

# بناتِ اسلام کی دینی و علمی خدمات

جس کے پہلے باب میں طبقہٴ خواتین اسلام سے حضرات عالمات، محدثات، فقیہات، مفتیات، حافظات، قاریات، معلمات، عابدات، زاہدات، مرشدات، شیخات، واعظات، شاعرات، ادیبات، کاتبات کے حیرت انگیز اور سبق آموز کارناموں کا ذکر ہے۔

اور دوسرے باب میں صحابیات و تابعیات کی اسلامی علوم کے ہر شعبہ میں بے نظیر خدمات و حالات درج ہیں۔


مولانا قاضی اظہر مبارکپوری

# بناتِ اسلام کی دینی و علمی خدمات

جس کے

پہلے باب میں طبقہٴ خواتینِ اسلام سے حضراتِ عالمات، محدثات، فقیہات، مفتیات، حافظات، قاریات، معلمات، عابدات، زاہدات، مرشدات، شیخات، واعظات، شاعرات، ادبیات، کاتبات کے حیرت انگیز اور سبق آموز کارناموں کا ذکر ہے۔  
اور دوسرے باب میں صحابیات و تابعیات کی اسلامی علوم کے ہر شعبہ میں بے نظیر خدمات و حالات درج ہیں۔

مولانا قاضی اطہر مبارکپوریؒ



اسلامک بک فاؤنڈیشن۔ نئی دہلی

© جملہ حقوق بحق ناشر محفوظ:

Islamic Book Foundation

*Name of the Book* : Banat-e-Islam Ki Deeni wa Ilmi Khidmat  
*Name of Author* : Maulana Qazi Athar Mubarakpuri  
*Edittion* : 1427AH / 2006 AD  
*Published by* : Islamic Book Foundation  
An Institute of Islamic Research & Publication  
 1781, Hauz Suiwalan, New Delhi - 110002  
*Pages* : 104  
*Price* : Rs.40/-

نام کتاب : بناتِ اسلام کی دینی و علمی خدمات

نام مصنف : مولانا قاضی اطہر مبارکپوری


سن اشاعت : ۱۴۲۷ھ / ۲۰۰۶ء

صفحات : 104

قیمت : 40/- روپے

مطبع : ڈائمنڈ پرنٹرز، نئی دہلی

ناشر :



ISBN 81-89465-29-5

## فہرست مضامین

7	عرض ناشر
8	اظہار تشکر
9	حالات مصنف علیہ الرحمہ
15	مقدمہ

### باب اوّل

17	بنات اسلام کی علمی و دینی خدمات
17	علم حدیث میں بنات اسلام کا حصہ
20	تحصیل حدیث کے لئے سفر
23	طالبات کے لئے مخصوص نشست گاہ اور پردہ
25	محدثین کی طرف سے محدثات کو اجازت
27	مسندات
27	علمی و دینی القاب و خطابات
29	سند عالی
30	احادیث اور کتب احادیث میں منفردات
31	خاتمة الاصحاب
31	تحدیث و روایت اور اس کے طریقے
33	سماع
33	قراءہ

3.1	اجازہ
3.5	محدثات و شیخات کے درس گاہوں میں طلبہٴ حدیث کا ہجوم
40	اجازۃ بالزولیۃ
40	مختلف شہروں میں درس حدیث
41	محدثات و شیخات میں باہمی سماع و روایت
42	علم حدیث میں تصانیف
44	محدثات کی کتب و مرویات پر تخریج
45	فقہ و فتویٰ
47	حفظ قرآن، تجوید اور تفسیر
49	وعظ و تذکیر
51	رشد و ہدایت، تصوف اور تزکیہٴ نفس
53	شعر و ادب
56	خطاطی اور کتاب و انشاء
58	مسجدوں، مدرسوں اور خانقاہوں کی تعمیر اور ان میں تعلیم و تربیت
63	ذاتی اوصاف و کمالات
66	اولاد کی اعلیٰ تعلیم و تربیت
70	اعتراف و احترام

## باب دوم

75	طبقة صحابہؓ میں فقیہات و مفتیات اور محدثات
78	ام المؤمنین حضرت خدیجہ الکبریٰؓ
78	ام المؤمنین حضرت عائشہؓ
82	ام المؤمنین حضرت ام سلمہؓ
83	ام المؤمنین حضرت حفصہؓ

83

ام ام ذنین حضرت ام حبیبہؓ

84

ام ام ذنین حضرت میمونہؓ

85

ام المؤمنین حضرت زینبؓ

86

حضرت فاطمہ الزہراءؓ

86

حضرت اسماء بنت ابوبکر صدیقہؓ

87

حضرت ام عطیہ انصاریہؓ

88

حضرت ام شریک انصاریہؓ

88

حضرت فاطمہ بنت قیسؓ

89

حضرت عائشہ بنت زیدؓ

90

حضرت ام ایمنؓ

91

حضرت خولاء بنت لویتؓ

92

حضرت ام لڈ زداء الکبریٰؓ

93

حضرت زینب بنت ابوسلمہؓ

93

حضرت لیلیٰ بنت قانفؓ

94

حضرت سہلہ بنت سہیلؓ

94

حضرت غامدیہ ازدیہؓ

95

حضرت ام سلمہ بنت ابوجحیمؓ

95

حضرت ام یوسف برکہ حبشیہؓ

95

حضرت عمرہ بنت عبدالرحمن انصاریہؓ

97

حضرت ام حرام بنت ملحان انصاریہؓ

98

حضرت ام سلیم بنت ملحان انصاریہؓ

99

حضرت ام الفضل لبابہ بنت حارث ہلالیہؓ

100

حضرت ام ہانی بنت ابوطالبؓ

Handwritten text in a cursive script, likely Urdu or Persian, covering the entire page. The text is arranged in approximately 20 horizontal lines, with varying degrees of legibility due to fading and bleed-through from the reverse side of the paper.

## عرض ناشر

مورخ اسلام حضرت مولانا قاضی اطہر مبارکپوری کی علمی اور دینی خدمات کی ملک اور بیرون ملک علمی و دینی حلقوں میں کافی شہرت ہے اور مولانا مرحوم کی گراں قدر تصانیف کا اچھا خاصا ذخیرہ مختلف موضوعات پر موجود ہے۔

الحمد للہ مولانا مرحوم کی ایک اہم تصنیف (بنات اسلام کی دینی و علمی خدمات) اپنے موضوع پر اردو زبان میں نادر کتاب ہے اللہ تعالیٰ نے اس کتاب کو قبول عام نوازا ہے پہلی بار تقریباً ۲۵ سال قبل بمبئی سے شائع ہوئی تھی دوسری مرتبہ دائرہ ملیہ مبارک پور اعظم گڑھ سے اور اب تیسری مرتبہ اسلامک بک فاؤنڈیشن دہلی سے شائع ہو رہی ہے جس میں مولانا مرحوم کے فرزند مولانا قاضی سلمان مبارک پوری کی حوصلہ افزائی کو خصوصی درجہ حاصل ہے۔

یہ ہمارے ادارہ کی خوش قسمتی ہے کہ مولانا قاضی اطہر مبارکپوری کی یہ کتاب ہمارے اشاعتی سلسلہ کی ایک اہم کڑی کے طور پر منظر عام پر آ رہی ہے قارئین حضرات کو یہ بتاتے ہوئے دلی مسرت ہو رہی ہے کہ ہم مورخ مبارک پوری کی دوسری اہم تصانیف کو بھی شائع کرنے کا عزم رکھتے ہیں تاکہ عامۃ الناس اس علمی خزانہ سے استفادہ کر سکیں۔

اللہ تعالیٰ مصنف مرحوم کو جنت نصیب کرے اور ہمیں توفیق عطا فرمائے کہ ان کی علمی اور دینی خدمات کو عوام تک پہنچائیں۔ آمین

ان شاء اللہ مورخ مبارک پوری کے اشعار کا مجموعہ ”مئے طہور“ یعنی دیوان اطہر عنقریب منظر عام پر آنے والا ہے۔

منیجر

اسلامک بک فاؤنڈیشن



بِسْمِ اللّٰهِ الرَّحْمٰنِ الرَّحِیْمِ

## اظہار تشکر

نحمدہ و نصلی علی رسولہ الکریم

والد مرحوم حضرت مولانا قاضی اطہر مبارکپوری کی کتاب ”بنات اسلام کی دینی و علمی خدمات“ پہلی مرتبہ ۲۵ سال پہلے بمبئی سے شائع ہوئی تھی دوسری بار ”دائرہ ملیہ مبارک پور“ سے اور اب ”اسلامک بک فاؤنڈیشن دلی“ سے شائع ہو رہی ہے۔

اللہ جل جلالہ و عَمَّ نوالہ کا بڑا احسان ہے کہ مورخ اسلام کی کتابوں کے اشاعت کا سلسلہ شروع ہو چکا ہے اور اب تک کئی کتابیں زیر طبع سے آراستہ ہو چکی ہیں اکثر کتابیں عرصہ دراز سے ناپید تھیں اور زیر نظر کتاب اسی سلسلہ الذہب کی ایک کڑی ہے۔

عربی زبان میں اس موضوع پر کتابیں موجود ہیں مگر اردو زبان میں نہ ہونے کے برابر ہیں جیسا کہ مصنف کے مقدمہ سے معلوم ہوتا ہے اور کتاب کے شروع میں مختصر سوانحی خاکہ کا اضافہ کر دیا گیا ہے۔

اللہ تعالیٰ جزائے خیر دے ”اسلامک بک فاؤنڈیشن“ کے پروپرائٹر کو جن کی توجہ سے مورخ مبارک پوری کی کتابیں دوبارہ شائع ہو رہی ہیں ان شاء اللہ عنقریب دوسری کتابیں بھی اس ادارہ سے شائع ہونے والی ہیں۔

طالب دعاء

قاضی سلمان مبشر مبارک پوری

حجازی منزل، مبارک پور۔ اعظم گڑھ

۲۸ رزی قعدہ ۱۴۲۶ھ مطابق یکم دسمبر ۲۰۰۵ء

بِسْمِ اللّٰهِ الرَّحْمٰنِ الرَّحِیْمِ

## حالات مصنف علیہ الرحمہ

مورخ اسلام حضرت مولانا قاضی اطہر مبارکپوری کا خاندانی نام عبدالحفیظ بن شیخ حاجی محمد حسن ہے۔ انھوں نے ۱۲۳۳ھ / ۱۸۱۶ء کو محلہ حیدرآباد، قصبہ مبارک پور، ضلع اعظم گڑھ صوبہ اتر پردیش کے ایک ایسے گھرانے میں آنکھ کھولی جو مغل بادشاہ ہمایوں کے دور حکومت میں راجہ سید شاہ مبارک رحمۃ اللہ علیہ بانی مبارک پور کے ہمراہ ضلع الہ آباد کے کڑاماٹک پور سے ترک سکونت کر کے یہاں آباد ہوا تھا۔

مولانا کے خاندان میں ایک عرصہ تک نیابت قضا کا عہدہ قائم تھا۔ اسی لیے آپ بھی قاضی کہے اور لکھے جاتے ہیں انگریزوں کے آخری دور میں محکمہ قضا ایک اعزازی محکمہ تھا، مبارک پور کے قریب محمد آباد گوہنہ دار القضا تھا اور قاضی محمد سلیم (متوفی ۱۲۶۶ھ) ربیع الآخر ۱۲۵۰ھ سے سولہ برس تک محمد آباد گوہنہ کے قاضی القضاة رہے جنھوں نے مولانا قاضی اطہر مبارکپوری کے جد اعلیٰ شیخ امام بخش کو مبارک پور کا نائب قاضی مقرر کر کے اس حلقے میں اقامت و امامت جمعہ و عیدین، پیش آمدہ وقتی مسائل، نکاح، طلاق، وراثت، اختلاف بین المسلمین کے قضا یا وغیرہ کی انجام دہی کی ذمہ داریاں سپرد کیں۔

مولانا نے گھر پر اور محلہ کے ایک گھریلو کتب میں تیسرا پارہ پڑھنے کے دوران مدرسہ عربیہ احیاء العلوم مبارک پور میں داخلہ لیا۔ یہاں حافظ علی حسن سے ختم قرآن کر کے فشی عبدالوحید لاہر پوری سے اردو، فشی اخلاق احمد سے ریاضی اور مولانا نعمت اللہ مبارک پوری سے فارسی و خوش نویسی کی تعلیم پائی۔ صفر ۱۳۵۰ھ تا شعبان ۱۳۵۹ھ تقریباً دس برس تک اسی مدرسہ عربیہ احیاء العلوم مبارک پور کے باصلاحیت اساتذہ حضرت مولانا مفتی محمد نسیم (متوفی ۲۲ محرم ۱۳۰۴ھ) سے اکثر و بیشتر کتابیں پڑھیں، مولانا شکر اللہ مبارک پوری (متوفی ۵ ربیع الاول ۱۳۶۱ھ) سے منطق و فلسفہ

کی زیادہ تعلیم، مولانا بشیر احمد مبارک پوری متوفی ۳۱ شوال ۱۳۰۳ھ سے علم منطق کی بعض کتابیں، مولانا محمد مظاہری سے تفسیر جلالین اور اپنے حقیقی ماموں مولانا محمد یحییٰ رسول پوری متوفی ۱۱ رجب ۱۳۸۶ھ سے عروض و قوافی اور ہیئت کے بعض اسباق کی تعلیم حاصل کر کے اردو، فارسی اور عربی میں صاحب کمال ہوئے۔ آخری سال دورہ حدیث کے لیے جامعہ قاسمیہ مدرسہ شاہی مراد آباد گئے اور وہاں حضرت مولانا سید فخر الدین احمد متوفی ۱۳۹۲ھ سے صحیح بخاری، سنن ابن ماجہ، سنن ابی داؤد، مولانا سید محمد میاں متوفی ۱۶ شوال ۱۳۹۵ھ سے سنن ترمذی اور مولانا محمد اسماعیل سنہلی متوفی ۱۳۹۵ھ سے صحیح مسلم پڑھ کر ۱۳۶۰ھ میں سند حاصل کی۔

مولانا نے اپنی طالب علمی کے زمانہ ہی میں اپنی قوت مطالعہ و کثرت مطالعہ اور کتب جنی کی وجہ سے عربی زبان و ادب کے متعلقات و مبادی جیسے لغت، اشتقاق، ابواب، صلوات، نحو، صرف، خاصیات وغیرہ کے باب میں بڑی صلاحیت و بصیرت حاصل کر لی تھی۔ ان کا عربی کا ذوق مقامات حریری، دیوان حماسہ، دیوان مثنوی، سبہ معلقہ کے درس اور لغت و ادب کی کتابوں کے مطالعہ کا نتیجہ ہے۔ ابتداء میں کڑی محنت و مطالعہ کی برکت تھی کہ قاضی صاحب نے اپنی تعلیمی زندگی میں مشکل مقامات کو حل کرنے کی پوری پوری صلاحیت پیدا کر لی تھی جس کی وجہ سے اس دور کو نہایت نشاط علمی کے ساتھ گزارا۔ یہی وجہ تھی کہ قاضی صاحب کو اپنی طالب علمی کے دور ہی میں مدرسہ احیاء العلوم کے عربی تلامذہ کو بعض درسی کتابوں کی تدریس و تفہیم کی ذمہ داری ارباب بست و کشاد کی طرف سے سونپی گئی جس کو مورخ مبارک پوری نے نہایت خوش اسلوبی اور تمام تر علمی کامیابیوں کے ساتھ سرانجام دیا۔

مولانا کو ابتداء ہی سے کتابوں کے جمع کرنے اور خریدنے کا شوق تھا انہوں نے جلد سازی کر کے اس کی رقم سے بڑی اہم اہم کتابیں جمع کیں۔ کتاب و مطالعہ کے اس ذوق کی وجہ سے ان میں مضمون نگاری اور شعر و شاعری کا رجحان پیدا ہوا۔ اس طرح مولانا کا پہلا مضمون "مساوات" کے زیر عنوان رسالہ "مومن" بدایوں کے دسمبر ۱۹۳۳ء، ۱۳۵۳ھ کے شمارہ میں شائع ہوا جو حصول تعلیم کی مدت ہے، اسی طرح مولانا کی پہلی نظم "فرقان" بریلی کے شمارہ جمادی الثانی ۱۳۵۶ھ میں "مسلم کی دعا" کے عنوان سے چھپی۔

مولانا مبارک پوری تکمیل تعلیم کے بعد شوال ۱۳۵۹ھ سے محرم ۱۳۶۳ھ تک یعنی ساڑھے چار سال تک اپنی مادر علمی احیاء العلوم میں عربی کے مدرس رہے۔ کچھ وقت کے بعد شوال ۱۳۶۶ھ سے صفر ۱۳۶۷ھ / یکم اکتوبر ۱۹۴۶ء تا جنوری ۱۹۴۷ء کل پانچ ماہ تک اسی مدرسہ میں عربی کے عارضی مدرس بھی رہے۔

مولانا فراغت کے بعد کافی مالی پریشانی میں رہے۔ امرتسر اور لاہور گئے۔ وہاں جنوری ۱۹۴۷ء میں مولانا عثمان فارقلیط مدیر روزنامہ "زمزم" کے نائب ایڈیٹر بنائے گئے اور ان کی رہنمائی میں صحافت میں قدم رکھا لیکن وہ ۱۰ جون ۱۹۴۷ء کو تقسیم ہند کی شورش سے وطن لوٹ آئے اور پھر کبھی نہ جاسکے۔ محرم ۱۳۶۷ھ / نومبر ۱۹۴۷ء تا رجب ۱۳۶۷ھ / ۱۹۴۸ء بہرائچ میں ہفتہ وار اخبار "انصار" کے مدیر رہے جو سات ماہ کے بعد حکومت اتر پردیش کی معاندت کے سبب بند ہو گیا۔ شوال ۱۳۶۸ھ / ۱۹۴۸ء سے شعبان ۱۳۶۷ھ / ۱۹۴۹ء تک جامعہ اسلامیہ ڈابھیل میں مدرس رہے۔ یہاں کا ایک سالہ تدریسی دور مولانا کی علمی و قلمی زندگی کا اہم ترین دور ہے۔ رجال السنہ والہند کی ابتدا یہیں ہوئی جو علمائے سندھ اور ہند کے احوال و کوائف میں ایک اہم کتاب سمجھی گئی ہے۔

تلاش معاش میں قاضی صاحب ذوالحجہ ۱۳۶۸ھ / نومبر ۱۹۴۹ء میں بمبئی گئے اور وہاں جمعیت العلماء صوبہ بمبئی کے دفتر میں کام کرنے لگے اس طرح آٹھ ماہ گزارنے کے بعد جب ۱۵ جون ۱۹۵۰ء کو روزنامہ جمہوریت بمبئی کا پہلا شمارہ اشاعت پذیر ہوا تو مولانا اس کے نائب مدیر بنا دیئے گئے آپ کی محنت اور لگن سے یہ روزنامہ چند ہی دنوں میں بمبئی کا مقبول ترین روزنامہ سمجھا جانے لگا اور "روزنامہ انقلاب بمبئی" کی مقبولیت اور دائرہ اثر کو بھی متاثر کرنے لگا۔ فروری ۱۹۵۱ء میں بمبئی کے مقبول ترین اخبار "انقلاب" سے وابستہ ہو کر اس کے نائب مدیر کے فرائض انجام دینے لگے۔ مولانا کے مضامین اور قلمی نواد کی وجہ سے انقلاب کو بہت فروغ ملا۔ اس اخبار میں مولانا کے ہونے کو تو تین تین چار چار کالم ہوتے تھے مگر ان میں احوال و معارف کو جو ہر قسم کی معلومات کا خزانہ ہوا کرتا تھا قدیم و جدید دونوں حلقوں میں مقبولیت حاصل تھی۔ ۲۳ فروری ۱۹۵۱ء سے ۱۰ اپریل ۱۹۹۱ء تک کے انقلاب میں مطبوع احوال و معارف کو اگر کتابی صورت میں الگ

الگ عنوان کے تحت مرتب کیا جائے تو کئی معیاری کتابیں صورت پذیر ہو سکتی ہیں اور اس طرح یہ منشر اور پھیلا ہوا کالم علمی حلقوں میں مصادر و مراجع کا بہترین ذریعہ بن سکتا ہے۔ مگر یہ کام ایک مرد کار کی وجہ سے ہی انجام پاسکتا ہے۔

جب ۱۳ مئی ۱۹۵۴ء کو ہفت روزہ "البلاغ" بمبئی کا اجرا ہوا تو اس کے ساتھ ماہنامہ "البلاغ" کی تاسیس بھی ہوئی، اور دوسرے دو مدیروں کے ساتھ مولانا کو بھی اس کی ادارت میں شریک کیا گیا کچھ دنوں کے بعد دونوں مدیران نے رسالہ سے ترک تعلق کر لیا مگر مولانا مبارک پوری نے تقریباً ۲۶ سال تک "البلاغ" کا مدیر تحریر رہ کر اس کو جاری رکھا۔

مولانا کی عملی زندگی علمی و قلمی انہماک و اشتغال، سادگی و پرکاری، توکل و استغناء، ایمان و یقین، خود اعتمادی و خوش اعتقادی، حزم و احتیاط، نظم و ضبط، کم گوئی و استغراق، تفکر و تبحر، محنت و جانفشانی، جگر کاری و دل سوزی، یکسوئی و دل جمعی، ترتیب و تنظیم، تہذیب و شائستگی، خوش نظری و جہاں بینی، اور خوش روئی و خوش خلقی سے عبارت تھی۔ بمبئی جیسے دولت کے شہر میں رہ کر مولانا کو دنیا داری اور دولت کمانے کے بہت مواقع نصیب ہو سکتے تھے مگر مولانا میں جو دنیا بیزاری، علم پروری اور اخلاص دینی کا جذبہ تھا اس نے دولت کمانے کے تمام راستوں سے گریز کیا۔ سعودی عرب اور عرب ممالک کے دیگر سلطانوں، رئیسوں، تاجروں اور قدردانوں میں اپنا علمی اثر و نفوذ رکھنے کے باوجود اس طرح کی تمام پیش کش کو انہوں نے ٹھکرا دیا۔ جس سے دولت دنیا میں اضافہ ہو سکتا تھا۔ مولانا اپنے دینی و علمی اور قلمی اشتغال میں پورے کھوئے رہے کہ قوت لایموت سے صرف تعلق باقی رکھا دوسرے تمام رشتوں اور رسم دل بستگی و دل جوئی کو اپنی ذاتی زندگی میں بھی کوئی اہمیت نہیں دی۔

مولانا صرف ایک ادیب اور شاعر ہی نہیں تھے وہ دین و سیاست کے ساتھ عملی زندگی سے بھی ربط رکھتے تھے اور دوسری تحریکوں سے دل چسپی رکھنے کے دوش بدوش علمی و دینی اداروں کی تاسیس میں بھی سرگرمی دکھاتے تھے۔ ۱۱ جمادی الثانی ۱۳۷۱ھ / ۱۹۵۱ء کو مدرسہ مفتاح العلوم بمبئی کی بنیاد ڈالی جو آج بھی ترقی کی منزلیں طے کر رہا ہے۔ اسی طرح مبارک پور میں تصنیف و تالیف کے لئے "دائرہ ملیہ" قائم کیا اس ادارہ کے ذریعہ آپ کی کچھ کتابیں شائع ہوئیں۔ لڑکیوں کی

جدید تعلیم کے لئے انصار گریس اسکول مبارک پور اور ۱۳۰۰ھ میں مدرسہ حجازیہ کی تاسیس عمل میں آئی۔

قاضی صاحب کے اساتذہ احياء العلوم میں کوئی ادیب و شاعر، صحافی اور و انشا پرداز اور مصنف و مرتب نہیں تھا مگر انہوں نے اپنی ذاتی صلاحیتوں اور خداداد مہارت سے اس تصور کو عملاً سچ کر دکھایا کہ اگر انسان میں شاہین کا تجسس اور چیتے کا جگر ہے نیز عزم و حوصلہ کی کمی نہیں ہے تو وہ چھوٹی جگہ رہتے ہوئے بھی مرحلہ وہم و گماں سے گزر کر رجال علم کی صف میں اپنی جگہ بنا سکتا ہے اور معاشرہ کو اپنی موجودگی کا احساس دلا سکتا ہے۔ مولانا کی ایک ایک سطر علمی و تعلیمی نشاط، تاریخی و کتابی جذبہ شوق، بلند حوصلگی، عالی ہمتی، خود سازی و عہد سازی کا نمونہ و اہتزاز رکھتی ہے۔

تقریباً ۳۵ کتابیں مولانا کے زر نگار قلم سے منصف شہود پر آئیں۔ اس کے علاوہ مولانا کے سفر نامے، مکاتیب، اور بہت سے مقالات کتابی صورت میں منتظر اشاعت ہیں۔ دور طالب علمی میں ”خیر الزاد فی شرح بانٹ سعاد“ (عربی) غیر مطبوع، مرآة العلم (عربی) غیر مطبوع، اصحاب صفہ کے نام سے منظوم کتاب لکھی تھی۔ مئے طہور غیر مطبوع، اشعار کا مجموعہ موجود ہے۔

مولانا کی علمی و قلمی خدمات کو قدر کی نگاہ سے دیکھا گیا حکومت ہند نے ۱۹۸۳ء میں صدر جمہوریہ ایوارڈ دیا، ۱۹۸۳ء، ۱۹۸۶ء میں صدر پاکستان جنرل ضیاء الحق نے اعتراف علمی میں دیگر تحائف اور نشان پاکستان دیا، اسی کے ساتھ پاکستانی دانشوروں کی طرف سے ”محسن سندھ“ کے خطاب سے بھی نوازے گئے۔

مولانا انجمن تعمیرات ادب، لاہور کے معتمد، ادارہ التراث العربی کویت کے مشیر علمی، جمعیت العلماء مہاراشٹر کے صدر، دینی تعلیمی بورڈ مہاراشٹر کے صدر، انجمن خدام النبیؐ کے رکن، رویت ہلال کمیٹی بمبئی کے رکن، آل انڈیا مسلم پرسنل لا بورڈ کے رکن تاسیسی، شیخ الہند اکیڈمی دیوبند کے سربراہ، دارالمصنفین اعظم گڑھ کے رفیق اعزازی، برہان دہلی کے اعزازی مدیر، دارالعلوم تاج المساجد بھوپال، دارالعلوم ندوۃ العلماء لکھنؤ، جامعہ اشرفیہ نیا بھوجپور (بہار) کے رکن مجلس شوریٰ بھی بنائے گئے۔

اللہ نے مولانا کے علم، اولاد، اور مال میں بڑی برکت دی ہے جو کسی کسی کے ہی حصے میں آتی ہے یہ مولانا کے دینی اخلاص، علمی انتہاک، باطنی طہارت، تزکیہ نفس اور دنیا بیزاری کا نتیجہ ہے۔ علمی دنیا کا یہ بطل عظیم اور راجل کریم یکشنبہ ۲۷ صفر ۱۳۱۱ھ / ۱۳ جولائی ۱۹۹۶ء کو شب ۱۰ بجے علائق دنیا سے رشتہ توڑ کر اپنے مالک حقیقی سے جا ملا، اللہ تعالیٰ آپ کو رحمت و انوار کی بارشوں میں رکھے۔ آمین

## بِسْمِ اللّٰهِ الرَّحْمٰنِ الرَّحِیْمِ

الحمد لله رب العلمین، والصلوة والسلام علی نبیہ

الکریم و علی آلہ واصحابہ اجمعین،

ابتدائے اسلام ہی سے ایسے اسلام کی طرح بنات اسلام نے بھی دینی اور علمی خدمات میں بھرپور حصہ لیا ہے۔ اور علمائے طبقات و رجال نے اپنی کتابوں میں خاص طور سے ان کی خدمات اور جلالت شان کا اعتراف کیا ہے، اور علماء کی طرح عالمات کے ذکر جمیل سے کتابوں کو زینت دی ہے۔ چنانچہ تمام کتب طبقات و رجال کے آخر میں کتاب النساء کے عنوان سے ان کے مستقل حالات اور واقعات موجود ہیں، بلکہ خواتین اسلام کے تذکرے میں مستقل کتابیں تصنیف کی گئی ہیں، اور احمد اسلام اور جہانمہ علم و فن نے ان کی خدمات میں نذرانہ خلوص و عقیدت پیش کیا ہے، اس سلسلہ میں قدامت کی چند کتابوں کے نام یہ ہیں۔

عشرة النساء امام طبرانی، عشرة النساء حافظ ابوالقاسم سلیمان بن احمد شامی، بلاغات النساء ابن طیفور، اخبار النساء امام ابن قیم، آداب النساء ابن جوزی، کتاب النساء امام مسلمہ بن قاسم اندلسی، اشعار النساء مرزبانی، نزهة الجلساء فی اشعار النساء امام سیوطی،

یہ سلسلہ آج بھی جاری ہے۔ چنانچہ الدر المنثور فی طبقات رببات الحدور، سیدہ زینب بنت علی سور یہ مصریہ، عمر رضا کحالیہ کی کتاب اعلام النساء فی عالم العرب والاسلام، وہی سلیمان غاؤجی البانی کی المرأة المسلمة، عباس محمود عقاد کی المرأة فی القرآن، اور محمد فرید وجدی کی المرأة المسلمة وغیرہ اس خاص موضوع پر قابل ذکر کتابیں ہیں۔

مگر متقدمین و متاخرین کی یہ سب کتابیں عربی زبان میں ہیں، ہمارے علم و خیر میں اردو زبان میں اس موضوع پر کوئی قابل ذکر کتاب نہیں ہے، نیز گزشتہ چند سالوں سے یہاں کے اہل علم عورتوں کی دینی تعلیم کی طرف توجہ کر رہے ہیں۔ اور اس کے لئے خصوصی درس گاہیں جاری ہو رہی ہیں تاکہ براہ راست عربی زبان میں خواتین اسلام کو دین کی تعلیم دی جائے، اس لئے اس موضوع



پر ایک مستند و معتبر کتاب کی شدید ضرورت تھی۔ اسی احساس کے نتیجہ میں یہ کتاب پیش کی جا رہی ہے۔ انشاء اللہ اس میں مندرج بنات اسلام کے محیر العقول اور سبق آموز واقعات عبرت کا باعث ہوں گے۔

۱۳۹۵ھ میں اس کتاب کے کئی اجزاء شائع ہوئے تو موضوع کی ندرت اور ضرورت کی وجہ سے دینی و ملی حلقوں سے اس موضوع پر مستقل کتاب کا تقاضا ہوا، خاص طور سے ہمارے محترم الحاج عطاء الہی ملک صاحب سیالکوٹی ایگزیکٹو ایجوکیشن کمیٹی گھانا افریقہ نے اس کا شدید اصرار فرمایا۔ بعد میں موصوف پہ سلسلہ ملازمت جدہ چلے آئے جہاں وہ سعودی عرب کی مشہور و معروف کمپنی عبدالرحمن داؤد البیلانی جدہ میں ایک معزز عہدہ پر فائز ہیں اور جب ۱۳۹۷ھ میں حج و زیارت اور عرب و افریقہ کے سفر کے سلسلہ میں عزیز می مولوی خالد کمال سلمہ ربیعہ کے ساتھ ان کے یہاں جدہ میں ۲۱ تا ۲۵ ذوالحجہ مہمانی کا شرف حاصل ہوا تو موصوف نے بار بار تقاضا کیا۔ چنانچہ اس کتاب کی اشاعت ان ہی کے پر خلوص اصرار و تقاضے پر ہو رہی ہے۔ اللہ تعالیٰ ہماری نیت اور کام میں خلوص عطا فرما کر اس کتاب کو ہم مسلمانوں کے حق میں زیادہ سے زیادہ مفید بنائے۔

قاضی اطہر مبارکپوری

نیم رمضان المبارک ۱۴۰۰ھ / ۵ جولائی ۱۹۸۰ء

بِسْمِ اللّٰهِ الرَّحْمٰنِ الرَّحِیْمِ

## باب اوّل

# بناتِ اسلام کی علمی و دینی خدمات

اسلام اور مسلمانوں کے خاص معاملات میں یہ سنت اہمیت ہمیشہ جاری رہی کہ جس دور میں جس قسم کے علوم و فنون اور علماء و فضلاء کی ضرورت ہوئی۔ اس میں مردوں کے علاوہ عورتوں کی ایک بڑی تعداد نے بھی پورے نشاط و انبساط کے ساتھ نمایاں خدمات انجام دیں۔

علم حدیث میں بناتِ اسلام کا حصہ

پہلی اور دوسری صدی ہجری میں پورے عالم اسلام میں احادیث و آثار کی روایت و تدوین کا سلسلہ شروع ہوا اور دینی ضرورت کے پیش نظر ان کے ساتھ خصوصی اہتمام کیا گیا تو گھر کے باہر کی طرح گھر کے اندر بھی احادیث و آثار کو تلاش کر کے مدون و مرتب کیا گیا۔ صحابیات و تابعیات اور دیگر بناتِ اسلام نے اپنے اپنے خاندانوں کی بڑی بوڑھیوں سے احادیث کی روایت کر کے گھر کے مردوں تک یہ امانت پہنچائی۔ جن خواتین اسلام کے پاس احادیث کے مجموعے تھے، ان کا پتہ چلا کر وہ مجموعے حاصل کئے گئے۔ چنانچہ حضرت عمرہ بنت عبدالرحمن انصاریہ مدنیہ کے مجموعہ احادیث کے بارے میں حضرت عمر بن عبدالعزیز نے حضرت ابوبکر بن محمد بن حزم کو خاص طور سے تاکید کی کہ وہ اسے حاصل کر لیں۔<sup>۱</sup> اور جن کے پاس حدیثیں محفوظ تھیں انہوں نے اپنے

خاندان کے لوگوں سے ان کی روایت کی، یہی حضرت عمرہ بنت عبدالرحمن انصاریہ مدنیہ ہیں جنہوں نے ام المؤمنین حضرت عائشہؓ اپنی بہن ام ہشام، حبیبہ بنت اہل، ام حبیبہ اور حمنہ بنت جحش سے احادیث کی روایت کی تھی، اور ان سے ان کے صاحبزادے ابوالرجال، بھائی محمد بن عبدالرحمن، پوتے حارثہ بن ابوالرجال، دونوں بیٹے یحییٰ بن عبداللہ بن عبدالرحمن، اور ابو بکر بن محمد بن عبدالرحمن، اور ان کے بیٹے عبداللہ بن محمد بن عبداللہ نے روایت کی۔

امام حسن بصریؒ کی والدہ خیرہ نے اپنی مولانا مالکہ ام المؤمنین حضرت ام سلمہؓ سے روایت کی، اور ان سے ان کے دو صاحبزادوں یعنی حسن بصری اور سعید بصری نے روایت کی۔ صفیہ بنت علیہ غبریہ نے اپنے دادا حرمہ بن عبداللہ غبری، اور دادی قبیلہ بنت مخرمہ سے روایت کی، اور ان سے ان کے پوتے عبداللہ بن حسان غبری نے روایت کی۔

راطلہ بنت مسلم نے اپنے والد مسلم سے اور ان سے ان کے بیٹے عبداللہ بن حارث انبری کی روایت کی، فاطمہ بنت حسین بن علی ہاشمیہ مدنیہ نے اپنے والد ماجد حضرت حسینؓ بھائی علی بن حسین (زین العابدین) پھوپھی حضرت زینب بنت حضرت علیؓ اور دادی حضرت فاطمہ زہراء رضی اللہ عنہم سے روایت کی، اور ان سے ان کی اولاد میں سے عبداللہ، ابراہیم اور ام جعفر نے روایت کی۔

ام یحییٰ حمید بنت عبید بن رفاعہ انصاریہ مدنیہ نے اپنی خالہ کبشہ بنت کعب بن مالک سے، اور ان سے ان کے شوہر اسحاق بن عبداللہ بن ابوظلمہ اور بیٹے یحییٰ بن اسحاق نے روایت کی۔ حکیمہ بنت امیمہ نے اپنی والدہ امیمہ بنت رفیقہ سے اور ان سے ان کے گھر کے افراد نے روایت کی، اسماء بنت یزید قیسہ بصریہ نے اپنے چچا زاد بھائی انس سے روایت کی۔

حبیبہ بنت میسرہ سے ان کے غلام عطاء بن ابورباح نے روایت کی۔ حکیمہ بن امیہ بن اغنس نے حضرت ام سلمہؓ سے، اور ان سے ان کے بیٹے یحییٰ بن ابوسقیان اغنسی نے روایت کی۔

ام الراجح رہاب بنت صلیح ضمیمہ بصریہ نے اپنے چچا سلمان بن عامر ضمی سے اور ان سے حفصہ بنت سیرین نے روایت کی۔

کبشہ بنت ابوبکرہ ثقفیہ بصریہ نے اپنے چچا سے اور ان سے ان کے بھتیجے انار بن عبدالعزیز بن ابوبکرہ نے روایت کی۔<sup>۱</sup>

جبرہ بنت محمد بن ثابت بن سباع نے اپنے والد سے روایت کی، اور ان سے ان کے شوہر عبدالرحمن بن ابوبکر بن عبید اللہ تمیمی وغیرہ نے روایت کی۔

تمیمی بنت عمر بن ابراہیم بن الحمری طبری نے ابوالمظفر علی بن احمد کرطی سے اور ان سے ان کے دونوں لڑکوں احمد بن ابوبکر بن بند نجی اور قسیم بن احمد بن ابوبکر بن بند نجی نے روایت کی۔  
حبابہ نامی محدثہ مالک بن ضمیم کی خالہ ہیں، ان سے مالک نے روایت کی۔

ام حبابہ بنت حیان جنگ جمل کے موقع پر ام المومنین حضرت عائشہ رضی اللہ عنہا کے ساتھ تھیں۔ اور ان سے روایت کی اور ان کے بھائی مقاتل بن حیان نے ان سے روایت کی۔  
حبابہ بصریہ نے اپنی والدہ سے روایت کی۔ حشہ بنت معرور بن سوید نے اپنے والد سے روایت کی۔

حکیمہ نے اپنے شوہر یعلیٰ بن مرہ سے اور ان سے عمر بن عبداللہ بن یعلیٰ اور عثمان بن مغیرہ الاعششی نے روایت کی۔ حکیمہ نامی تاحیہ نے حضرت عائشہ سے اور ان سے ان کی صاحبزادی ام عاصم نے روایت کی۔

حمیفہ بنت ابوکثیر نے اپنی والدہ سے اور ان سے عبدالرحمن بن اسحاق کوفی نے روایت کی مئیہ بنت عبید بن ابوبرزہ نے اپنی دادی یا نانی سے روایت کی۔  
بڑہ بنت رافع سے ان کے بھائی عبداللہ نے روایت کی۔

حمیہ بنت سلیمان بن عمرو واسطیہ نے اپنے چچا محمد بن عمرو واسطی سے روایت کی، اور یحییٰ بن علی حضرمی نے ان سے حدیث کا سماع کیا۔ ام الجحوب بنت غیلہ نے اپنی والدہ سویدہ بنت جابر سے اور ان سے محمد بن بشار بندار کے استاد عبدالحمید بن عبدالواحد نے روایت کی۔ بڑہ بنت موسیٰ بن نجیح یا ہلیہ نے اپنی والدہ سے روایت کی۔

جہتیہ بنت جون نے بھی اپنی والدہ ہدیہ بنت یاسر سے روایت کی ہے۔

۱۔ ان روایات و محدثات کے تذکرے تہذیب الحدیث ج ۱۲ میں ملاحظہ ہوں۔

۲۔ یہ تمام واقعات الاکمال جلد اول و دوم کے مختلف مقامات سے ماخوذ ہیں۔

امام کیہ آمدہ بنت عثمان بن مسن مذرہ مکتبہ نے اپنے شوہر شیخ ابوالعباس قسطلانی اور بیٹے امین الدین قسطلانی کو اپنی مرویات کی اجازت دی۔<sup>۱</sup>

امام عبدالرحمن جرہانی سے ان کے شوہر شیخ محمد بن علی جرہانی نے روایت کی۔<sup>۲</sup>  
امام عمر بنت حسان بلدادیہ نے اپنے والد ابوالفضل حسان بن زید، اور شوہر سعید بن یحییٰ بن قیس سے احادیث کی روایت کی۔<sup>۳</sup>

عبدیہ بنت قاضی شہاب الدین احمد کیہ نے اپنی نانی حنت بنت محمد بن کامل سے احادیث کا سماع کیا۔<sup>۴</sup>

عنب بنت عبدالرحمن مجلیہ جرہانیہ اپنے دادا شیخ محمد بن معروف جرہانی کے مجموعہ مرویات کی روایت کیا کرتی تھیں۔<sup>۵</sup>

ان چند مثالوں سے یہ حقیقت واضح ہو جاتی ہے کہ صدر اول اور بعد کے ادوار میں ہنات اسلام کے ذریعہ خاندانی احادیث و آثار کی ترویج و اشاعت کس طرح ہوئی ہے، درحقیقت ان روایات و محدثات نے اپنے گھروں کو دارالحدیث اور دارالعلم بنا رکھا تھا۔

### تحصیل حدیث کے لئے سفر

احادیث رسول کی تلاش و طلب میں محدثین نے عالم اسلام کی خاک چھانی ہے، اور طلبہ حدیث کے قدموں سے اسلامی باادامصار کو بڑی خیر و برکت ملی ہے۔ اور ان سے نواب و مصائب دور کئے گئے ہیں۔ ابتدائی ادوار میں یہ دینی و علمی اسفار و رحلات عام طور سے احادیث و آثار کی روایت اور ان کی تدوین کے لئے ہوا کرتے تھے، بعد میں سند عالی کی طلب بھی ان اسفار کا سبب بن گئی۔ حدیث کی تحصیل کے لئے محدثین و رواۃ کی طرح محدثات و روایات نے بھی گھر

۱۔ المعجم الثمین فی تاریخ البلد الامین قاسی ج ۸ ص ۱۸۴۔

۲۔ تاریخ جرہان ص ۲۶۸

۳۔ تاریخ بلد اوطیب جلد ۱ ص ۴۳۳

۴۔ المعجم الثمین ج ۸ ص ۲۰۶

۵۔ تاریخ جرہان ص ۲۶۳

ہار تھوڑ کر دور دراز ملکوں کا سفر کیا ہے اور اپنی صنفی حیثیت و صلاحیت کے مطابق غربت و بے وطنی کی زندگی بسر کر کے علم دین کی تحصیل کی ہے۔ ام حسین جعد بنت احمد مخمیر نے اپنے وطن نیشاپور سے بغداد کا سفر کر کے یہاں کے شیوخ و محدثین سے روایت کی۔ چنانچہ ۳۹۶ھ میں شیخ ابوالحسن محمد بن محمد شروطی بغدادی نے ان سے بغداد میں روایت کر کے ان کی شاگردی کا شرف حاصل کیا۔<sup>۱</sup>

ام علی تقیہ بنت ابوالفرج غیث بن علی صوریہ بغدادیہ نے بغداد سے مصر جا کر مدتوں قیام کیا اور اسکندریہ میں امام ابوطاہر احمد بن محمد سلطی سے اکتساب علم کیا۔<sup>۲</sup>

نائب بنت برہان الدین ابراہیم بن حمد اروہیلیہ کی ولادت مکہ مکرمہ میں ہوئی ہوش سنبھالنے کے بعد انہوں نے اپنے چچا کے ساتھ بلاد عجم کا سفر کیا اور بیس سال کے بعد مکہ مکرمہ واپس آئیں۔<sup>۳</sup>

زلیخا بنت الیاس الواعظہ شہر غزنین کی رہنے والی تھیں۔ یہاں سے مکہ مکرمہ گئیں اور علماء و محدثین سے روایت کر کے کئی سال تک حرم محترم کی مجاورت کے بعد فارس کے شہر سادہ چلی گئیں، اس سفر و اقامت میں زلیخا الواعظہ نے حرم میں روایت اور عبادت دونوں نعمتیں حاصل کیں۔<sup>۴</sup>

ام احمد فاطمہ بنت نفیس الدین محمد بن حسین نلک شام کے شہر حماہ کی رہنے والی تھیں۔ انہوں نے یہاں سے مصر اور طرابلس کا سفر کر کے اپنے چچا سے روایت کی۔<sup>۵</sup>

ام محمد زینب بنت احمد بن عمر کا وطن بیت المقدس تھا۔ امام ذہبی نے ان کو "المعمرۃ الراحلة" کے القاب سے یاد کیا ہے۔ کیونکہ دور دراز ملکوں کا سفر کر کے تحصیل علم اور حدیث کی روایت میں مشہور تھیں، اسی وجہ سے بعد میں دور دراز ملکوں کے طلبہ حدیث ان سے روایت کرتے تھے۔<sup>۶</sup>

۱ تاریخ بغداد ج ۱۳ ص ۴۴۴

۲ ابن خاکن ج ۱ ص ۱۰۳

۳ العقد الثمین ج ۸ ص ۲۲۳

۴ العقد الثمین ص ۲۳۷

۵ ذیل المعمر ذہبی ص ۸۹

۶ ذیل المعمر ذہبی ص ۱۲۶

حرمین شریفین کا سزاہل علم اور محدثین کے لئے بڑا پرکشش ہوتا تھا۔ فریضے حج کی ادائیگی کے ساتھ مقامی اور بیرونی علماء سے ملاقات اور روایت کا موقع ملتا تھا۔ بلکہ کتنے محدثین اس نیت سے حج و زیارت کا سفر کرتے تھے کہ حرمین شریفین کے فلان عالم سے روایت و رویت کی سعادت حاصل ہوگی، اس بارے میں بھی علماء و محدثین کی طرح عالما و محدثات نمایاں مقام رکھتی تھیں، اور وہ بھی حرمین شریفین میں اقامت و مجاورت کر کے عبادت کے ساتھ افادہ و استفادہ کا بازار گرم کرتی تھیں، چنانچہ اسماء بنت محمد بن سالم نے بارہا حرمین شریفین میں حاضری دی اور یہاں کے علماء سے استفادہ کیا۔<sup>۱</sup>

کریمہ بنت احمد مروزیہ، خراسان کے مشہور شہر مرو کی رہنے والی تھیں، انہوں نے مستقل طور سے مکہ مکرمہ میں اقامت و مجاورت اختیار کر کے ایک زمانہ تک حدیث کا درس دیا، خطیب بغدادی نے مکہ مکرمہ ہی میں ان سے پانچ دن میں صحیح بخاری پڑھ کر روایت کی، نیز امام سمعانی، ابن المطلب اور ابوطالب زہبی جیسے ائمہ حدیث نے ان سے صحیح بخاری کی روایت کی۔<sup>۲</sup>

بہت سی محدثات و راویات کسی مشہور امام حدیث اور شیخ وقت سے سماع و روایت کے لئے سفر کر کے ان کی خدمت میں حاضر ہوتی تھیں۔ چنانچہ ام محمد ہدیہ بنت علی بن عسکر ہر اس مقدسیہ نے امام زہبیدی سے روایت کے لئے ان کے وطن کا سفر کیا۔<sup>۳</sup> لمة الرحمن ست العقباء، بنت شیخ تقی الدین صرف جزء بن عرفہ کے سماع کے لئے شیخ عبدالحق کی خدمت میں حاضر ہوئیں۔<sup>۴</sup> عائشہ بنت محمد حنبلہ نے امام زین الدین عراقی اور امام بلخی سے روایت کے لئے ان دونوں حضرات کی درس گاہ کا سفر کیا۔ عائشہ بنت معمر اصفہانیہ نے محدث فاطمہ جوزوانیہ کی خدمت میں حاضری دی۔

ست العرب بنت یحییٰ دمشقیہ نے امام ابن طبرزد کی درس گاہ میں پہنچ کر

۱ ذیل العبر ذہبی ص ۱۸۰

۲ العبر فی خرمن غیر ذہبی ج ۳ ص ۲۵۲

۳ ذیل العبر ذہبی ص ۷۰

۴ ایضاً ص ۱۳۷

کتاب الغیلا بنیات کا سماع کیا اسی طرح مریم بنت احمد بعلبکیہ نے شیخ بہاء الدین اور ام محمد شہدہ بنت کمال الدین نے شیخ کاشغری کے یہاں جا کر روایت کی۔<sup>۱</sup>

عام طور سے ان تعلیمی اسفار میں طالبات کی صنفی حیثیت و ضرورت کا پورا خیال رکھا جاتا تھا۔ اور ان کی راحت و حفاظت کا پورا اہتمام ہوتا تھا، خاندان اور رشتہ کے ذمہ داران کے ساتھ ہوتے تھے امام سہبی نے تاریخ جرجان میں فاطمہ بنت ابو عبد اللہ محمد بن عبدالرحمن طلعتی جرجانی کے حال میں لکھا ہے کہ میں نے فاطمہ کو اس زمانہ میں دیکھا ہے کہ جب کہ ان کے والد ان کو اٹھا کر امام ابو احمد بن عدی جرجانی کی خدمت میں لے جاتے تھے اور وہ ان سے حدیث کا سماع کرتی تھیں۔<sup>۲</sup>

فاطمہ بنت محمد بن علی نخعیہ اندلس کے مشہور محدث ابو محمد باجی الشہیلی کی بہن تھیں، انہوں نے اپنے بھائی ابو محمد باجی کے ساتھ رہ کر طالب علمی کی، اور دونوں نے ایک ساتھ بعض شیوخ و اساتذہ سے حدیث کی روایت کی اور اجازت لی۔<sup>۳</sup> ام محمد فاطمہ بنت عبدالرحمن بن ابوصالح بغداد میں پیدا ہوئیں، اور بچپن ہی میں بغداد سے مصر لے جائی گئیں جہاں انہوں نے اپنے والد اور دیگر شیوخ سے حدیث کا سماع کیا۔<sup>۴</sup>

شمس النسخی بنت محمد بن عبد الجلیل عالمہ فاضلہ اور عابدہ، زاہدہ خاتون تھیں۔ انہوں نے شیخ الطریقہ شیخ ابوالنجیب سہروردی کی خدمت میں رہ کر زہد و تصوف کی تلقین و تربیت پائی، اور ان کے ساتھ دیگر محدثین سے حدیث کا سماع کیا۔

### طالبات کے لئے مخصوص نشست گاہ اور پردہ

ان محدثات و طالبات کے لئے محدثین و شیوخ کی درسگاہوں میں مخصوص جگہ رہتی تھی جس میں وہ مردوں سے الگ رہ کر سماع کرتی تھیں، اور طلبہ و طالبات میں اختلاط نہیں ہوتا تھا۔

<sup>۱</sup> ذیل العبرہ وغیرہ

<sup>۲</sup> تاریخ جرجان ص ۴۶۳

<sup>۳</sup> بغیۃ المستسن ص ۵۳۱

<sup>۴</sup> تاریخ بغداد ج ۱۳ ص ۳۳۱



مغرب اقصیٰ کی عالما و محدثات میں فقیہہ منہیہ ام ہانی عبوسیہ اور ان کی بہن فاطمہ عبوسیہ وہاں کے مشہور علمی خاندان سے تھیں۔ ان کے ساتھ شیخ زورق کی دادی ام البنین اور دوسری عالما و محدثات شیخ عبدوس کے حلقہٴ درس حدیث میں شریک ہوتی تھیں، اور قرطبہ کے دیگر علماء و مشائخ کی طرح ان کی درس گاہ میں بھی عورتوں کے لئے علیحدہ جگہ ہوتی تھی، موزخ کا بیان ہے۔

ان هولاء الابدات کن یزاولن  
 دروسهن فی الدورالمخصصة لهن فان  
 هناک فی القرویین اماکن کانت تساعد  
 من حیث موقعها علی حضور المرأة  
 للاستماع مباشرة من کبارالمشائخ مع  
 ما یسمعه الطلاب،  
 یہ محترم خواتین اپنے اسباق ایسے مکاںوں سے  
 سنتی تھیں جو ان کے لئے مخصوص تھے کیونکہ شہر  
 قرطبہ میں ایسے مخصوص مقامات ہوا کرتے تھے۔  
 جہاں عورت آکر حدیث کا سماع بڑے بڑے  
 محدثین، مشائخ سے کرتی تھی اور جو اسباق طلبہ سنتے  
 تھے۔ وہی وہ بھی سنتی تھی۔

اس بیان سے یہ بھی معلوم ہوا کہ قرطبہ میں اس طرح طلبہ و طالبات کی جدا جدا نشست گاہوں کا عام طور سے انتظام رہتا تھا۔

محدثین کی مجالس درس میں بناتِ اسلام کی حاضری اور ان سے حصول خیر و برکت کے سلسلہ میں ایک واقعہ نہایت دلچسپ اور سبق آموز ہے۔

امام ابوالولید حسان بن محمد بن احمد بن ہارون قرشی متوفی ۳۴۹ھ خراسان کے زبردست فقیہ، اپنے دور کے محدثین کے امام اور زہد و عبادت میں سب سے آگے تھے۔ انہوں نے اپنے مرض الموت میں بیان کیا کہ میری والدہ نے مجھے بتایا ہے کہ جس زمانہ میں تم حالت حمل میں تھے، امام عباس بن حمزہ کی مجلس درس قائم ہوئی۔ میں نے تمہارے والد سے دس دن تک اس میں حاضری اور شرکت کی اجازت چاہی۔ انہوں نے اجازت دے دی، دسویں دن جب آخری مجلس ختم ہو گئی تو امام عباس بن حمزہ نے حاضرین سے کھڑے ہونے کو کہا۔ چنانچہ سب لوگ کھڑے ہو گئے، میں بھی کھڑی ہوئی، اس کے بعد انہوں نے دعا شروع کی میں نے اس وقت اللہ تعالیٰ سے دعا کی کہ مجھے عالم لڑکا عطا ہو۔ گھر آکر رات میں خواب دیکھا کہ ایک آدمی میرے پاس آکر کہہ رہا ہے کہ تم کو خوشخبری ہو کہ اللہ تعالیٰ نے تمہاری دعا سن لی۔ اور لڑکا دیا جو عالم ہوگا اور تمہارے والد کی عمر تک

زندہ رہے گا۔ اس کے بعد میری والدہ نے بتایا کہ ان کے والد یعنی میرے نانا بہتر (۷۲) سال تک زندہ رہے، میرا بھی یہ بہتر واں سال پورا ہو چکا ہے، اس واقعہ کے چار دن کے بعد امام حسان بن احمد قرشی نے شب جمعہ ۵ ربیع الاول ۳۳۹ھ میں انتقال فرمایا۔

## محدثین کی طرف سے محدثات کو اجازت

طالبات و عالمات کے علمی اور دینی ذوق و شوق اور ان کی سزری مشکلات کے پیش نظر بہت سے شیوخ و اساتذہ نے ان کو اپنی طرف سے حدیث کی روایت کی اجازت دے دی ہے۔ محدثین کے نزدیک اجازت کی صورت یہ ہوتی ہے کہ شیخ اپنے سماع و روایت کے اصل نسخہ یا اس سے مقابلہ کئے ہوئے مثنوی کو یہ کہہ کر اپنے تلمیذ کو دے کہ هذا سماعی او روایتی عن فلان فاروہ عنی او اجزت لک روایتہ یعنی یہ فلاں محدث اور شیخ سے میری سموع یا مروی احادیث ہیں تم ان کو میری طرف سے روایت کرو۔ یا میں نے تم کو اپنی طرف سے ان کی روایت کی اجازت دی۔ بسا اوقات کسی ملک اور شہر کے طالب علم اور محدث کو دوسرے ملک اور شہر کے شیوخ تحریری اجازت دیتے ہیں اور جن کو اجازت دی جاتی ہے وہ اپنے شیخ کے تلمیذ اور شاگرد مانے جاتے ہیں۔ بہت سے محدثین نے اس طرح روایت کی اجازت دے کر محدثات و راویات کو اپنی شاگردی میں لیا ہے، محدثات کے تذکرہ میں، اجاز لہا فلان و لہا اجازة عن فلان وغیرہ کے الفاظ اسی کے لئے استعمال کیے جاتے ہیں۔ نیز بہت سی محدثات نے مردوں کو اسی طرح اپنی طرف سے حدیث کی روایت کی اجازت دی ہے، جیسا کہ آگے آرہا ہے۔

محدثات کو محدثین کی طرف سے اجازت بالروایت کی چند مثالیں ملاحظہ ہوں، شیخ صدرالدین ثواس کی صاحبزادی ام محمد عائشہ دمشقیہ کو ابوالقاسم بن قمرہ، ابن مسلمہ، مکی بن خلوان، بہاء الدین زہیرہ، ابن زیلاق، ابن دفتر خوان سلیمانی، اور نور بن سعید نے اپنی مرویات کی اجازت دی۔<sup>۱</sup>

ام کمال عائشہ بنت قاضی شہاب الدین احمد بن ظہیرہ کو محمد بن علی قطروانی، محمد بن یعقوب

۱ (الاحتفام ج ۲ ص ۳۹۶)

۲ العقد الثمین ج ۸ ص ۲۶۶

بن رصاص، قاضی ناصر الدین محمد بن محمد تونسلی مالکی، ابوالحرم محمد بن محمد قلانی کے علاوہ اور بہت سے محدثین نے اپنی مرویات کی اجازت دی۔<sup>۱</sup>

ام الہدیٰ عائشہ بنت خطیب تقی الدین طبریہ مکیہ کو ان کے دادا محبت الدین طبری، والد خطیب تقی الدین طبری، چچا قاضی جمال الدین طبری کے علاوہ رضی الدین بن خلیل، اور ان کے بھائی علم الدین بن خلیل وغیرہ نے اجازت دی۔<sup>۲</sup>

ام ابراہیم فاطمہ بنت خطیب عزالدین ابراہیم بن عبداللہ، مشہور محدث ابراہیم ابن خلیل کی سب سے آخری شاگرد تھیں۔ اسی طرح وہ محمد بن عبدالقادر، ابن سروری، ابن عوہ اور خطیب مروان سے روایت بالا اجازت کرنے والوں میں سب سے آخری شاگرد تھیں۔<sup>۳</sup>

عجیبہ بنت محمد مآقداریہ بغدادیہ اپنے شیوخ حدیث مسعود اور زستی وغیرہ سے روایت بالا اجازت میں سب سے آخری تلمیذہ تھیں۔<sup>۴</sup>

ام الخیر جویریہ بنت قاضی زین الدین طبریہ مکیہ کو مختلف بلاد و امصار کے علماء و محدثین نے اپنی مرویات کی اجازت سے نوازا تھا۔ مصر سے محمد بن قماح، ابن عالی، دمیاطی، ابن کشتندی، ابن اسرووی، احمد بن علی مشتولی، اور دیگر شیوخ نے اور دمشق سے احمد بن علی جزری اور بہت سے محدثین نے اجازت دی۔ زینب بن ضیاء الدین محمد بن عمر قسطنیہ مکیہ کو بغداد سے ابراہیم بن خیر الدین، ابو جعفر بن سعید، فضل اللہ بن عبدالرزاق جبلی، اور امام رضی الدین حسن صفانی لاہوری نے تحریری اجازت روانہ کی۔ ست الکل بنت امام رضی الدین کو مصر کے محدثین کی ایک جماعت نے اجازت دی۔ جس میں سیدہ بنت موسیٰ بن عثمان، اور درباس مارانی خاص طور سے قابل ذکر ہیں۔<sup>۵</sup> ام الحسن ست الکل بنت احمد قیسہ کو مصر سے یحییٰ بن یوسف مصری، محمد بن غالی دمیاطی، احمد

۱۔ العقد الثمین ج ۸ ص ۲۶۷

۲۔ العقد الثمین ج ۸ ص ۲۶۸

۳۔ ذیل العصر حسینی ص ۲۵۹

۴۔ العصر ج ۵ ص ۱۹۳

۵۔ ان کے لئے العقد الثمین ج ۱۲ ملاحظہ ہو

بن علی مشہولی، ابونعیم اسعروی، قاضی شرف الدین بن قحاح، عائشہ بنت عمر صہابیہ وغیرہ نے اور دمشق سے ابوبکر رضی الدین، زینب بنت کمال الدین اور دوسرے محدثین نے اجازت دی، دمشق کی اجازت ست النکل کی خالہ زاد بھائی کے ذریعہ آئی تھی۔<sup>۱</sup>

ام المؤمنین زینب بنت ابوالقاسم عبدالرحمن نیشاپوریہ کے بارے میں ابن خلکان نے لکھا ہے کہ وہ زبردست عالمہ تھیں۔ انہوں نے علماء کی ایک جماعت سے روایت اور اجازت علم حدیث حاصل کیا تھا، ان کو اجازت دینے والے اعیان علماء میں حافظ ابوالحسن عبدالغافر بن اسماعیل قاری اور علامہ محمود بن عمر زحشری صاحب کشاف جیسے حفاظ و سادات شامل ہیں۔<sup>۲</sup>

صفیہ بنت عبدالوہاب قرظیہ محدثہ وقت تھیں، حالانکہ انہوں نے کسی شیخ اور محدث سے سماع و روایت نہیں کی تھی۔ بلکہ ان کو محدث مسعود ثقفی اور دیگر محدثین کبار نے روایت کی اجازت دی تھی۔<sup>۳</sup>

## مسندات

محدثات میں بہت سی بڑے پایہ کی عالمات و قاضیات گذری ہیں، جو اسناد حدیث میں ایسا ممتاز مقام و مرتبہ رکھتی تھیں کہ علماء و محدثین نے ان سے سند لی، ان میں سے چند مسندات یہ ہیں۔  
ام محمد اسماء بنت محمد بن سالم بن ابومواہب، ام محمد فاطمہ بنت ابراہیم بن محمود بعلبانیہ (مسند الشام) ام عبداللہ زینب بنت احمد بن عبدالرحیم قدسیہ (مسند الشام) کریمہ بنت عبدالوہاب ابن علی بن خضر قرظیہ زبیریہ (مسند مکہ) فاطمہ بنت احمد بن قاسم حرازیہ (مسند الوقت) ست الوزراء بنت عمر بن اسعد بن منجاذ توحیدیہ۔

## علمی و دینی القاب و خطابات

علماء و محدثین کی طرح عالمات و محدثات بھی بڑے بڑے علمی و دینی القاب و خطابات

(۱) المعجم الثمینی ج ۱۲

(۲) ابن خلکان ج ۱ ص ۲۱۶

(۳) المعجم ج ۵ ص ۱۸۸

سے نوازی گئی ہیں۔ ذیل میں ان چند بنات اسلام کے القاب درج کئے جاتے ہیں جو اقلیم علم کی ملکہ ہیں، اور مسلمانوں نے ان کی علمی و دینی قیادت و امامت کو تسلیم کیا ہے۔ (ست بمعنی سیدہ ہے)

موفقیہ بنت عبدالوہاب بن عتیق بن وردان مصریہ،	ست الاجناس
ام احمد بنت علوان بن سعید بعلبکیہ،	ست الاہل
خاتون اخت الملک العادل	ست الشام
ام الخیر بنت یحییٰ بن قاسم زکندیہ دمشقیہ،	ست العرب
شریفہ بنت خطیب شرف الدین احمد بن محمد دمشقیہ،	ست الفقہاء
لمتہ الرحمٰن بنت تقی الدین ابراہیم بن علی واسطیہ صالحیہ،	ست الفقہاء
عائشہ بنت محمد بن احمد بن علی قلیسیہ	ست الککل
بنت امام رضی الدین ابراہیم بن محمد طبریہ مکیہ،	ست الککل
بنت احمد بن محمد مکیہ،	ست الککل
فاطمہ بنت علی بن علی بن ابوبدر بغدادیہ	ست المملوک
کمالیہ بنت احمد بن عبدالقادر و مرادیہ	ست الناس
بنت عمر بن اسعد تونجیہ،	ست الوزراء
بنت رستم بن ابورجاء بن محمد اصفہانیہ۔	تاج النساء
لمتہ اللہ بنت احمد بن عبداللہ بن علی آبنوسیہ۔	شرف النساء
شہدہ بنت احمد ابن عمر ابرتیہ بغدادیہ،	فخر النساء
وجیبہ بنت علی بن یحییٰ انصاریہ بوسیریہ۔	زیں الدار
ام خلیل	شجرۃ الدر
ام المؤمنین بنت ابوالقاسم عبدالرحمن شعریہ نیساپوریہ،	حُرّہ
ام عمر خدیجہ بنت عمر بن احمد بن عدیم۔	جلیلہ
عالیہ بنت محمد اندلسیہ	معلّمہ

ام عبد اللہ حمیدہ بنت خطیب عزالدین ابراہیم مقدسیہ،	شیخہ
ام زینب فاطمہ بنت عباس بغدادیہ	شیخہ
ام الفضل صفیہ بنت ابراہیم بن احمد مکیہ،	شیخہ
ام احمد زینب بنت کمی بن علی کامل حرانیہ،	شیخہ

## سند عالی

احادیث کی روایت میں سند عالی کو بڑی اہمیت حاصل ہے، علوے سند کی کئی صورتیں ہیں۔ مثلاً کسی سند میں رواۃ حدیث دوسری سند سے کم ہوں جس کی وجہ سے رسول اللہ ﷺ تک سلسلہ روایت مختصر اور قریب ہو، یا کسی امام سے قربت ہو، یا کسی کتاب کی روایت میں قربت ہو، محدثین نے اس فضیلت و خصوصیت کے لئے دور دراز علاقوں کا سفر کیا ہے۔ سند عالی رکھنے والے محدثین کی درس گاہ میں طلبہ حدیث کا ہجوم رہا کرتا تھا۔ ان ہی کی طرح بہت سی محدثات نے بھی سند عالی کی فضیلت حاصل کی اور ان کے در پر بھی طلبہ حدیث جوق در جوق آئے، فاطمہ بنت وقاق کے بارے میں امام زہبی نے لکھا ہے۔

كانت كبرى القدر عالية الاسناد من  
 وہ بڑی قدر و منزلت کی مالک تھیں، اور ان کی  
 عواید زمانہا۔  
 اسناد عالی تھیں، اپنے زمانہ میں عبادات میں ممتاز  
 حیثیت رکھتی تھیں۔

اور ام المؤمنین زینب شعریہ نیشاپوریہ کے متعلق تصریح کی ہے۔

وانقطع بموتها اسناد عال۔  
 ان کے انتقال سے سند عالی کا سلسلہ منقطع ہو گیا۔

ام محمد زینب بنت احمد بن عمر مقدسیہ سند داری، مسند عبد بن حمید اور کتاب الشقیات کی سند عالی میں منفر د تھیں، اس لیے طلبہ حدیث نے ان کتابوں کی روایت کے لئے ان کی درس گاہ کا سفر کیا اور دور دور سے حاضر ہو کر ان سے سند حاصل کی انہوں نے خود نیشاپور سے مصر اور مدینہ منورہ

آکر ان کتابوں کی روایت کی تھی۔

### احادیث اور کتب احادیث میں منفردات

محدثین کی طرح محدثات بھی بعض احادیث یا کتب احادیث کی روایت میں اپنے زمانہ میں متفرد ہوتی تھیں، اور دوسرے معاصرین و معاصرات کے یہاں ان کی روایت نہیں تھی۔ اس ٹکڑ اور خصوصیت کی وجہ سے طلبہ حدیث نے ان محدثات و شیخات سے خاص طور سے روایت کی۔

مسند الشام ام عبداللہ زینب بنت کمال الدین مقدسیہ کا شمار ایسی ہی محدثات میں تھا۔ ام محمد اسماء بنت محمد بن سالم کو بھی تفرد کی فضیلت حاصل تھی۔ لہذا الحق بنت حافظ ابوعلی حسن بن محمد بکریہ کے بارے میں الہم میں ہے۔

وتفردت بعدة اجزاء ۱  
وہ احادیث کے چند اجزاء کی روایت میں متفرد تھیں۔

اور صفیہ بنت عبدالوہاب قرظیہ کے متعلق لکھا ہے۔

تفردت فی زمانہا ۲  
وہ بہت سی احادیث کی روایت میں اپنے زمانہ میں تہا تھیں۔

زینب بنت خطیب یحییٰ بن عزالدین مسلمیہ کے حال میں ہے۔

روت الکبیر و تفردت۔  
اور انہوں نے بہت زیادہ روایت کی اور تفرد رکھتی تھیں۔

زینب بنت سلیمان اسعدیہ کے متعلق لکھا ہے۔

تفردت باشیاء  
کچھ احادیث کی روایت میں متفرد تھیں۔

زینب بنت عبداللہ بن رضی الدین کو بھی یہ شرف حاصل تھا۔

تفردت باجزاء  
چند اجزاء حدیث کی روایت میں وہ بھی متفرد تھیں

ام الفضل بی بی بنت عبدالصمد ہرثمیہ ہرذیہ کے پاس احادیث کا ایک جزء (مختصر سا

مجموعہ) تھا، جو ان ہی کی نسبت سے مشہور تھا، انہوں نے اس کی روایت عبدالرحمن بن ابوشریح سے

کی تھی۔ ۳

۱۔ الہم، ص ۳۵۲

۲۔ الہم، ج ۳ ص ۱۸۹

۳۔ الہم، ص ۳۵۷

## خاتمۃ الاصحاب

شیوخ و محدثین کے اصحاب و تلامذہ میں جو آخری شاگرد ہوتا ہے یا ان میں جو سب سے آخر تک زندہ رہتا ہے۔ وہ خاتمۃ الاصحاب ہوتا ہے ایسے محدث سے بھی سند عالی ملتی ہے۔ اس لئے طلبہ حدیث اس سے روایت کرتے ہیں، اس خصوصیت کی وجہ سے وہ مرتجع ہوتا ہے، محدثات میں بھی ایسی خاتمۃ الاصحاب ہوئی ہیں۔

فاطمہ بنت خطیب عزالدین ابراہیم مقدسیہ، شیخ ابراہیم بن خلیل کی خاتمۃ الاصحاب ہیں یعنی ان کے بعد کسی نے شیخ ابراہیم سے روایت نہیں کی۔ نیز وہ ابن عبدالقادر، ابن سزی، ابن عوہ اور خطیب مروا سے اجازت روایت کرنے والوں میں آخری شاگرد ہیں۔

عجیبہ باقداریہ کے تذکرہ میں لکھا ہے کہ وہ مسعود ثقفی، رستی، اور محدثین کی ایک جماعت سے روایت بالا اجازہ کرنے والوں میں آخری شاگرد ہیں، ام ہانی عقیقہ بنت احمد فارقانیہ اصفہانیہ نے امام ابو نعیم اصفہانی کے شاگرد عبدالواحد اللاجج سے سب سے آخر میں روایت کی ہے۔ اور وہ ان کی خاتمۃ الاصحاب ہیں مشہور محدث ابوالغنائم مسلم بن احمد مازنی دمشقی سے سب سے آخر میں روایت کرنے والے دو ہیں۔ ایک فاطمہ بنت سلیمان، دوسرے ابوالفتوح انصاری اسکندرانہ۔

## تحدیث و روایت اور اس کے طریقے

محدثات اسلام جس طرح طلب علم میں سفر ہو یا حضر شرعی احکام کی پابندی اور اپنے صنفی تقاضوں کا پورا خیال رکھ کر شریعت و نسوانیت کی حدود میں رہیں۔ اسی طرح حدیث کی تدریس و روایت میں ذمہ دارانہ طور و طریقہ اختیار کیا اور کسی حال میں اپنی حد سے باہر نہیں ہوئیں۔ خاص طور سے حجاب اور پردہ کے بارے میں ان کا رویہ بہت سخت رہا ہے۔

عاصم بن سلیمان الاحول کا بیان ہے کہ ہم لوگ خفصہ بنت سیرین کی خدمت میں حاضر ہوتے تو وہ اپنی چادر کو سنبھال کر چہرہ پر نقاب ڈال لیتی تھیں، ہم ان سے عرض کرتے تھے، کہ آپ یہ تکلفات کیوں کر رہی ہیں۔ آپ جیسی عمر رسیدہ خواتین کے بارے میں اللہ تعالیٰ فرماتا ہے:



والفواعل من النساء اللاتى لا يرحون  
نکاحا حافلس عليهن جناح ان بعضن  
جو بڑی بوزمی عورتیں گھروں میں بیٹھنے والی ہیں جن  
کو توقع نہیں رہی نکاح کی، ان پر گناہ نہیں ہے کہ اناریں  
اپنے کپڑے بشرطیکہ اپنی زیب و زینت ظاہر کرنے والی  
نہ ہوں۔

تو وہ ہم سے دریافت کرتی تھیں کہ اس آیت کے بعد کیا فرمایا گیا ہے؟ اور جواب میں  
ہم یہ آیت سناتے تھے،  
وان يستغفنن عنهن لهن۔  
اور اگر وہ اس سے بھی تو ان کے حق میں بہتر ہے۔

اس پر کہتی تھیں کہ چار اوڑھ لینے میں یہی بات ہے۔  
مغرب اقصیٰ کی مسجد الائنڈس کو مریم بنت محمد بن عبداللہ اخدیہ نے تعمیر کیا تھا، جس  
میں طیب بن کیران کی صاحبزادی مستقل طور سے مختلف علوم و فنون کا درس پردہ کے پیچھے سے  
دیا کرتی تھیں۔ اور اس میں ہاری ہاری سے مرد اور عورتیں سب ہی شامل ہوتے تھے، راوی کا بیان  
یہ ہے۔

ابنة الطيب بن كيران تدرس فيه المنطق  
من وراء الحجاب، وكان لها ضلع في  
وهي تدرس في المنطق كادرس پردہ کے اندر سے دیا  
کرتی تھیں، وہ مختلف علوم کی جامع تھیں، ان کے درس  
مختلف الفنون و كان النساء يحضرن  
میں عورتیں عصر کے بعد اور مرد نماز ظہر کے بعد حاضر  
درو سہا بعد العصر، والرجال وقت الظهر، ہوتے تھے۔

بعض عالمات و فاضلات شرعی احکام سے فائدہ اٹھا کر شرعی حدود کے ساتھ بے نقاب  
بھی علماء و فضلاء کے سامنے آتی تھیں، اور ان سے علمی و دینی موضوعات پر گفتگو کرتی تھیں چنانچہ  
علیہ بنت حسان بصریہ بنو شیبان کی مولانا یعنی باندی تھیں، وہ علم و فضل میں اتنا بلند مقام رکھتی تھیں  
کہ بصرہ کے علماء و مشائخ اور فقہاء ان کی خدمت میں حاضر ہوتے تھے اور وہ کھل کر ان سے بات  
چیت کرتی تھیں۔ طبقات ابن سعد میں ہے۔

و كانت امرأة نبيلة عاقلة بركة لها دار  
 طلبت مات مسان بڑی شان و شوکت کی فہم اور لہایاں  
 بالمعروف نعرف بها و كان صالح المري  
 حیثیت کی صورت تھیں، بھرہ کے محلہ عتقہ میں ان کا مکان  
 وغیره من و جوہ البصرہ و فقہا لہا  
 ان ہی کے نام سے مشہور تھا، حضرت مزی اور بھرہ کے  
 بدعلون علیہا فبرزلہم و تحادثہم  
 دوسرے ایمان و فقہاء ان کے یہاں پایا کرتے تھے اور  
 وتسالہم۔  
 وہ ان کے سامنے آکر گفتگو اور سوال و جواب کیا کرتی تھیں۔

محدثات نے اپنی حدود میں رہتے ہوئے جس طرح اپنے اساتذہ و شیوخ سے سماعاً، قراءۃً  
 اجازۃً حدیث کی روایت کی ہے۔ اسی طرح خود بھی ان ہی طرق سے دوسروں کو حدیث کا درس دیا  
 اور روایت کا جو طریقہ حسب موقع رہا اسی کے مطابق روایت کی۔ چنانچہ ائمہ حدیث اور حفاظ  
 حدیث نے ان سے بھی سماعاً، قراءۃً اور اجازۃً استفادہ کیا۔

## سماع

یعنی استاد اپنے شاگرد کو احادیث سنائے اور شاگرد نے۔ بنات اسلام نے یہ طریقہ  
 اپنے اعزہ و اقارب اور خاندان والوں کو درس حدیث دیتے ہوئے اختیار کیا ہے۔

## قراءہ

یعنی شاگرد اپنے استاد کے سامنے حدیث پڑھے اور استاد کے ساتھ طلبہ کی جماعت بھی  
 نے ایسی صورت میں گویا پوری جماعت استاد کے سامنے پڑھ رہی ہے اور وہ سن رہا ہے۔ اس  
 طریقہ کو قراءۃ علی الشیخ اور عرض بھی کہتے ہیں، عام طور سے محدثات و شیخات نے اپنے تلامذہ کو اسی  
 طریقہ سے حدیث کا درس دیا ہے، وہ پس پردہ ہوتی تھیں اور ان کا کوئی رشتہ دار یا محرم قراءت کرتا  
 تھا، جسے وہ اور طلبہ کی جماعت سنتی تھی۔

## اجازہ

یعنی استاد اپنی روایت کردہ احادیث کو اپنے سامنے شاگرد کو یہ کہہ کر دے کہ تم کو میری

طرف سے ان کی روایت کی اجازت ہے، اس طریقہ سے بہت سے محدثین نے محدثات کو اور بہت سی محدثات نے محدثین کو اجازت دی ہے۔ امام ابوالقاسم سہمی جرجانی نے بہت المرین بنت احمد جرجانیہ سے روایت کرنے کی کیفیت یوں بیان کی ہے۔

اخبرنا ام الفضل هبة العزيز بنت احمد ام الفضل هبة العزيز بنت احمد لے ہم سے یوں  
بن عبد الرحمن بن عبد المؤمن بقراءة حدیث بیان کی کہ ان کے ہمائی ابودار ان کے سامنے  
اخبها ابی ذر علیہا۔ لے  
ذکر ہے تھے۔

ام محمد فاطمہ بنت عبدالرحمن بغدادیہ سے عبدالرحمن بن قاسم حدیث کا سماع کر رہے تھے اور ان کے لڑکے احمد اپنے والد کے ساتھ اس سماع میں شریک تھے۔ امام ابن جوزی نے فاطمہ بنت حسین رازیہ سے اپنے سماع کی یہ کیفیت بیان کی ہے۔

سمعت منها بقراءة شبعنا ابی الفضل میں نے فاطمہ سے حدیث کا سماع اپنے استاد  
بن ناصر۔ لے  
ابو الفضل بن ناصر کی قراءت سے کیا ہے۔

امام تقی الدین قاسمی کی صاحب العہد الثمین نے نسیب بنت قاضی مکہ کمال الدین سے  
مقام بدر میں حدیث کا سماع کیا تھا۔

روت لنا بیدر من الحدیث مع زوجها نسیب نے مقام بدر میں اپنے شوہر قاضی  
القاضی جمال الدین بن ظہیرہ۔ لے  
جمال الدین بن ظہیرہ کی موجودگی میں ہم سے  
کچھ حدیثوں کی روایت کی۔

فاطمہ بنت نفیس الدین محمد بہنسیہ کیہ نے کتاب ابن ابی الدینا کی روایت کی، اس کی  
کیفیت امام تقی الدین قاسمی نے اس طرح بیان کی ہے کہ صدر الدین احمد بن بہاء الدین دمشقی  
نے اس کی قراءت کی، اور اس مجلس میں فاطمہ کے صاحبزادے شیخنا محمد بن عبدالملک مرخانی اور شیخنا

۱ تاریخ جرجان ص ۲۶۳

۲ تاریخ بغداد ج ۱۴ ص ۴۴۱

۳ المختصر ج ۱۰ ص ۸

۴ العہد الثمین ج ۸ ص ۲۳۳

ابن سکر نے صدر الدین مذکور کے ساتھ اس کا سامع کیا۔

امام عبد الکریم طاہر بہت نور الدین محمد طبری مکیہ سے شریف ابوالخیر بن ابوعبداللہ قاسی اور ان کے بھائی شریف ابوالکارم نے حدیث کا سامع کیا، اور ابن قلیب نے قراءت کی۔

### محدثات و شیخات کی درس گاہوں میں طلبہ حدیث کا ہجوم

ان محدثات و شیخات سے شرف تلمذ حاصل کرنے کے لئے دور دراز ملکوں سے طلبہ حدیث جوق در جوق حاضر ہوتے تھے۔ اور ان سے روایت کو اپنے مفاخر و محاسن میں شمار کرتے تھے، ان کی درس گاہوں میں طلبہ ہی نہیں بلکہ ائمہ و حفاظ حدیث آکر فیض یاب ہوتے تھے۔

امام محمد بن زینب بنت احمد بن عمر مقدسیہ نوے سال کی عمر تک حدیث کا درس دیتی رہیں اور مختلف ملکوں کے طلبہ حدیث ان کی درس گاہ میں حاضر ہو کر فیض یاب ہوئے، انہوں نے خود بھی مختلف شہروں میں گھوم گھوم کر درس دیا۔ امام ذہبی نے ان کے حال میں لکھا ہے۔

وارتحل الیہا الطلبة و حدثت بمصر و طلبہ نے ان کے یہاں کا سٹر کیا اور خود انہوں نے بالمدينة المنورة۔

مصر اور مدینہ منورہ میں حدیث کا درس دیا۔

امام احمد زینب بنت مکی حرائیہ نے چورانوے سال کی عمر تک حدیث کا درس دیا اور اس دور میں بھی ان کی درس گاہ میں طلبہ کا ہجوم رہا کرتا تھا، ذہبی نے لکھا ہے۔

وازحجم علیہا الطلبة۔ ان کے یہاں طلبہ کی بھیل رہا کرتی تھی۔

امام عبداللہ زینب بنت کمال الدین احمد بن عبدالرحیم مقدسیہ مسندۃ الشام ہیں۔ ان کی پوری زندگی احادیث کی روایت اور کتب حدیث کی تعلیم میں گزری ان کی درس گاہ میں طلبہ کی بڑی کثرت رہا کرتی تھی۔

۱۔ العقد الثمین ص ۲۹۰

۲۔ العقد الثمین ج ۸ ص ۲۹۱

۳۔ العصر ذہبی ص ۱۲۶

۴۔ العصر ج ۵ ص ۳۵۸

بنات اسلام کی دینی و ملی خدمات

وتکاتر واعلیہا و نفردت و روت کجا  
کیلرا رحمہا اللہ۔<sup>۱</sup>  
ان کے یہاں طلبہ کی کثرت رہا کرتی تھی۔ وہ بہت  
سی احادیث کی روایت میں منفرہ تھیں اور انہوں نے  
حدیث کی بڑی بڑی کتابوں کا درس دیا۔

فخر النساء شہدہ بنت احمد بن عمر بغدادیہ تقریباً سو سال کی عمر میں فوت ہوئیں، ان کو سماع  
عالی کا شرف حاصل تھا۔ اس لئے بڑے بڑے ائمہ حدیث ان کی درسگاہ میں آکر ان سے سماع  
کرتے تھے ابن خلکان نے لکھا ہے۔

وکان لہا سماع عال الحقت فیہ  
الاصغر بالا کابر۔  
ان کو سماع عالی حاصل تھا، اس سے انہوں نے خلف  
کو سلف سے ملا دیا، یعنی ان کو ائمہ حدیث سے سماع  
حاصل تھا، اور ان کے علاوہ میں ان سے سماع حاصل  
کر کے ان ائمہ حدیث کے سلسلہ تلمذ میں داخل ہوئے۔

امام ابن جوزی نے ان کے بارے میں تصریح کی ہے۔

وکان لہا بر و خیر و قرئ علیہا  
الحدیث سنین و عمرت حتی قاربت  
المائة۔<sup>۲</sup>  
وہ بڑی صالحہ اور نیک تھیں ان سے برسوں حدیث کا  
درس لیا گیا۔ تقریباً سو سال کی عمر پائی۔

کریمہ بنت احمد مروزیہ کشمیریہ علم حدیث میں بڑے مرتبہ کی مالک تھیں۔ صحیح بخاری کی  
روایت میں ان کو خاصی فضیلت و شہرت حاصل تھی، اس زمانہ کے اعیان و مشاہیر ان سے شرف تلمذ  
حاصل کرتے تھے، ابن جوزی نے لکھا ہے۔

وقرأ علیہا الاثمة كالخطیب و ابن  
المطلب و السمعانی و ابی طالب  
ان سے خطیب بغدادی ابن مطلب، سمعانی، ابو  
طالب زینبی جیسے ائمہ حدیث نے پڑھا۔  
الزینی۔<sup>۳</sup>

۱۔ البحر ذہبی ص ۲۱۳

۲۔ المنتظم ج ۱ ص ۲۸۸

۳۔ المنتظم ج ۸ ص ۲۷۰

خطیب بغدادی نے ان سے یوں روایت کی کہ جب وہ ۲۶۳ھ میں حج کے ارادہ سے مکہ مکرمہ گئے تو وہیں پانچ دن میں ان سے صحیح بخاری پڑھی۔

ام محمد زینب بنت احمد تونسیتی یکہ بنت المغربی کی کنیت سے مشہور تھیں، ان کے بارے میں امام قاسمی نے لکھا ہے۔

حدثت و سمع منها الفضلاء۔<sup>۱</sup> انہوں نے حدیث کا درس دیا اور ان سے فضلاء نے

سماع کیا۔

مسندۃ مکہ فاطمہ بنت احمد مکہ مکرمہ میں حدیث کا درس دیا کرتی تھیں جس میں اعیان محدثین شریک ہوتے تھے۔ امام تقی الدین قاسمی کا بیان ہے۔

حدثت و سمع منها الاعیان من شیوخنا و غیرہم و سمعت علیہا ہمارے اساتذہ و غیرہ میں سے بڑے ممتاز حضرات نے الثقیبات۔<sup>۲</sup> سماع کیا ہے، خود میں نے ان سے کتاب الثقیبات کا

سماع کیا ہے۔

مسندۃ الشام کریمہ بنت عبدالوہاب سے شرف تلمذ حاصل کرنے کے لئے طلبہ حدیث ہی نہیں حفاظ حدیث اور مسندین وقت ان کی درس گاہ میں حاضر ہوتے تھے، چنانچہ حافظ زین الدین محمد بن ابوبکر صولی شافعی ایبوردی نے چالیس سال کی عمر میں ان سے حدیث کا سماع کیا، اسی طرح امام عماد الدین مرتضیٰ مندی دمشقی اور مسند شام امام بہاء الدین ابن قاسم نے ان کی خدمت میں آکر روایت کی اجازت حاصل کی۔

خطیب بغدادی نے تاریخ بغداد میں وہاں کی محدثات و روایات کے ذکر میں ان سے روایت کرنے کو نہایت فخریہ انداز میں بیان کیا ہے، اور بعض محدثات سے استفادہ نہ کرنے پر افسوس ظاہر کیا ہے، چنانچہ خطیب نے لکھا ہے کہ میں نے فاطمہ ہلال بن احمد کرجیہ سے سماع کیا ہے۔ وہ صادقہ تھیں۔ بغداد کے مشرقی حصہ میں سہ شنبہ بازار کے کنارے رہتی تھیں، حتیٰ بنت

۱۔ العقد الثمین ج ۸ ص ۲۶۶

۲۔ العقد الثمین ج ۸ ص ۲۹۶

قاضی ابوالقاسم عبدالواحد بن محمد سہیلیہ صادقہ فاضلہ تھیں، بغداد کے مشرقی علاقہ میں حریم دارالخلافہ کے قریب رہتی تھیں۔ میں نے ان سے بھی حدیث کی تعلیم حاصل کی ہے۔ خدیجہ بنت محمد بن علی الواسطہ شاہمامیہ صالحہ صادقہ تھیں، بغداد کے محلہ قطیفۃ الریح میں رہتی تھیں، میں نے ان سے حدیث لکھی ہے، ام سلمہ خدیجہ بنت موسیٰ بن عبداللہ الواسطہ صالحہ ثقہ، فاضلہ تھیں۔ بغداد کے مقام قوش میں رہتی تھیں، میں نے ان سے بھی حدیث لکھی ہے، طاہرہ بنت احمد بن یوسف تنوخیہ سے میں نے قاضی ابوالقاسم تنوخی کے گھر میں سماع کیا ہے، طاہرہ کی مسوعات قاضی تنوخی کے پاس ان کی کتاب میں تھیں۔ ام عمر بنت ابوالحسن حسان بن زید ثقفیہ بغداد میں معاذ بن مسلم کے گھر کے پاس رہتی تھیں۔ میں نے ان سے سماع کیا ہے نیز لکھا ہے۔

وحدثت ام عمر هذه غير واحد من اصحابنا منهم محمد بن الصباح الحر جرائی والد واهی، انہوں نے ہمارے معاصرین کو حدیث کا درس دیا جیسے محمد بن صباح جرجانی اور دواہی وغیرہ۔

بغداد کی محدثات و شیعات میں فاطمہ بنت محمد بن عبید بن ظہیر صیرفیہ مشہور شیخہ حدیث تھیں ابوالفتح محمد بن ابوالفوارس کے پڑوس میں قیام کرتی تھیں، بہت سے محدثین نے ان سے روایت کی ہے خلیب بغدادی کو ایک واسطہ سے ان سے شرف تلمذ حاصل تھا۔ اس کے باوجود براہ راست ان سے روایت نہ کرنے پر افسوس رہا۔ جس کا اظہار انہوں نے ان الفاظ میں کیا ہے۔

لم بقدر لی السماع عنها و لكن حدثنی ابو طاهر محمد بن احمد بن الاشافی عنہا و كانت ثقة۔ ان سے سماع میرے مقدر میں نہیں تھا، مگر ابو طاهر محمد بن احمد اشافی نے ان کی روایت مجھ سے بیان کی ہے۔

ست الوزرا بنت عمر بن اسعد تنوخیہ منذۃ الوقت تھیں، ان کا حلقہ درس دمشق سے مصر تک پھیلا ہوا تھا۔ وہ دونوں شہروں میں حدیث کا درس دیا کرتی تھیں، خاص طور سے صحیح بخاری اور مسند امام شافعی کے درس میں ان کو شہرت حاصل تھی۔ انہوں نے مصر و دمشق میں یہ دونوں

کتابیں متعدد بار پڑھائیں۔<sup>۱</sup>

شمس العظمیٰ بنت محمد بن عبد الجلیل محدثہ عابدہ زاہدہ تھیں، ان کا باقاعدہ حلقہ درس تھا۔ جس میں طلبہ حدیث شریک ہو کر تعلیم حاصل کرتے تھے، امام تقی الدین قاسمی کی کا بیان ہے کہ:

وسمع منها جماعة من طلبة ان سے طلبہ حدیث کی ایک جماعت نے سماع کیا الحدیث۔<sup>۲</sup>

ہے۔

فاطمہ بنت حسین الواعظہ رازیہ کے حال میں امام ابن جوزی نے لکھا ہے کہ میں نے ان سے اپنے استاد ابوالفضل بن ناصر کی قراءت کے ذریعہ ابراہیم حربی کی کتاب ذم الغیبة، ابن سمعون کی کتاب المجالس اور امام شافعی کی مسند کا سماع کیا ہے۔<sup>۳</sup>

امام ذہبی نے ام محمد شہدہ بنت کمال الدین کے تذکرہ میں ان سے اپنے سماع کی تصریح کی ہے، محدث ابن نقطہ کا بیان ہے کہ میں نے عائشہ بنت معمر اصنہانیہ سے مسند ابی یعلیٰ کا سماع کیا ہے، اور عائشہ نے اس کا سماع امام سیرفی سے کیا تھا، امام تقی الدین قاسمی کا بیان ہے کہ ام محمد عنناء بنت ابوالیسین محمد نے اپنی پھوپھی ام الحسن فاطمہ بنت احمد بن رضی الدین سے حدیث مسلسل بالادلیہ کا اور اپنے نانا شیخ رضی الدین طبری سے شاعیات رازی کا سماع کیا تھا۔ اور میں نے علماء بنت احمد سے ان دونوں کا سماع کیا ہے، اور مسند مکہ فاطمہ بنت احمد بنت احمد بن قاسم سے ہمارے شیوخ نے سماع کیا تھا اور میں نے ان سے تحقیقات کا سماع مدینہ منورہ میں کیا جب کہ وہاں مقیم تھیں۔<sup>۴</sup>

امام احمد بن علی صالحی حنفی متوفی ۶۷۵ھ نے زینب بنت معلم سے سماع کیا، مست الوزراء سے صحیح بخاری پڑھی،<sup>۵</sup> ابوالعباس احمد بن علی قرشی بکری، کرزوی، ذہبی، ابن جرزی کی طرح فاطمہ

۱ ذیل العصر ذہبی ص ۸۸

۲ العقد الثمین ج ۸ ص ۲۵۷

۳ المنتظم ج ۱۰ ص ۸

۴ العقد الثمین ج ۸ ص ۲۸۱، ۲۹۶

۵ طبقات السعید فی تراجم الخلفیہ ج ۱ ص ۳۶۱



محکم دلائل سے مزین و متنوع ومنفرد موضوعات پر مشتمل مفت آن لائن مکتبہ

## اجازة بالرواية

معلوم ہو چکا ہے کہ بہت سے شیوخ حدیث نے عورتوں کو اپنی طرف سے روایت کی اجازت دے کر ان کو اپنے حلقہ تلمذ میں شامل کیا ہے۔ اسی طرح بہت سی شیخات حدیث نے مردوں کو اپنی طرف سے روایت کی اجازت دی ہے اور محدثین نے اس شرف و فضیلت پر فخر کیا ہے، دو ایک مثالیں اس کی بھی ملاحظہ ہوں۔

امام تقی الدین فاسی مکی نے لکھا ہے کہ ام محمد سیدہ بنت شیخ رضی الدین نے ہمارے شیخ حافظ زین الدین عبدالرحیم عراقی کو روایت کی اجازت دی ہے، اور ام محمد عائشہ بنت ابراہیم دمشقیہ نے امام برہان الدین ابراہیم بن احمد شامی کو اجازت دی ہے۔<sup>۱</sup>

ابن خلکان نے ام المؤمنین زینب حرہ سے اجازت پانے کا ذکر ان الفاظ میں کیا ہے۔

ولنا منها اجازة كتبتها في بعض ام المؤمنین زینب سے ہم کو اجازت حاصل ہے جسے شہور سنة ست عشر و ستامة۔<sup>۲</sup> انہوں نے ۱۱۱ھ کے کسی مہینہ میں لکھا تھا۔

اجازت بالروایہ کا طریقہ محدثین میں بہت عام تھا۔ بلکہ آج بھی اطراف پڑھ کر مختلف کتب حدیث کی سند و اجازت دی جاتی ہے۔

## مختلف شہروں میں درس حدیث

عام طور سے محدثات و شیخات کی مجلس درس ان کے مکان میں منعقد ہوتی تھی، اور طلبہ حدیث وہیں حاضر ہو کر استفادہ کرتے تھے، جیسا کہ خطیب بغدادی نے ان سے روایت کے سلسلہ میں ان کی قیام گاہوں کی نشان دہی کی ہے۔ مگر ان میں کئی عالمات و فاضلات نے مختلف شہروں میں بھی درس دیا ہے اور دینی علوم کو چلتے پھرتے عام کیا ہے، خلدیہ بنت جعفر بن محمد بغدادی کی باشندہ

۱۔ ایضاً ص ۴۰

۲۔ العقد الثمین ج ۸ ص ۳۵۲

۳۔ ابن خلکان ج ۱ ص ۲۱۶

تھیں ایک مرتبہ وہ بلا رجم کے سفر میں نکلیں تو مقام دینور میں ان سے خطیب ابوالفتح منصور بن ربیعہ زہری نے حدیث کی روایت کی۔<sup>۱</sup>

مسند الوقت سنت الوزراء بنت عمر توحید نے متعدد بار مصر اور دمشق میں صحیح بخاری اور مسند شافعی کا درس دیا۔ زینب بنت احمد مقدسیہ نے مصر اور مدینہ منورہ میں تعلیم دی، آمنہ بنت عنان نے بغداد اور موصل میں مجلس درس منعقد کر کے حدیث کی روایت کی، تقی الدین قاسمی نے زینب بنت قاضی مکہ سے مقام بدر میں سماع کیا۔

### محدثات و شیخات میں باہمی سماع و روایت

گذر چکا ہے کہ صدر اول میں جب احادیث کی روایت و تدوین کا سلسلہ شروع ہوا تو خواتین نے ایک دوسرے سے روایت کی، پھر ان کی احادیث مردوں تک پہنچیں، یہ سلسلہ بعد کے ادوار میں بھی جاری رہا، اور شیخات و محدثات نے اپنی ہم جنسوں میں دینی تعلیم پھیلائی، اور ان کو حدیث کا درس دیا۔

چنانچہ ام سلیمان اُبیہ بنت نافع جو حضرت مصعب بن زبیر کی صاحبزادی سیکنہ کی باندی ہیں، ان سے عمر بن مصعب بن زبیر کی صاحبزادی فاطمہ کی باندی طیہہ نے روایت کی۔

مُتَّیہ بنت عبید بن ابو بزرہ نے اپنی دادی سے اور ان سے ام الاسود نے روایت کی، ام نضرہ نے حضرت عائشہ رضی اللہ عنہا سے اور ان سے شجیہ راسبیہ بصریہ نے روایت کی، اور ام البنین بنت صعب بن مقد نے اپنے والد سے اور ان سے سلامہ بنت عمرو قلیبیہ نے روایت کی، ام البنین بنت عیاض اسلمیہ سے ان کی بہن قسیمہ بنت عیاض نے روایت کی۔

ام یحییٰ حیثہ بنت عبد الجبار بن وائل سے میمونہ بنت حجر بن عبد الجبار بن وائل نے روایت کی یعنی یحییٰ نے پھوپھی کی شاگردی کی۔ حکیمہ نے حضرت عائشہ سے اور ان سے ان کی بیٹی ام عاصم نے روایت کی زُفَیْدہ بنت وزر نے ابن شہاب اور ام ازعر سے اور ان سے ان کی پھوپھی کریمہ بنت عاطف بلویہ نے روایت کی، سدرہ مولاة ابن عامر نے حضرت عائشہ رضی اللہ عنہا سے

اور ان سے احمد بن حارث بن واقد غسانی کی والدہ ام الازہر بنت عمر غسانیہ نے روایت کی۔<sup>۱</sup>  
 مندة الشام زینب بنت کمال الدین احمد مقدسیہ کو عجیبہ باقداریہ نے اپنی مرویات کی  
 اجازت دی، فاطمہ بنت سلیمان انصاریہ نے کریمہ بنت احمد مروزیہ سے احادیث کا سماع کیا۔  
 عائشہ بنت معمر اصفہانیہ نے فاطمہ جوزوانیہ کی مجلس درس میں حاضر ہو کر ان سے روایت کی، شیخہ معمرہ  
 زینب بنت کمی نے ست الکعبہ سے سماع کیا، سلطان صلاح الدین ابو بلی کی پوتی شہزادی فاطمہ بنت  
 الملک الحسن احمد نے بھی ست الکعبہ سے حدیث کا سماع کیا، فاطمہ بنت احمد سامریہ بغدادیہ نے  
 حواریہ بنت یحییٰ خزاز سے روایت کی۔

### علم حدیث میں تصانیف

بنات اسلام نے علم حدیث کی اشاعت میں صرف درس و تدریس اور روایت ہی سے  
 کام نہیں لیا بلکہ محدثین کی طرح انہوں نے بھی اس فن میں مستقل کتابیں تصنیف کیں، اور اسلامی  
 کتب خانوں میں اپنی کتابوں کا اچھا خاصا ذخیرہ چھوڑا۔ اپنی مرویات کو کتابی شکل میں مدون کیا،  
 فن رجال میں کتابیں لکھیں۔ کتب احادیث کو نقل کیا۔ ان میں بہت سی عالمات کتابوں کے ضبط و  
 مقابلہ اور تصحیح میں خاص ملکہ اور شہرت رکھتی تھیں امام ذہبی نے عجیبہ بنت حافظ محمد بن ابو غالب  
 باقداریہ بغدادیہ کے بارے میں لکھا ہے کہ انہوں نے اپنے اساتذہ و شیوخ حدیث کے حالات  
 دس جلدوں میں لکھے تھے۔

ولہا مشیخۃ فی عشرة اجزاء۔<sup>۲</sup> شیوخ و اساتذہ کے تذکرہ میں ان کی ایک کتاب

دس جلدوں میں ہے۔

اس سے یہ بھی معلوم ہوتا ہے کہ عجیبہ باقداریہ کے شیوخ کی تعداد کس قدر زیادہ تھی۔

ام محمد فاطمہ خاتون بنت محمد خطیبہ اصفہانیہ کو تصنیف و تالیف میں بڑا اچھا سلیقہ حاصل تھا  
 انہوں نے بہت سی عمدہ عمدہ کتابیں لکھی تھیں۔ جن میں الرموز من الکنوز پانچ جلدوں میں تھی، امام  
 قاسی نے تصریح کی ہے۔

۱ الاکمال جلد اول، دوم اور چہارم کے مختلف مقامات سے یہ واقعات لئے گئے۔

ولها طرق حسنة في الوعظ و التواليف  
 حسنة ككتابتها الموسوم بالرموز من  
 الكتوز بقارب خمس مجلدات۔<sup>۱</sup>  
 وقت گوتی میں ان کو اچھا لکھ حاصل تھا، انہوں نے  
 اچھی اچھی کتابیں لکھیں جیسے ان کی کتاب الرموز من  
 الکتوز تقریباً پانچ جلدوں میں ہے۔

ام محمد بن فاطمہ بنت نفیس الدین محمد بہنسیہ یکمہ نے حدیث اور دوسرے علوم میں بہت سی  
 کتابیں لکھیں، فاسی نے لکھا ہے،

کتبت بحفظها الكثير من الحديث  
 العلم۔<sup>۲</sup>  
 علم حدیث اور دوسرے علم میں انہوں نے اپنے قلم  
 سے بہت کچھ لکھا۔

خدیدہ بنت محمد شاجانیہ بغدادیہ نے اپنے استاذ حدیث ابن میمون کی جملہ مرویات و  
 احادیث کو ایک الگ کتاب میں جمع کیا تھا۔<sup>۳</sup>

ام محمد شہدہ بنت کمال الدین عمر کو بہت سی حدیثیں زبانی یاد تھیں، انہوں نے بہت سی  
 احادیث کتابی شکل میں یکجا کر لی تھیں۔<sup>۴</sup>

کریمہ بنت احمد مروزیہ کو اپنی کتابوں کو ضبط و مقابلہ کے ذریعہ درست کرنے اور اپنے  
 نسخوں کو مقابلہ کر کے تصحیح کرنے میں بڑا اچھا سلیقہ حاصل تھا۔ وہ بڑی سمجھ بوجھ کی محدث تھیں۔<sup>۵</sup>  
 خدیجہ بنت شیخ شہاب الدین یکمہ اور ان کے معاصر علماء و فضلاء میں خط و کتابت کے  
 ذریعہ دینی امور اور علمی مسائل میں بحث و تحقیق جاری رہا کرتی تھی۔ وہ اس سلسلہ میں چھوٹے  
 بڑے رسائل لکھا کرتی تھیں۔

عائشہ بنت عمارہ بن یحییٰ افریقہ کے شہر نجاہ کی رہنے والی تھیں۔ ان کا خط نہایت پاکیزہ  
 اور خوبصورت تھا۔ انہوں نے ایک کتاب اپنے ہاتھ سے نقل کی تھی۔ جو اٹھارہ جلدوں میں تھی عمر بی  
 کا بیان ہے۔



- ۱۔ العقد الثمین ج ۸ ص ۲۰۲
- ۲۔ العقد الثمین ج ۸ ص ۲۷۳
- ۳۔ العصر ج ۳ ص ۲۳۶
- ۴۔ ذیل العصر ذہبی ص ۳۹
- ۵۔ ایضاً ج ۳ ص ۲۵۳

و کتاب لہذا صحتاً حسنہ و اہمیت کتبہ ان کا شمار بہت حد و قبا۔ میں نے نظری کی ایک کتاب  
تعدادی و صحیحہ اور تعدادی عشر کتباً۔ ان کے ہاتھ کی لکھی ہوئی دیکھی ہے جو اٹھارہ ہلدوں میں

۴۔

ان چند مثالوں سے بخوبی واضح ہو جاتا ہے کہ عالمات و فاضلات نے تصنیف و تالیف  
اور کتابت و تحریر کے شعبہ میں بھی اپنی یادگار چھوڑی ہے۔ افسوس ہے کہ بعد میں ان کی تصانیف  
سے اعتناء نہیں کیا گیا جس کے نتیجے میں ان کی کوئی کتاب آج ہمارے سامنے نہیں ہے۔

### محدثات کی کتب و مرویات پر تخریج

محدثات کی کتابوں اور ان کی مرویات کی قبولیت و اہمیت کے پیش نظر بہت سے علماء و  
محدثین نے ان پر تخریج لکھی، اور ان کو اصل قرار دے کر اپنی مرویات کو ان سے ملایا۔

اللہ تعالیٰ نے بنات اسلام کو یہ شرف بھی عطا فرمایا ہے کہ ان کی کتابوں اور مرویات پر  
ان کے علاوہ یا بعد کے علماء نے تخریج کی ہے۔ امام قاسمی نے ام الفضل خدیجہ بنت تقی الدین علی  
بن ابوبکر طبرہ یہ مکتبہ کے حال میں لکھا ہے کہ۔

و صرح لہا و حدیثہ۔  
ان کی احادیث پر تخریج کی گئی اور انہوں نے حدیث  
کا درس دیا۔

اسی طرح ام احمد ریہ بنت احمد بن ابوبکر محمد طبرہ یہ مکتبہ کے بارے میں بیان کیا ہے۔

و صرح لہا ایضاً و حدیثہ۔  
ان کی احادیث پر بھی تخریج کی گئی اور انہوں نے  
حدیث کا درس دیا۔

افسوس کہ آج نہ محدثات کی کتابوں کا پتہ ہے اور نہ ان کی کتابوں پر تخریج کی ہوئی  
کتابوں کا پتہ ہے۔

۱۔ عنوان الدرر ایضاً فیمن کان من العلماء فی المذہب السابو بجایہ ص ۳۷ و ۳۸

۲۔ اظہر الثمین ج ۸ ص ۲۳

۳۔ اظہر الثمین ج ۸ ص ۲۲۱

## فقہ و فتویٰ

ان محدثات و عالمات میں بہت سی فقہیات و مفتیات بھی گذری ہیں جنہوں نے کتاب و سنت کے ساتھ فقہ و فتویٰ میں کمال حاصل کیا ہے، اور فقہیہ و مفتیہ کی حیثیت سے شہرت پائی ہے، اور مسلمانوں نے ان کے تعلقہ و التاء پر کامل اعتماد کے ساتھ عمل کیا ہے۔ امام ابن قیم کی تصریح کے مطابق تقریباً بائیس صحابیات فقہ و فتویٰ میں مشہور تھیں جن میں سات امہات المؤمنین شامل تھیں، اور ان سب میں ام المؤمنین حضرت عائشہؓ فقہیہ امت کا لقب رکھتی تھیں۔ زینب بنت ابوسلمہ تعلقہ میں اس قدر آگے تھیں کہ مشہور تابعی ابورافع جب بھی مدینہ منورہ کی کسی فقہیہ کو یاد کرتے تھے۔ تو زینب بنت ابوسلمہ پہلے یاد آتی تھیں۔

مشہور حنفی فقیہ و عالم شیخ علاء الدین سمرقندی، متوفی ۵۳۹ھ مصنف "تحفۃ الفقہاء" کی صاحبزادی فاطمہ فقہیہ جلیلہ تھیں، ان کے شوہر شیخ علاء الدین کاسانی متوفی ۵۸۷ھ نے تحفۃ الفقہاء کی شرح البدائع و الصنائع کے نام سے لکھی، فاطمہ کے بارے میں بیان کیا گیا ہے کہ شرح لکھنے کے درمیان جب کبھی ان کے شوہر سے کوئی غلطی ہو جاتی تھی تو وہ ان کو متنبہ کر کے تصحیح کرا دیتی تھیں۔ فاطمہ اپنے والد اور شوہر کے ساتھ باقاعدہ فتویٰ نویسی بھی کرتی تھیں۔

و کانت الفتویٰ تانی فنخرج و علیہا  
خطہا و خط ابیہا و خط زوجہا۔  
فتاویٰ پر فاطمہ، ان کے والد اور ان کے شوہر تینوں کے دستخط ہوا کرتے تھے۔

قاضی ابو عبد اللہ حسین بن اسمعیل محامی کی صاحبزادی امۃ الواحد ستیہ نے اپنے والد اور اسمعیل بن عباس و راق عبدالقافر بن سلامہ حمصی، ابوالحسن مصری، حمزہ ہاشمی وغیرہ سے حدیث کا سماع کیا تھا۔ نہایت فاضلہ اور صالحہ عورت تھیں۔ فرائض، حساب، نحو، اور دیگر علوم و فنون میں مہارت رکھتی تھیں اور خاص بات یہ تھی کہ۔

حفظت القرآن و الفقه... و برعت  
فی مذہب الشافعی و کانت تفتی مع ابی  
علی بن ابی مریرۃ۔<sup>۱</sup>  
انہوں نے قرآن اور فقہ کو زبانی یاد کیا تھا اور فقہ شافعی میں ان کو کمال حاصل تھا وہ شیخ ابوعلی بن ابوبریرہ کے ساتھ فتویٰ دیا کرتی تھیں۔

ابن جوزی نے بنت الحاملی کے بارے میں یہاں تک لکھ دیا ہے۔  
 و كانت فاضلة من احفظ الناس للفقہ  
 وہ نہایت فاضلہ اور مذہب شافعی کی فقہ کی  
 علی مذہب الشافعی۔  
 سب سے بڑی حافظہ تھیں۔

اس کا مطلب یہ ہے کہ اس دور میں بنت الحاملی سے زیادہ فقہ شافعی کا جاننے والا دوسرا  
 کوئی نہیں تھا۔ اسی لیے وہ امام ابوہریرہ کے ساتھ فتویٰ دیا کرتی تھیں۔  
 فقیہ مختیہ ام ہانی عیوسیہ، ان کی بہن فاطمہ اور شیخ زورق کی داوی فقیہہ ام الہنین، یہ  
 تینوں فقیہات و مفتیات مغرب اقصیٰ میں فقہ و فتویٰ میں خاص شہرت کی مالک تھیں۔  
 ام عیسیٰ بنت ابراہیم بن اسحاق بغدادیہ بھی بغداد میں مختیہ تھیں، خطیب نے لکھا ہے۔

ذکر لی انها كانت فاضلة عالمة ففتی  
 ان کے بارے میں مجھ سے بیان کیا گیا ہے کہ وہ  
 عالمہ فاضلہ تھیں۔ اور فقہی مسائل میں فتویٰ دیا کرتی  
 فی الفقہ۔  
 تھیں۔

ابن جوزی نے بھی ام عیسیٰ کے فتویٰ دینے کی تصریح تقریباً ان ہی الفاظ میں کی ہے۔<sup>۱</sup>  
 شیخ تقی الدین ابراہیم بن علی واسطی کی صاحبزادی امۃ الرحمن تظفہ اور فتویٰ میں خاص  
 ملکہ اور شہرت رکھتی تھیں، اور ست الفقہاء کے لقب سے یاد کی جاتی تھیں۔<sup>۲</sup> اسی طرح امیر سید  
 شریف علاء الدین علی بن خطیب شرف الدین احمد کی بہن شریفہ بھی فقہ و فتویٰ میں مشہور تھیں۔<sup>۳</sup>  
 ام زینب فاطمہ بنت عباس بغدادیہ شیخہ، عالمہ، فقیہہ، زاہدہ، قائمہ اور خواتین زمانہ کی سیدہ تھیں۔<sup>۴</sup>  
 فقیہ یوسف بن یحییٰ اندلسی کی بہن فاطمہ بنت یحییٰ اندلسیہ قرطبہ عالمہ فاضلہ اور پرہیزگار  
 ہونے کے ساتھ ساتھ فقیہہ بھی تھیں۔ اور بھائی کی طرح بہن بھی اس فن میں شہرت رکھتی تھیں۔ ان  
 کی مقبولیت کا اندازہ اس سے ہوتا ہے کہ ان کے جنازہ میں جس قدر زیادہ مسلمان شریک ہوئے

۱۔ تاریخ بغداد ج ۱۳ ص ۴۳۲۔ المختصر ج ۶ ص ۳۱۵۔

۲۔ ذیل العصر ذہبی ص ۱۴۷

۳۔ ذیل العصر حسینی ص ۲۸۷

۴۔ ذیل العصر ذہبی ص ۸۰

اس سے پہلے اس کی نظیر نہیں ملتی۔ اس سلسلہ میں یہ بات قابل ذکر ہے کہ امام ابو بکر محمد بن علی اندلسی متوفی ۷۰۳ھ صبح سے زوال تک مسجد میں بیٹھ کر قرآن اور دیگر علوم شریعہ کے درس کے ساتھ۔ عورتوں کو فتویٰ بتایا کرتے تھے اور وہ مسجد میں آکر فتاویٰ معلوم کیا کرتی تھیں۔<sup>۱</sup>

### حفظ قرآن، تجوید اور تفسیر

ان محدثات و عاملات میں بہت سی حافظات قاریات مقررات اور مفسرات تھیں جنہوں نے حدیث کی طرح قرآن کی خدمت میں بہترین کارنامے انجام دیئے ہیں۔ حفصہ بنت سیرین نے بارہ برس کی عمر میں قرآن کریم کو صحیح اس کے معانی و مطالب کے حفظ کر لیا تھا۔<sup>۲</sup> فن تجوید و قرأت میں بھی وہ مہارت رکھتی تھیں۔ ہشام راوی کا بیان ہے، جب کبھی ان کے بھائی محمد بن سیرین کو قرأت کے بارے میں کوئی شبہ پڑ جاتا تو اپنے شاگردوں سے کہتے کہ جاؤ حفصہ سے پوچھو کہ وہ اسے کیسے پڑھتی ہیں۔ حفصہ ہر رات نصف قرآن پڑھا کرتی تھیں۔<sup>۳</sup>

فاطمہ نیشاپور یہ مشہور مفسرہ تھیں۔ اور فہم قرآن میں کلام کرتی تھیں۔ ابن ملک نامی ایک بزرگ کا بیان ہے کہ میں نے اس سے زیادہ بزرگ عورت نہیں دیکھی۔ ایک دن میں نے ان کی علیت پر تعجب کرتے ہوئے حضرت ذوالنون مصری سے پوچھا کہ یہ عورت کون ہے۔ انہوں نے جواب دیا کہ اللہ تعالیٰ کے اولیاء میں سے ایک ولیہ ہے، اور میری استاد ہے۔<sup>۴</sup> لمة الواحد بنت الحماطی عالمہ، فاضلہ اور فقیہہ و منشیہ کے ساتھ حافظہ قرآن بھی تھیں۔

امام ضیاء الدین مقدسی کی بہن آسیہ اپنے زمانہ کی بے مثل عابدہ، زاہدہ اور حافظہ قرآن تھیں اسی طرح ان کی زوجہ آسیہ بنت محمد بن خلف مقدسیہ قرآن کی بہترین عالمہ اور علوم قرآنی کی مہارت میں شہرت رکھتی تھیں، فن تجوید و قرأت سے خاص شغف تھا۔<sup>۵</sup>

۱۔ المغنیۃ الملتزم ص ۵۳۱

۲۔ طبقات المفسرین ج ۲ ص ۱۰۹

۳۔ تہذیب العزیز ج ۱۱ ص ۳۰۹

۴۔ صفۃ الصلوۃ ج ۳ ص ۱۶

۵۔ ایضاً ص ۱۰۱

۶۔ حاشیہ الاکمال ج ۱ ص ۹۲



امام زین الدین ابوالحسن علی بن ابراہیم قاری دمشقی مصری متوفی رمضان ۵۹۹ھ زبردست فقیہ و اعظ اور مفسر قرآن تھے۔ اور یہ تمام فضائل ان کی والدہ کی دعا کا نتیجہ تھے۔ جو خود بھی نہایت نیک، حافظہ، قرآن اور مفسرہ تھیں۔ ناصح الدین راوی کا بیان ہے۔

زین الدین اپنی ماں کی دعا سے اس مرتبہ کو پہنچے،  
 زین الدین سعد بدعاء والدته، كانت  
 صالحه حافظة تعرف التفسير۔  
 وہ بہت نیک حافظہ قرآن اور تفسیر جانتی تھیں۔

امام زین الدین کا بیان ہے کہ جب میں اپنے ماموں امام شرف الاسلام عبدالوہاب سے تفسیر پڑھ کر والدہ کے پاس جاتا تو وہ مجھ سے دریافت کرتیں کہ ایسے فسر الیوم بھائی نے آج کیا تفسیر بیان کی، جب میں بتاتا کہ فلاں فلاں سورتوں کی تفسیر بیان کی ہے تو فرماتیں کہ کیا فلاں کا قول نقل کیا؟ کیا فلاں بات بیان کی؟ جب میں کہتا کہ نہیں تو ان کو بیان کر کے کہتی تھیں کہ انہوں نے یہ چھوڑ دیا ہے، ان کا یہ حال تھا کہ:

كانت تحفظ كتاب الجواهر وهو  
 ثلاثون مجلدة تالیف والدھا الشیخ  
 جلدوں میں تھی زبانی یاد رکھتی تھیں اور چالیس سال تک  
 مصلی پر بیٹھی عبادت کرتی رہیں۔

طبقات المفسرین میں اس واقعہ کو یوں لکھا ہے کہ شیخ الاسلام امام ابوالفرج عبدالواحد بن محمد شیرازی مقدسی متوفی ۴۸۶ھ نے کتاب الجواہر کے نام سے تین جلدوں میں قرآن کی تفسیر لکھی۔ اور یہ پوری کتاب ان کی صاحبزادی کو یاد تھی۔<sup>۱</sup>

امام ابو محمد سراج الدین عبدالرحمن بن عمر دانی حنبلی متوفی جمادی الاولیٰ ۲۴۳ھ کی اولاد میں ایک نابینا صاحبزادی تھیں جو اپنے زمانہ میں قوت حافظہ میں اعجابہ شمار کی جاتی تھیں۔

و كانت له بنت عمياء تحفظ كثيرا  
 اذا سئلت عن باب من العلم من الكتب  
 السنة ذكرت اكثره و كانت في ذلك  
 اعحوبة۔<sup>۲</sup>

ابو محمد حران کی ایک لڑکی نابینا تھی اس کے حافظہ کا یہ  
 حال تھا کہ صحاح ستہ کی کسی حدیث کے بارے میں پوچھا  
 جاتا تو فوراً بتا دیتی تھی قوت حافظہ میں وہ اعجابہ تھی۔

۱ طبقات الحکماء ج ۱ ص ۴۴۰

۲ (ج ۱ ص ۲۶۲)

۳ طبقات الحکماء

میونہ بنت ابوجعفر مدنیہ، مشہور قاریہ مجودہ تھیں، انہوں نے یہ فن اپنے والد سے حاصل کیا تھا۔ اور ان سے دوسرے لوگوں نے پڑھا،

امام القراء ابن جزری نے اپنی صاحبزادی سلٹی کے بارے میں لکھا ہے کہ انہوں نے قرأت سبعہ میں قرآن مجید حفظ کر کے سنایا تھا اور قرأت عشرہ کی تعلیم بھی ان کے اصول کے مطابق حاصل کی تھی، وہ فن تجوید میں اس قدر آگے تھیں کہ اس زمانہ میں کوئی قاری و مجودان کی ہمسری نہیں کر سکتا تھا۔

ابن تفر بروی نے انجوم الزہرہ میں لکھا ہے کہ خلیفہ ہارون رشید کی زوجہ زبیدہ کے محل سرا میں ایک ہزار بانڈیاں قرآن مجید پڑھا کرتی تھیں اور ان کی آواز شہد کی مکھیوں کی آواز کے مانند سنائی دیتی تھی۔ بنات اسلام نے قرآن کی خدمت اس کی کتابت کر کے بھی کی ہے۔ ابن قیاض نے اخبار قرطبہ میں لکھا ہے کہ شہر قرطبہ کے مشرقی علاقہ میں ایک سوستر عورتیں خط کوفی میں قرآن کریم لکھتی تھیں۔ اس سے اندازہ ہو سکتا ہے کہ پورے شہر قرطبہ کی عورتوں میں قرآن کریم کی کتابت کا کتنا ذوق رہا ہوگا۔ ہمارے ملک کے بادشاہ شاہجہان کی پوتی شہزادی شاد خانم نے خط ریحان میں مال متانت سے ایک قرآن کریم لکھا تھا جس کے آخر میں خط رقاہ میں اپنا نام و نسب تحریر کیا تھا۔

## وعظ و تذکیر

پردہ نشینان علم و فضل نے وعظ و تذکیر اور خطابت کے ذریعہ خواتین اسلام کے ایمان و عمل کو تازگی اور رونق بخشی ہے اور ان کے ذریعہ مسلم خانوادوں اور کنبوں کی بڑی اصلاح ہوئی ہے، ان محدثات و فقیہات اور عالمات میں بڑے آن بان کی واعظہ اور خطیبہ گذری ہیں جن کی ذات سے عام عورتوں کو بہت زیادہ فیض پہنچا ہے۔ وہ عورتوں کے مخصوص اجتماعات میں جا کر وعظ سناتی تھیں اور ان کے یہاں عورتیں آکر وعظ سنتی تھیں، اسی طرح امر بالمعروف اور نہی عن المنکر کا فریضہ صنف نازک میں ادا ہوا ہے۔

امام حسن بصری کی والدہ ماجدہ خیرہ عورتوں کے مجمع میں وعظ سنایا کرتی تھیں، حضرت

سامہ بن زید کا بیان ہے۔

راہت ام الحسن تقص علی النساء۔<sup>۱</sup> میں نے حسن بھری کی والدہ کو دیکھا ہے کہ وہ عورتوں میں وعظ کہتی تھیں۔

معاذہ بنت عبداللہ مشہور تابعی حضرت صلہ بن اشیم کی زوجہ بڑی عالمہ فاضلہ اور عابدہ زاہدہ خاتون تھیں، وہ عورتوں کے مجمع میں صدر نشین ہو کر ان کو وعظ سنایا کرتی تھیں۔ جعفر بن کیسان کا بیان ہے۔

راہت معاذہ محتبہ و النساء حولہا۔<sup>۲</sup> میں نے معاذہ کو دیکھا ہے کہ وہ بیٹھی وعظ سناتی ہیں اور ان کے گرد عورتوں کا حلقہ ہے۔

ام الحکم عائشہ بنت محمد بغدادیہ "الواعظہ" کے لقب سے مشہور تھیں، اور عورتوں میں وعظ کہتی تھیں، امام ذہبی نے لکھا ہے۔

وكانت صالحه تعظ النساء۔<sup>۳</sup> وہ نہایت بزرگ تھیں۔ عورتوں کو وعظ سناتی تھیں۔

ام احمد زینب بنت الیاس غزنویہ بھی "الواعظہ" کے لقب سے مشہور ہیں۔ خرقہ پوش عابدہ زاہدہ خاتون تھیں، گھروں میں جا کر عورتوں کو وعظ سناتی تھیں۔ امام قاسی کا بیان ہے۔

وكانت تعظ وتلبس المرقعة فی دوہرۃ النساء۔<sup>۴</sup> وہ وعظ کہتی تھیں اور خرقہ پہن کر عورتوں کے خجروں میں جاتی تھیں۔

اس سلسلہ میں شیخ عالم، محدث، زاہدہ ام زینب فاطمہ بنت عباس بغدادیہ کی خدمات بہت اہم ہیں ان کے وعظ و تذکیر سے صرف بغداد ہی کی خواتین کو فیض نہیں پہنچا بلکہ دمشق اور مصر کی عورتوں نے بھی ان سے بڑا فیض پایا جس کی وجہ سے وہ "سیدہ خواتین دوراں" کے لقب سے مشہور ہوئیں۔ امام ذہبی نے ان کے حال میں لکھا ہے کہ ان کی ذات سے عورتوں کی بہت بڑی تعداد نے نفع پایا اور گناہوں سے توبہ کی، وہ زبردست عالمہ، قانعہ اور تعلیم و تذکیر کے ذریعہ نفع

۱ طبقات ابن سعد ج ۸ ص ۲۷۶

۲ طبقات ابن سعد ج ۸ ص ۳۸۳

۳ العمر ج ۵ ص ۱۶۸

۴ العقد القمین ج ۸ ص ۲۳۸

رسانی کی حریص تھیں۔ ان میں اخلاص اور خوف خدا بہت زیادہ تھا، امر بالمعروف اور نہی عن المنکر کا فریضہ بھی انجام دیتی تھیں۔ ان کے ذریعہ دمشق اور مصر کی عورتوں کی اصلاح ہوئی، عوام و خواص کے دلوں میں ان کے لئے حد سے زیادہ احترام تھا، اور وہ لوگوں میں مقبول تھیں۔

خیر و نہ فایۃ کے تذکرہ نگاروں نے ان کی دینی خدمات کے سلسلہ میں لکھا ہے کہ

كانت لها يد في نشر العقيدة الاشعرية

یعنی شہر فاس کی عورتوں میں اشعری عقائد کے

فی نساء فاس۔ پھیلانے میں ان کا بڑا ہاتھ ہے۔

اور وہ اس بارے میں مغرب میں خاص شہرت رکھتی ہیں، امام ابن جوزی کے صاحبزادے ابوالحسان یوسف بن عبدالرحمن سترہ سال کی عمر میں یتیم ہو گئے تو خلیفہ ناصر عباسی کی والدہ جہت نے ان کی کفالت کی اور ان کے والد امام ابن جوزی کے وعظ کی جگہ ان کو واعظ مقرر کیا۔ جو اس کی قبر کے قریب تھی، اور شاہی خلعت اور انعام و اکرام سے نوازا، نتیجہ یہ ہوا کہ اس کے بعد ابوالحسان وعظ گوئی اور فقہی درس میں اپنے اقران و معاصرین میں خاص شہرت کے مالک بن گئے۔

## رشد و ہدایت، تصوف اور تزکیہ نفس

ان بنات اسلام میں بہت سی اللہ والیاں تھیں۔ جن کے نفوس قدسیہ کی برکت سے خواتین اسلام میں زہد و تقویٰ اور عبادت و ریاضت کی روح پیدا ہوئی ہے، ان عبادات و زہدات اور صوفیات نے اپنے ہم جنسوں میں بڑا کام کیا ہے، اور ان کی رباطوں اور خانقاہوں میں بھی تزکیہ نفس، اخلاقی تربیت اور اصلاح حال کا کام ہوا ہے، اور ان کے چشمہ فیض سے احسان و تصوف اور اخلاص و روحانیت کے دھارے بہے ہیں۔

ام احمد زلیخا غزنویہ کے متعلق معلوم ہو چکا ہے کہ وہ الواعظ کے لقب سے مشہور تھیں اور خرقہ پوشی میں زندگی بسر کی۔ وہ عورتوں کے یہاں جا جا کر وعظ و تلقین کیا کرتی تھیں، فاطمہ بنت حسین رازیہ بھی ”الواعظ“ مشہور تھیں، ساتھ ہی حمیدہ اور صوفیہ تھیں، ان کے بارے میں ابن

جوزی نے لکھا ہے۔

لہا رباط تحت مع فیہ الزاہدات۔<sup>۱</sup> ان کی خانقاہ تھی، جس میں عابد و زاہد عورتیں جمع ہوا کرتی تھیں۔

تاج النساء بنت رستم اصفہانیہ مکہ مکرمہ میں مجاورت و اقامت اختیار کر کے زہد و تصوف میں زندگی بسر کرتی تھیں بلکہ بقول امام تقی الدین قاسمی۔

و كانت مقدمة الصوفية بها۔<sup>۲</sup> وہ مکہ مکرمہ کی صوفیہ میں سب سے آگے تھیں۔

اسی طرح مکہ مکرمہ کی مشہور شیخہ عالمہ زاہدہ صفیہ بنت ابراہیم کے بارے میں ان کا بیان ہے۔

شیخة الصوفیات خادمة الفقراء وہ مکہ مکرمہ اور مدینہ منورہ میں صوفیات کی شیخہ اور بالحرمین الشریفین۔<sup>۳</sup> فقراء کی خادمہ تھیں۔

یعنی صفیہ بنت ابراہیم حریم شریفین کی عبادت و زاہدات اور صوفیات کی مرشدہ تھیں، اور ان کی اصلاح و تربیت کی خدمت انجام دیتی تھیں۔ ساتھ ہی یہاں کے مرد فقراء اور عباد و زاہد کی خدمت بھی کرتی تھیں، زہرہ بنت محمد بن احمد کو مورخوں نے شیخہ صالحہ صوفیہ کے القاب سے یاد کیا ہے، دمشق میں ان کے نام سے رباط الزہرہ تھی۔ وہ اسی سے متصل سکونت کرتی تھیں اور اپنی خانقاہ میں رہنے والی صوفیات و زاہدات کی تعلیم و تربیت دیتی تھیں۔

فاطمہ بنت محمد قسطلانیہ مکہ محدثہ ہونے کے ساتھ زبردست صوفیہ بھی تھیں انہوں نے خرقہ تصوف شیخ نجم الدین تبریزی سے پہنا تھا۔ اور جن اعیان محدثین نے ان سے پڑھا ان کو انہوں نے خرقہ تصوف پہنایا۔<sup>۴</sup>

فاطمہ بنت عبدالرحمن حرانیہ کا لقب "صوفیہ" ہے، ان کے احسان و تصوف کے بارے

۱۔ المختصر ج ۱۰ ص ۷

۲۔ العهد الثمین ج ۸ ص ۱۹۲

۳۔ ایضاً ص ۲۵۹۔

۴۔ العهد الثمین ج ۸ ص ۲۵۹

میں خطیب بغدادی اور ابن جوزی کا بیان ہے کہ وہ صوفیہ کے لقب سے مشہور تھیں، کیونکہ صوفی (اونی کبیل) ہی پہنتی تھیں۔ اور ساٹھ سال سے زائد مدت تک اپنے مصنیٰ پر بلا بستر کے سوئی تھیں۔

امام حافظ ضیاء الدین مقدسی کی بہن اور شیخ مجد الدین عیسیٰ کی زوجہ آسیہ مقدسیہ اپنے زمانہ کی مشہور عابدات میں تھیں، دین و دیانت اور خیر و صلاح میں بہت آگے تھیں کتاب المشتبہ میں ان کے بارے میں ہے۔

من العوابد، حفظت القرآن العزیز وہ عابدات میں تھیں، ساتھ ہی قرآن کی حافظہ، دین تو صف بالدین والخیر والصلاح، ولہا دیانت اور صلاح و تقویٰ میں مشہور، اور اد و طائف کی ورد و مافی زمانہا مثلہا۔ پابند اور اپنے زمانہ میں بے مثال خاتون تھیں۔

ان چند مثالوں سے واضح ہو جاتا ہے کہ بنات اسلام کا وجود مسعود دینی علوم و فنون اور اسلامی اعمال کے ہر میدان میں نمایاں رہا ہے، اور اسلامی زندگی کا کوئی گوشہ ان سے خالی نہیں ہے حتیٰ کہ زہد و تصوف اور خانقاہی زندگی میں بھی ان کی ذات بڑی پرکشش نظر آتی ہے، اور اس میں انھوں نے عورتوں کے ساتھ مردوں کی بھی خدمت کی ہے۔

## شعر و ادب

خواتین اسلام نے ادب و عربیت اور شعر و شاعری میں بھی نمایاں مقام حاصل کیا ہے اور ان میں نامی گرامی شاعرات و ادیبات گذری ہیں۔ جن کے سامنے اچھے اچھے شعراء و ادباء سپر انداز رہے ہیں۔

مریم بنت ابویعقوب اندلسیہ اپنے دور کی مشہور شاعرہ اور ادیبہ تھیں، نہایت دیندار اور باکمال خاتون تھیں۔ اندلس سے حج و زیارت کا سفر کیا تھا۔ عورتوں کو شعر و ادب کی تعلیم دیتی تھیں۔ اشبیلہ میں مستقل قیام تھا ان کے تذکرہ نگار نے لکھا کہ

الحاجة، ادیبة شاعرة جزلة مشهورة مریم حاجتہ ادیبہ شاعرہ اور صاحب حیثیت مشہور تھیں۔  
كانت تعلم النساء الادب و تحتشم عورتوں کو عربی ادب کی تعلیم دیتی تھیں اور اپنی دینداری اور  
لدینہا و فضلہا، بزرگی کی وجہ سے بہت ہی معزز و محترم مانی جاتی تھیں۔

چوتھی صدی کے بعد ان کی شاعری کو بہت شہرت و قبولیت حاصل ہوئی، ان کے دو اشعار

یہ ہیں۔

وما ترنحی من بنت سبعین حنة و مبع کنسج العنکبوت المہلہل

ندت دیب الطفل ندمی الی العضا و تمشی بہا مشی الامیر المکمل

امیر اندلس ابن المہند نے یہ اشعار سن کر مریم کی خدمت میں دینا بھیجے۔<sup>۱</sup>

عسائیہ بھی اندلس کی مشہور شاعرہ تھیں۔ مقام بجا یہ میں رہتی تھیں، سلاطین اور امراء کی

مدح میں اشعار اور قصائد کہا کرتی تھیں، انہوں نے امیر مرتیہ خیران عامری کی مدح میں ایک قصیدہ

کہا تھا جس میں درباری شاعر ابو عمر احمد بن وراج کے قصیدہ مدحیہ کا معارضہ و مقابلہ کیا تھا۔<sup>۲</sup>

اندلسی شاعرات میں واوی آشیہ اس فن میں شہرت رکھتی تھیں اور امراء کی شان میں اشعار

کہتی تھیں۔ ایک مرتبہ انہوں نے اپنے وطن آتش سے اشبیلیہ کا سفر کر کے امیر المومنین خلیفہ

ابو یعقوب کو سر در بار اپنے اشعار سنائے۔<sup>۳</sup>

زحون نامی ایک خاتون غرناطہ کی مشہور ادیبہ و شاعرہ تھیں۔ فی البدیہہ اشعار کہنے اور

حاضر جوابی میں مہارت و شہرت رکھتی تھیں۔<sup>۴</sup>

مسکنی باللہ محمد بن عبدالرحمن والی اندلس کی صاحبزادی ولادہ تھیں، ان کے بارے میں

ان کے تذکرہ نگار نے لکھا ہے۔

ادیبہ شاعرة جزلة القول، مطبوعة وہ ادیبہ شاعرہ تھیں، ان کی باتیں وزنی اور طبیعت

السفر، و کانت تخالط الشعراء و تسایل شاعرانہ تھی، شعراء و ادباء میں رہ کر ان سے ادبی مسائل

الادباء، و تفوق البراء۔ میں سوال و جواب کرتی تھیں اور سب پر بھاری تھیں۔

صفر ۴۸۳ھ میں اندلس میں فوت ہوئیں۔<sup>۵</sup>

۱ بغیۃ الملتس ص ۵۲۸۔

۲ بغیۃ الملتس ص ۵۲۹۔

۳ بغیۃ الملتس ص ۵۳۰۔

۴ بغیۃ الملتس ص ۵۳۰۔

۵ بغیۃ الملتس ص ۵۳۲۔

مغرب اقصیٰ کی ادیبہ شاعرہ سارہ بنت احمد بن عثمان متوفیہ ۵۷۰ھ شعر و ادب میں اس قدر آگے تھیں کہ ابن سلون نے ان سے "اجازت" حاصل ہونے پر فخر کیا، اور رشید قیصری اور سارہ کے درمیان شعری و ادبی تعلقات تھے۔

مکہ مکرمہ کی مشہور محدثہ اور عابدہ و زاہدہ خاتون خدیجہ بنت شیخ شہاب الدین نویری بھی شاعرہ تھیں۔ اور نہایت عمدہ اشعار کہتی تھیں۔ انھوں نے رسول اللہ ﷺ کی منبت میں بہت سے اشعار اور تقصیص کہی ہیں۔

محدثہ و فقیہہ زینب بنت کمال الدین ہاشمی بھی مکہ مکرمہ میں رہتی تھیں۔ عقل و خرد، مروءت و شرافت اور غرت و ریاست میں بہت آگے تھیں۔ ساتھ ہی شعر و شاعری کا نہایت سحر آذوق رکھتی تھیں اور ان کو بہت سے اشعار یاد تھے۔

اسی طرح ام الحسین بنت قاضی مکہ شہاب الدین طبری شاعری کرتی تھیں اور ان کی تقصیص مشہور و مقبول تھیں۔

ام علی تقیہ بنت ابوالفرج غیث بن علی سلمیٰ صوری بقول ابن خلکان نہایت عالمہ و قاضی تھیں۔ ان کے عمدہ اشعار اور قصائد ہیں، ایک مرتبہ انھوں نے سلطان صلاح الدین ایوبی کے بھتیجے الملک المظفر تقی الدین عمر کی مدح میں قصیدہ خمریہ کہا جس میں شراب اور اس کے متعلقات کا ذکر تھا۔ جب امیر مذکور نے وہ قصیدہ پڑھا تو کہا کہ یہ محترمہ یہ باتیں ایام ظنی سے جانتی ہیں۔ جب اس کی خبر ام علی کو پہونچی تو انہوں نے دوسرا قصیدہ حربیہ کہا جس میں جنگ اور اس کے متعلقات کو نہایت سلیقہ سے بیان کیا اور اس پیغام کے ساتھ یہ قصیدہ بھی امیر کو بھیج دیا کہ علمی بھذا کعلمی بھذا (جس طرح مجھے یہ معلوم ہے، اسی طرح مجھے وہ بھی معلوم ہے) ان کی ولادت دمشق میں صفر ۵۰۵ھ میں اور وفات اوائل شوال ۵۷۰ھ میں ہوئی۔

۱. العقد الثمین ج ۸ ص ۳۰۸

۲. العقد الثمین ج ۸ ص ۲۳۲

۳. العقد الثمین ج ۸ ص ۲۳۱

۴. ابن خلکان ج ۸ ص ۱۰۳



## خطاطی اور کتابت و انشاء

ان خواتین میں بہت سی کتابت و منشیات بھی ہیں جنہوں نے فن انشاء اور حسن کتابت و خطاطی میں نام پیدا کیا ہے اور امراء و سلاطین نے سرکاری مراسلات و مکاتبات میں ان سے کام لیا ہے۔

ام الفضل قاطمہ بنت حسن بن علی الاقرع بغدادیہ کاتبہ بنت الاقرع کی کنیت سے مشہور ہیں۔ فن خطاطی و خوشنویسی میں استاد زمانہ تھیں۔ مشہور خطاط ابن البواب کے خط کی پوری نقل کرتی تھیں اور اہل علم ان سے خطاطی سیکھتے تھے۔ امام ذہبی نے لکھا ہے۔

الکاتبة التي جودت واعلى خطها، قاطمہ کاتبہ کے طرز خط پر لوگوں نے اپنے خط درست و کانت تنقل طريقة ابن البواب۔<sup>۱</sup> کئے وہ ابن البواب کاتب کے خط کی نقل کرتی تھیں۔

امام ابن جوزی کا بیان ہے۔

وكان خطها مستحسنا في الغاية۔ ان کا خط انتہا درجہ پاکیزہ اور حسین تھا۔

بنت الاقرع کو ان کے حسن خط کی وجہ سے وزیر ابولنصر عبدالملک کندری نے بلاذجل بلایا اور دیوان عزیز ی اور عیسائی شاہ روم کے مابین صلح نامہ کی کتابت کرائی، یہ صلح نامہ صرف ایک ورق میں لکھا گیا تھا جس پر بنت الاقرع کو ایک ہزار دینار دئے گئے تھے۔<sup>۲</sup>

امتہ العزیز خدیجہ بنت یوسف عالمہ فاضلہ اور محدثہ تھیں، ساتھ ہی مشہور خوشنویس تھیں، اور اس فن کے مشاہیر سے خطاطی کی تعلیم حاصل کی تھی۔ امام ذہبی کا بیان ہے۔

وجودت الخط علی جماعة۔<sup>۳</sup> انہوں نے خطاطوں کی ایک جماعت سے خوشنویسی

سیکھی تھی۔

فخر النساء شہدہ بنت احمد کاتبہ کے لقب سے مشہور تھیں ان کا خط نہایت پاکیزہ اور حسین تھا۔ ابن جوزی نے لکھا ہے۔

۱۔ العصر ج ۳ ص ۲۹۶

۲۔ المنتظم ج ۹ ص ۳۰

۳۔ العصر ج ۵ ص ۳۹۸

ان کا خط حسین و جمیل تھا۔

وكان لها خط حسن۔<sup>۱</sup>

ابن خلکان نے ان کے حسن خط کے بارے میں لکھا ہے۔

كانت من العلماء، وكتب الخط  
وه علماء من سے تھیں اور ان کا خط نہایت عمدہ تھا۔

الحید۔<sup>۲</sup>

اندلس کی مشہور کاتبہ وادیہ مرثہ امیر الناصر الدین اللہ کی خاص کاتبہ و منشیہ تھیں اور ان کا خط نہایت حسین و جمیل تھا۔ ۳۵۸ھ میں فوت ہوئیں۔<sup>۳</sup>

مدینہ کاتبہ خلیفہ معتمد علی اللہ عباسی کی باندی تھیں۔ فن کتابت و انشاء میں خاص شہرت رکھتی تھیں اور الکاتبہ کے لقب سے مشہور تھیں۔ انہوں نے حدیث کی تعلیم ابوالطیب محمد بن اسحاق بن یحییٰ الوشاء سے پائی تھی اور ان سے عبید اللہ بن حسین بن عبد اللہ بزاز انباری نے روایت کی تھی۔<sup>۴</sup>  
اندلس کی عالماں و قاضیات میں منیہ بنت عبد اللہ حسن خط میں شہرت کی مالک تھی، ایک مرتبہ ایک عورت نے ان کے خط میں عیب نکالا تو اس کے جواب میں یہ اشعار کہے۔

دعابة خطی فقلت لها قسری سوف أريك الدرقي نظم مسطري  
وناديت كفى كي تجود بخطها وقربت اقله و درقي و مجبري  
فخطت بايات ثلاث نظمتها ليد ولها خطي و قلت لها: انظري<sup>۵</sup>

عالماں اندلس میں لہنی نامی ایک کاتبہ و منشیہ خلیفہ حکم بن عبدالرحمن اموی کی خاص کاتبہ تھیں اور سرکاری خط و کتابت کی ذمہ داری سنبھالتی تھیں۔ ان کو فن کتابت میں خداقت و مہارت حاصل تھی، خط نہایت پاکیزہ تھا۔ علم الحساب میں بھی ماہر تھیں، ساتھ ہی ساتھ شاعری، نحو، عروض اور دیگر علوم و فنون سے حصہ وافر رکھتی تھیں۔<sup>۶</sup>

۱۔ المختصر ج ۱۰ ص ۲۸۸

۲۔ ابن خلکان ج ۱ ص ۲۲۵

۳۔ بغیۃ المستمسک ص ۵۳۰

۴۔ تاریخ بغداد ج ۱۳ ص ۳۲۲

۵۔ بغیۃ المستمسک ص ۵۲۸

۶۔ بغیۃ المستمسک ص ۵۳۰

عائشہ بنت عمارہ بن یحییٰ شریف بجاویہ افریقیہ ادبیہ و شاعرہ تھیں، ان کا خط نہایت پاکیزہ و پختہ تھا، ایک کتاب اشعار و جلدوں میں اپنے خط سے نقل کی تھی۔<sup>۱</sup>  
ابن فیاض نے اخبار قرطبہ میں لکھا ہے کہ قرطبہ کے مشرقی علاقہ میں ایک سوستر عالما  
و فاضلات ایسی تھیں جو خط کوئی میں قرآن شریف لکھتی تھیں۔

مسجدوں، مدرسوں اور خانقاہوں کی تعمیر اور ان میں تعلیم و تربیت

چوتھی صدی کے بعد موجودہ مدارس کا انتظام ہوا، اس سے پہلے عام طور سے اہل علم اپنے مکانوں، محلہ کی مسجدوں اور جامع مسجدوں میں تعلیمی حلقے قائم کرتے تھے، جن کی افادیت آج کل کے جامعات اور دارالعلوموں سے کسی طرح کم نہ تھی۔ قدیم زمانہ میں عالما و فاضلات نے عام طور سے اپنے اپنے گھروں میں اپنے حلقبائے درس قائم کئے مگر بعد میں جب باقاعدہ مدارس کا رواج ہوا تو انہوں نے نسوانی مدرسے جاری کئے۔

انڈس کی مشہور عالمہ فاضلہ عالمہ بنت محمد عورتوں کو ہر قسم کی تعلیم دیتی تھیں۔ اسی وجہ سے اہل علم کے لقب سے مشہور ہوئیں۔<sup>۲</sup> انڈس ہی کی دوسری عالمہ مریم بنت ابو یعقوب شلبیہ تھیں۔ جنہوں نے انڈس سے مکہ مکرمہ ہو کر حج ادا کیا تھا اور حاجہ مشہور تھیں۔ ان کے حالات میں لکھا ہے کہ

كانت تعلم النساء الادب و تحتشم  
لدينها و فضلها و عمرت عمر أطويلاً۔<sup>۳</sup>  
و بزرگی کا بڑا مقام رکھتی تھیں۔ انہوں نے طویل عمر پائی تھی۔

ان دونوں فاضلات کے باقاعدہ نسوانی مدرسے تھے۔ جن میں وہ مستقل طور سے عورتوں کو تعلیم دیا کرتی تھیں۔

مکہ مکرمہ کے قاضی شیخ شہاب الدین طبری کی صاحبزادی ام الحسین محدثہ و فقیہہ اور

۱۔ عنوان الدر ایہ ص ۴۷

۲۔ بخیرہ السنن ص ۵۳۱

۳۔ بخیرہ السنن ص ۵۳۸

عابدہ و زاہدہ عورت تھیں۔ انہوں نے مکہ مکرمہ میں بہت سے رفاہ عام کے کام کئے۔ جن میں مدرسہ ایٹام بھی تھا۔ اس مدرسہ کو تعمیر کر کے بہت سی جائداد وقف کی۔ تاکہ یتیم بچوں کی تعلیم و تربیت ہو سکے۔

امام فاسی نے لکھا ہے۔

ولہا..... و کتاب ایٹام و وقف علیٰ ام المہین نے یتیموں کا مدرسہ بنوایا جس پر کافی ذلت و قفا کافياً بمكة و فسی بعض جائداد مکہ مکرمہ اور اس کے باہر وقف کی تھی۔  
اعمالہا۔

سلطان صلاح الدین ایوبی کی بہن شہزادی ربیعہ خاتون نے جو عالمہ فاضلہ تھی، ملک شام کے مقام جبل میں ایک عظیم الشان مدرسہ تعمیر کیا تھا۔ جس میں بڑے بڑے اساتذہ و شیوخ تعلیم دیتے تھے۔ اسی مدرسہ کے محن میں ربیعہ خاتون دفن کی گئی۔ اسی طرح مقام جبل میں سلطان انابک زنگی کی پوتی شہزادی ترکان بنت سلطان مسعود نے مدرسہ بنوایا اور مرنے کے بعد اسی میں دفن کی گئیں، امام ذہبی نے اسی مدرسہ کی نسبت سے ان کا تذکرہ صاحبۃ المدرسۃ و التریۃ بالحبل کے الفاظ سے کیا ہے۔

بعض خواتین کے ایصالِ ثواب کے لئے مدرسے تعمیر کیے گئے جن میں مدتوں اسلامی علوم کی تعلیم جاری رہی اور خواتین کی ذات ان کا سبب بنی، دمشق میں ایک مشہور خاتون ام صالحہ ملک خاتون تھیں ان کے ایصالِ ثواب کے لیے ان کی تربت کے پاس ایک عظیم الشان مدرسہ جاری کیا گیا، جس میں تجوید و قراءت کی تعلیم دی جاتی تھی، اور اس فن کے ائمہ مدرس تھے، امام سخاوی کے مشہور شاگرد شیخ جمال الدین ابراہیم ابن داؤد مقری عسقلانی اس میں شیخ القراءۃ تھے۔ ان کے بعد شیخ زین الدین لوذی مقری بائیس سال تک مدرسہ ام الصالح میں شیخ المقرئین رہے، اور قراءت کی بہت بڑی جماعت نے ان سے تعلیم حاصل کی نیز اس مدرسہ میں شیخ ناصر الدین محمد شافعی دمشقی نے

مدتوں درس دیا۔  
 قدیم ترین اسلامی درس گاہ اور شہرہ آفاق جامع قرویین مغرب اقصیٰ کے شہر قاس میں  
 آج بھی اسلامی علوم کا گہوارہ ہے، اس کی تعمیر کا سہرا قاس کی ایک عابدہ زاہدہ اور نیک دل بنت  
 اسلام ام البنین فاطمہ بنت محمد بن عبداللہ فہرہ رحمۃ اللہ علیہا کے سر ہے، اس نے جامع قرویین کی  
 زمین خریدنے میں انتہائی احتیاط سے کام لیا تاکہ اس میں حرام کا شبہ تک نہ ہو۔ اور بنیاد کے دن  
 سے تعمیر مکمل ہونے تک اللہ کی رضا جوئی کے لئے روزہ رکھا، قبیلہ ہوارہ کے ایک آدمی سے زمین  
 خریدی اور خاندانی وراثت کے مال سے قیمت ادا کی۔ شنبہ یکم رمضان ۲۳۵ھ کو بنیاد رکھی، جس کا  
 فیض آج بھی عالم اسلام کی عظیم درس گاہ کی حیثیت سے جاری ہے۔ اسی طرح ام البنین کی بہن  
 مریم بنت محمد بن عبداللہ فہرہ رحمۃ اللہ علیہا نے ۲۳۵ھ میں ایک مسجد بنائی۔ جس میں اپنے والد سے  
 پائی ہوئی وراثت خرچ کی، بعد میں یہ مسجد جامع الاندلسی کے نام سے مشہور ہوئی اور اس سے بھی  
 اسلامی علوم و فنون کا سرچشمہ صدیوں تک جاری رہا اور چوتھی صدی میں اس کو جامع قرویین کی شاخ  
 قرار دیا گیا۔

قاضی عیاض کے بیان کے مطابق اس میں امام خیر اللہ بن قاسم اندلسی درس دیتے تھے  
 جنہوں نے مغرب میں سب سے پہلے مالکی مسلک کو فروغ دیا، اس میں ان کا حلقہ درس قائم ہوا تھا۔  
 سلطان محمد بن قلاؤون کی شہزادی اور امیر کبیر کی زوجہ نے قاہرہ میں ۱۱۷۷ھ میں مدرسہ مجازیہ  
 کے نام سے ایک عظیم الشان درس گاہ جاری کی، ساتھ ہی بہت بڑا کتب خانہ قائم کر کے فقہ شافعی کے  
 درس کے لیے شیخ الاسلام سراج الدین بلتغینی کو مقرر کیا نیز اس میں فقہ مالکی کا درس جاری کیا۔  
 مکہ مکرمہ کے مدرسہ قاسمیائی کے قیام و اجراء میں ایک نیک دل خاتون کے اخلاص و ایثار  
 کو بڑا دخل تھا۔ اور یہ شامی مدرسہ ایک فقیرہ کے جذبہ ایثار کی نشانی بنا، ۸۸۳ھ میں سلطان قاسمیائی  
 نے مکہ مکرمہ کے شامی وکیل کو لکھا کہ اس کے نام سے ایک مدرسہ جاری کیا جائے جس میں مذاہب  
 اربعہ کی تعلیم دی جائے اسی کے ساتھ ایک رباط بنائی جائے جس میں یتیموں کے قیام کے لیے  
 بہتر (۷۲) کمرے بنوائے جائیں، مدرسہ کے طلبہ کو بقدر کفایت وظیفہ بھی دیا جائے، وکیل نے اس

مدرسہ کے لیے جگہ تلاش کی تو بنی حسن کی نیک دل خاتون شریفہ شمسیدہ نے اپنا ذاتی مکان پیش کر دیا۔ جسے خرید کر مدرسہ قاسمیائی تعمیر کیا گیا۔ یہ مدرسہ باب السلام اور باب النبی کے درمیان واقع تھا اور مدتوں اس کا فیض جاری رہا۔<sup>۱</sup>

سلطان مراد خان ترکی کی والدہ مرحومہ نے شہر اسکدار میں ایک عظیم الشان مدرسہ تعمیر کرایا تھا جس میں شیخ احمد بن روح اللہ انصاری نے درس دیا اور ملک روم کے علماء فضلاء اور اعیان اسی مدرسہ میں آ کر ان کے درس میں شریک ہوئے۔<sup>۲</sup>

مدرسہ عذراویہ اور مدرسہ خاتونہ برانیہ دمشق کے مشہور مدرسے تھے، جن کی تعمیر خواتین نے کی تھی اور ان میں علماء نے درس دیا۔ اسی طرح زبیدین میں مدرسہ ام السلطان المجاہد تھا۔ جس کے مدرس شیخ ابوالفتح ابراہیم بن عمر علوی متوفی ۵۲۷ھ تھے۔<sup>۳</sup>

خواتین اسلام نے مدارس کی طرح بہت سی رباطین یعنی سرائیں اور خانقاہیں بھی تعمیر کرائی تھیں جن میں عبادت و زاہدات اور صوفیات سکون و اطمینان سے زہد و تقویٰ اور احسان و تصوف کی زندگی بسر کرتی تھیں، زہرہ بنت محمد نہایت صالحہ اور صوفیہ تھیں انہوں نے دمشق میں اپنے نام سے رباط الزہرہ بنائی اور اسی کے قریب سکونت اختیار کر کے اپنی خانقاہ کی عبادت و صوفیات کو فیض پہنچایا۔ فاطمہ بنت حسین رازیہ عابدہ زاہدہ اور واعظہ تھیں۔ انہوں نے عبادت و زاہدات اور صوفیات کے لیے رباط بنوائی تھی۔

مکہ مکرمہ میں خواتین نے بہت سی رباطین اور خانقاہیں تعمیر کرائی تھیں۔ جن میں عبادت و زاہدات کے لیے ہر طرح کا انتظام تھا۔ امام تقی الدین قاسمی کی شفاء الغرام سے چند خانقاہوں کی نشاندہی کی جاتی ہے۔ خلیفہ مقتدی عباسی کی قبر مانہ نے ۳۹۲ھ میں رباط فقاعیہ تعمیر کرائی تھی، جو ایسی بیواؤں کے لیے وقف تھی جن کا کوئی پرسان حال نہیں ہوتا تھا۔

خلیفہ ناصر عباسی کی والدہ کے نام سے رباط ام الخلیفہ تھی۔ جس کی تاریخ و تفسیر ۵۷۹ھ

۱۔ تاریخ مکہ احمد سبائی ص ۲۲۷

۲۔ الطبقات السنیہ فی تراجم الخلفیہ ج ۱ ص ۳۰۵

۳۔ الطبقات السنیہ فی تراجم الخلفیہ ج ۱ ص ۲۲۵ و ۲۲۷ و ۲۵۰

تھی، شریفہ فاطمہ بنت امیر ابوہاشم محمد نے ۵۷۵ھ میں رباط خاتون بنا کر وقف کیا۔ ام الحسین بنت شہاب الدین طبری مکہ نے رباط السیدہ بنا کر اسے فقراء و مساکین کے لیے وقف کیا۔ شیخ قطب الدین قسطلانی کی والدہ اور مکہ مکرمہ کی دیگر خواتین نے مل کر رباط المساجد کے نام سے ایک رباط تعمیر کی جس میں بے سہارا اور بے وطن دین دار عورتیں رہتی تھیں۔ رباط المساجد کے نام سے ایک رباط تعمیر کی جس میں بے سہارا اور بے وطن دین دار عورتیں رہتی تھیں۔ رباط بنت التاج ان خواتین کے لیے وقف تھی۔ جو اپنے وطن سے مکہ مکرمہ آ کر عبادت و ریاضت میں مشغول رہتی تھیں۔ ابوہاشم مبارک بن عبداللہ قاسمی کی دو صاحبزادیوں (ام خلیلہ خدیجہ اور ام عیسیٰ مریم) نے رباط ابن السوداء خرید کر ان شافعی المذہب عابدات و صوفیات کے لیے وقف کی جن کے شوہر نہیں تھے، ام سلیمان اور بنت الحرابی دو خواتین نے مل کر زاویہ ام سلیمان اور رباط بنت الحرابی کے نام سے دو خانقاہیں تعمیر کیں جن میں مکہ مکرمہ کی عبادت قیام کرتی تھیں۔ یمن الملک الاشرف اسمعیل بن فضل کی زوجہ آور الکریمہ نے رباط الحجیہ تعمیر کر کے وقف کی۔

واضح ہو کہ ان رباطوں اور خانقاہوں میں علوم اسلامیہ کی وہ طالبات بھی رہتی تھیں جو خواتین اساتذہ سے تعلیم حاصل کرتی تھیں۔ علماء و طلبہ کے لیے بھی انہوں نے اس طرح کی خدمت انجام دی ہے۔

خلیفہ مستضیٰ عباسی کی باندی طالب الزمان حبیبہ نے مکہ مکرمہ میں رفاہ عام اور خیرات کے جو بہت سے کام کئے۔ ان میں نمایاں کام یہ تھا کہ ۵۷۵ھ میں دار زبیدہ کو خرید کر دس عدد شافعی علماء و فقہاء کے قیام کے لیے وقف کر دیا۔ دار زبیدہ وہی دار ارقم ہے، جس میں رسول اللہ ﷺ اور صحابہ کرام کفار مکہ کے ظلم و ستم سے عاجز ہو کر روپوش ہو گئے تھے۔ اور اسی میں قرآن پڑھتے پڑھاتے تھے، معلوم ہو چکا ہے کہ یتیم بچوں کے لیے ام الحسین نے ایک مدرسہ قائم کر کے اس پر کافی جائداد وقف کی تھی۔

خواتین اسلام کی رفاہی خدمات کے سلسلے میں یہ معلومات عبرت انگیز ہیں کہ ام الحسین نے مسمیٰ میں پانی کی ایک سبیل وقف کی تھی۔ صوفیہ ام سلیمان کی ایک سبیل ان کی قبر کے قریب

جنت المعلیٰ سے متصل تھی، مصر کے بادشاہ الملک الناصر کی بہن نے سبیل الست بنا کر وقف کی تھی۔ زینت بنت قاضی شہاب الدین نے اپنے بھائی قاضی نجم الدین کی طرف سے سبیل السیدہ کو صدقہ کیا تھا۔ خلیفہ مقتدر عباسی اور اس کی والدہ دونوں نے مل کر سبیل جوئی تعمیر کر کے وقف کی، صوفیہ ام سلیمان نے محلہ سوق اللیل میں عورتوں کے لیے ایک طہارت خانہ بنوایا تھا۔

بنفشہ متونی ۳۷۵ھ کا لقب ہے معظمہ تھا۔ بڑی عالمہ فاضلہ اور نیک دل خاتون تھیں انہوں نے سوق المدرسہ نامی علاقہ میں صوفیات و عبادات کے لیے ایک رباط اور خانقاہ بنوائی جس کا افتتاح پہلی رجب کو کیا۔ اس افتتاحی تقریب میں بنفشہ نے بہت بڑی دعوت کا انتظام کیا۔ جس میں عبادات و صوفیات نے شرکت کی اور موقع کی مناسبت سے وعظ و تقریر کا سلسلہ بھی رہا، ایک کمرہ رباط روزنی کے شیخ و مرشد ابو بکر صوفی کی بہن کے لیے مخصوص کیا گیا اور جبہ معظمہ بنفشہ نے شرکائے جلسہ میں مال تقسیم کیا۔

سلطان مراد خان کی والدہ مرحومہ نے جو مدرسہ تعمیر کرایا تھا۔ اس کے افتتاح کی تقریب بھی جبہ معظمہ بنفشہ کی خانقاہ کی افتتاحی تقریب سے کچھ کم نہ تھی۔ شیخ احمد بن روح جاہری انصاری حنفی نے اس میں پہلا درس یوں دیا کہ اس زمانہ کے رواج کے برخلاف درس کی عام مجلس منعقد کی۔ جس میں دیار روم کے علماء و فضلاء کی ایک بڑی جماعت شریک ہوئی۔ شیخ احمد نے سورہ انعام کی تفسیر بیان کی، اس موقع پر نہایت شاندار علمی اور دینی جشن منایا گیا۔ سلطان کی والدہ نے تمام شرکائے درس کی دعوت کے لیے ایک ہزار دینار کا عطیہ دیا اور انواع و اقسام کے عمدہ عمدہ کھانوں سے حاضرین کی تواضع کی گئی، پھر ان ہی شرکائے درس میں سے تقریباً پچاس اہل علم کو مدرسہ مذکورہ میں ملازم رکھا گیا۔

## ذاتی اوصاف و کمالات

یہ عالمات و محدثات فقیہات، مفتیات، صوفیات اور معاملات علم و فضل اور عمل و کردار کی

۱ شفاء العزائم جلد اول۔

۲ المختصر ج ۱۰ ص ۲۷۱

۳ الطبقات السنیہ فی تراجم اہل حق ج ۱ ص ۳۰۶



دولت کے ساتھ جاہ و حشم، شان و شوکت، عفت و عصمت، عزم و حوصلہ، فہم و فراست، نظم و ضبط کے ذاتی اوصاف و کمالات بھی رکھتی تھیں۔

ام خلیل شجرۃ الدر حسن و جمال کے ساتھ ذکات، عقلمندی، اور بہادری میں بھی مشہور تھیں خدیجہ بنت شہاب الدین نویر یہ یکہ کے بارے میں تصریح ہے کہ یہ خاتون دین داری، پرہیزگاری عفت، شرافت و کرامت اور عبادت میں بہت اونچا مقام رکھتی تھیں۔

مکہ مکرمہ کے قاضی و خطیب کی صاحبزادی محدثہ زینت ہاشمیہ عزت و شرافت، اخلاق و مروت، بلند ہمتی اور عقل وافر میں یکتا تھیں۔ قاضی مکہ شیخ نجم الدین احمد کی صاحبزادی کمالیہ کی الوالغری اور عالی حوصلگی کا اندازہ ان کے شوہر شیخ خلیل مالکی کے اس قول سے ہو سکتا ہے۔

لو انہا حاولت جبلا لزالنہ۔<sup>۱</sup> اگر وہ پہاڑ کو اپنی جگہ سے ہٹانا چاہتیں تو ہٹا دیتیں۔

تقویٰ طہارت میں عزیمت کی مثال اس سے بڑھ کر اور کیا ہو سکتی ہے کہ دسویں صدی کی ایک عابدہ زاہدہ سیدہ بدیعہ احمیہ مکہ مکرمہ میں رہتی تھیں اور تیس سال سے زائد مدت تک اس گوشت اور میوے وغیرہ کو منہ میں نہیں ڈالا جو فریقہ کے مقام بجیلہ سے منگائے جاتے تھے۔ کیونکہ وہاں کے باشندوں کے بارے میں سیدہ بدیعہ کو بتایا گیا تھا کہ وہ لڑکیوں کو وراثت میں شریک نہیں کرتے ہیں۔ اس بارے میں وہ اپنے والد شیخ نور الدین کے نقش قدم پر چلتی تھیں، جو مدینہ منورہ کے پھلوں کو اس لیے استعمال نہیں کرتے تھے کہ ان کے علم میں وہ لوگ ان کی زکوٰۃ ادا نہیں کرتے تھے۔<sup>۲</sup>

خواتین اسلام کے غایت زہد و تقویٰ کی یہ مثال بھی سبق آموز ہے کہ ایک مرتبہ حضرت بشر حافی بغدادیؒ کی بہن نے امام احمد بن حنبل سے فتویٰ پوچھا کہ ہم لوگ رات کو اپنی چھت پر سوت کاتتی ہیں، اس اثناء میں پولیس والوں کی مشعلیں ہمارے قریب سے گزرتی ہے، اور ان کی روشنی

۱۔ العقد الثمین ج ۸ ص ۲۰۸

۲۔ العقد الثمین ج ۸ ص ۲۳۲

۳۔ العقد الثمین ج ۸ ص ۳۱۲

۴۔ حاشیہ رسالۃ المسترشدین محاسبی ص ۳۳

ہم لوگوں تک پہنچتی ہے تو کیا ان کی روشنی میں ہماری کتابی جائز ہے؟ امام احمد نے جواب دینے کے بجائے ان سے سوال کیا کہ تم کون ہو اور جب انہوں نے بتایا کہ میں بشرحانی کی بہن ہوں تو امام صاحب نے روتے ہوئے فرمایا:

من بیتکم بخروج الورع الصادق  
لا تغزلی فی شعاعہا۔  
تم ہی لوگوں کے گھر سے صحیح پرہیزگاری کا ظہور ہوتا ہے، تم اس روشنی میں سوت نہ کا تو۔

قائمہ بنت نصر بن عطار نہایت عابدہ زاہدہ عالمہ تھیں، ان کے حجاب کا یہ حال تھا کہ:  
ما خرجت فی عمرہا من بیتہا  
الا ثلاث مرات لضرورة، و كانت لا تلتفت  
الی زینۃ الدنیا۔<sup>۱</sup>  
وہ زندگی میں صرف تین بار ضرورت کی وجہ سے گھر سے باہر نکلیں، دنیا کی زیب و زینت سے سروکار نہیں رکھتی تھیں۔

اسی طرح ام عبدالرحمن صفیہ بنت ابوالخیر مخزومیہ کے بارے میں تصریح ہے کہ  
لا تخرج من بیتہا الا للحج والتحلل  
منہا۔<sup>۲</sup>  
وہ صرف حج کے مناسک کی ادائیگی کے لیے گھر سے نکلتی تھیں۔

ام کلثوم بنت قاضی جمال الدین قرشیہ مکہ شادی کے بعد اپنے شوہر قاضی شہاب الدین احمد بن ظہیرہ کے ساتھ رہیں مگر ایک سال تک کسی دوسرے نے ان کا چہرہ نہیں دیکھا وہ تادم مرگ یوں رہیں کہ ان کی مانگ تو کیا ان کے سر کا بال بھی نہ دیکھا جا سکا۔ ان کا حال یہ تھا کہ اگر اپنی کسی لڑکی کو کھلے سر دیکھتی تھیں تو سزا دیتی تھیں۔

و كانت خیرة عاقلة ذات عفة و  
صیانة۔<sup>۳</sup>  
وہ بڑی نیک عقل مند اور عفت و عصمت والی خاتون تھیں۔

ست الكل بنت ابراهيم جيلانيہ کی والدہ عائشہ خاتون بڑی بااخلاق اور بامروت عالمہ فاضلہ تھیں۔ ان کا مستقل قیام عدن میں تھا، اور تجارتی سلسلہ میں مکہ مکرمہ آتی جاتی تھیں۔ حتیٰ کہ اس

۱۔ المختار ج ۱۰ ص ۲۷۹

۲۔ العقد الثمین ج ۸ ص ۲۶۱

۳۔ العقد الثمین ج ۸ ص ۳۵۲

دوران میں مکہ مکرمہ میں فوت ہوئیں، مگر کبھی حجاب سے باہر نہیں ہوئیں اور نہ کسی اجنبی نے ان کا چہرہ دیکھا۔<sup>۱</sup>

ان بنات اسلام میں سے کئی ایک نے اپنی پوری زندگی علم اور دین کے لیے یوں وقف کر دی کہ زندگی بھر شادی نہیں کی مردوں میں ایسی مثال بہت کم ملے گی کہ علمی اور دینی زندگی کی خاطر تجرد اختیار کیا گیا ہو اور پوری زندگی شادی نہ کی گئی ہو، مگر خواتین میں اس کی متعدد مثالیں ہیں۔

ام الکرام کریمہ بنت احمد مروزیہ مستقل طور سے مکہ مکرمہ میں رہتی تھیں۔ ائمہ حدیث نے ان سے صحیح بخاری کی روایت کی ہے، انہوں نے زندگی بھر شادی نہیں کی اور بحالت تجرد بڑی عمر میں وفات پائی ہے۔<sup>۲</sup>

فاطمہ بنت سلیمان معمرہ محدثات میں سے ہیں۔ تقریباً نوے سال کی عمر میں فوت ہوئیں۔ مگر زندگی بھر تہا رہیں اور شادی نہیں کی،<sup>۳</sup> شیخہ معمرہ حبیبہ بنت عزالدین مقدسیہ اکا نوے سال کی عمر میں فوت ہوئیں انہوں نے بھی شادی نہیں کی تھی۔<sup>۴</sup>

سندۃ شام زینب بنت کمال الدین نے بھی پوری زندگی علم و عمل اور صلاح و تقویٰ میں بسر کی اور دنیا سے بن بیاہی گئیں۔

## اولاد کی اعلیٰ تعلیم و تربیت

بنات اسلام نے ملکہ البیت اور راعیۃ الدار بن کر اپنی اولاد کی تعلیم و تربیت میں پوری دلچسپی لی ہے اور اپنی بہترین کوشش و محنت سے اپنے بچوں کو دینی علوم میں امامت کا وارث بنایا ہے۔ ذیل کے چند واقعات سے اس کا اندازہ ہو سکتا ہے۔

حضرت امام مالک کا بیان ہے کہ میں نے اپنی ماں سے عرض کیا کہ میں پڑھنے جاؤں گا تو میری ماں نے کہا کہ آؤ میں تم کو علماء کا لباس پہنا دوں، پھر تم جا کر حدیث کا درس حاصل کرو۔

۱۔ العقد الثمین ص ۲۵۳

۲۔ البصر ج ۳ ص ۲۵۳۔ والعقد الثمین ج ۸ ص ۳۱۰

۳۔ ذیل البصر ذہبی ص ۴۳۔

۴۔ ذیل البصر حسینی ص ۲۳۸۔

چنانچہ میری ماں نے مجھے کپڑے پہنائے۔ سر پر لمبی ٹوپی رکھی۔ اس کے اوپر عمامہ باندھا اور کہا اب جاؤ حدیث پڑھو۔!

حضرت امام سفیان ثوریؒ کو ان کی والدہ نے سوت کات کر پڑھایا اور ان کی تعلیم و تربیت کا پورا اہتمام کیا۔ امام دکنج بن جراح کا بیان ہے کہ امام سفیان ثوریؒ کی والدہ نے ان سے کہا کہ بیٹے، تم علم دین طلب کرو، میں کتابی کر کے تمہارا خرچ پورا کر دوں گی، بیٹے! جب تم دس حدیثیں پڑھ لو تو دیکھو کہ نیک چلنی، بردباری اور علم و وقار میں اضافہ ہوا یا نہیں، اگر تم کو ان امور میں زیادتی نظر نہ آئے تو سمجھ لینا کہ یہ علم تمہارے حق میں مفید نہیں بلکہ مضر ہے۔!

شیخ الاسلام امام اوزاعیؒ بچپن ہی میں یتیم ہو گئے تھے۔ فقرو فاقہ میں اپنی ماں کی آغوش میں پرورش پائی اور ماں نے اتنی بلند تعلیم و تربیت دی کہ بادشاہ بھی اپنی اولاد کو ایسی تربیت نہیں دے سکتے۔!

امام اسمعیل ابن علیہ بصریؒ کے والد کا نام ابراہیم بن مقسم ہے۔ ان کا خاندان سندھ کے علاقہ قیقان کا تھا۔ وہ قبیلہ بنو اسد بن خزیمہ کے غلام تھے، والدہ کا نام علیہ بنت حسان تھا وہ قبیلہ بنو شیبان کی باندی تھیں۔ امام ابن علیہؒ اپنی ماں کی کنیت و نسبت سے مشہور ہوئے کیونکہ ان کی تمام تربیت و تعلیم والدہ کی زیر سرپرستی ہوئی جو خود بھی عالمہ فاضلہ تھیں۔ امام عبدالوارث بصریؒ کا بیان ہے کہ علیہ بنت حسان اپنے بیٹے اسمعیل کو میرے پاس لائیں اور کہنے لگیں کہ یہ میرا بیٹا آپ کی خدمت میں رہ کر آداب و اخلاق سیکھے گا۔ اسمعیل بصرہ کے حسین ترین بچوں میں سے تھے۔ میں نے ان کو یوں تعلیم و تربیت دی کہ میں جب کسی دینی اور علمی حلقہ سے گذرتا تو اسمعیل کو آگے بھیجتا اور میں بعد میں جاتا۔ امام ابراہیم حربیؒ کا بیان ہے کہ ابن علیہؒ امام عبدالوارث کے یہاں سے اس حال میں پڑھ کر نکلے کہ اہل بصرہ ان کو استاد سے زیادہ معتمد و ثقہ سمجھتے تھے۔!

۱۔ الحدیث الفاضل بین الراوی والواہی ص ۲۰۱

۲۔ تاریخ جرجان ص ۳۳۹

۳۔ تذکرۃ الحفاظ ج ۱ ص ۱۶۹

۴۔ تاریخ بغداد ج ۶ ص ۲۳۱

جس زمانہ میں حضرت امام شافعی شکم مادر میں تھے۔ ان کی والدہ نے خواب دیکھا کہ ان کے شکم سے مشتری سیارہ نکل کر مصر میں گرے اور ہر شہر میں اس کی روشنی ہو گئی، اس زمانہ کے ماہرین تعبیر نے بتایا کہ ان کے شکم سے ایسا عالم پیدا ہوگا جس کا دین اور علمی فیض اہل مصر کو خاص طور سے پہنچے گا اور ان سے پوری دنیا میں پھیلے گا۔

خود امام صاحب کا بیان ہے کہ میں نے بحالت یتیمی اپنی ماں کی آغوش میں پرورش پائی۔ میری والدہ نے مجھے معلم کے پاس پڑھنے کے لیے بھیجا مگر اس کے پاس معلم کی اجرت کے لیے پیسے نہیں تھے اس لیے معلم کی عدم موجودگی میں بچوں کو میں پڑھا دیتا تھا اس طرح قرآن شریف ختم کر کے میں علماء کی مجلس میں حدیث کا سماع کرنے لگا تو کاغذ خریدنے کے لیے میری والدہ کے پاس پیسے نہیں تھے اس لیے جو کچھ سنتا تھا زبانی یاد کر لیتا تھا پھر ہڈی پر اس کو لکھ لیا کرتا تھا، اس کے بعد بہ سلسلہ ملازمت یمن کا سفر کرنا پڑا مگر سفر کی تیاری کا انتظام نہیں ہو سکا تو میری والدہ نے اپنی چادر فروخت کر کے سامان سفر مہیا کیا اور میں یمن گیا۔ اس سفر کے بعد مجھے عزت و شہرت ملی۔

حضرت امام احمد بن حنبل کی والدہ کا نام صفیہ بنت عبد الملک شیبانی تھا امام صاحب کا بیان ہے کہ میں شکم مادر میں تھا تو میری والدہ مجھے خراسان سے بغداد لائیں۔ امام صاحب کے صاحبزادے صالح کا بیان ہے کہ میرے دادا تیس سال کی عمر میں انتقال کر گئے۔ میری دادی نے والد کی پرورش کی اور ان کی تعلیم و تربیت کا انتظام کیا۔ امام صاحب سے ایک روایت ہے کہ میں نے اپنے دادا کو دیکھا اور نہ اپنے والد کو دیکھا جس کا مطلب یہ ہے۔ امام صاحب بالکل بچپن میں یتیم ہو گئے تھے اور والدہ نے ان کی پوری تولیت کی۔

حضرت امام بخاری کی نشوونما یتیمی کی حالت میں یوں ہوئی کہ آپ نے بچپن ہی میں حضرت عبداللہ بن مبارک کی جملہ تصانیف یاد کر لیں۔ نیز اسی زمانہ میں محمد بن سلام۔ مسندی، اور

۱۔ تاریخ بغداد بحوالہ دنیات الاعیان ج ۲ ص ۱۹

۲۔ جامع بیان العلم ج ۱ ص ۹۸

۳۔ مناقب الامام احمد ابن جوزی ص ۱۴ و ۱۵

محمد بن یوسف بیکندی سے اپنے شہر بخارا کی احادیث کے سماع و روایت سے فارغ ہو کر ۲۱ھ میں اپنی والدہ اور بہن کے ساتھ طلب احادیث کے لیے سفر فرمایا۔<sup>۱</sup>

امام شعبہ بن حجاج کا بیان ہے کہ ایک مرتبہ میری والدہ نے مجھ سے کہا کہ یہاں پڑوس میں ایک عورت رہتی ہے جو ام المؤمنین حضرت عائشہ رضی اللہ عنہا سے احادیث کی روایت کرتی ہے، تم بھی اس کے پاس جا کر ان احادیث کو سنو۔ چنانچہ والدہ کے حکم کے مطابق میں نے اس عورت کے یہاں جا کر اس کی مرویات کا سماع کیا، پھر والدہ کو بتایا کہ میں نے اس سے سماع کر لیا تو والدہ نے مجھے دعائیں دیں۔<sup>۲</sup>

امام حافظ الحدیث عمر بن ہارون الجلی کی کنیت ابو حفص ہے قبیلہ بنو ثقیف کے غلام تھے۔ امام ذہبی نے ابو غسان راوی کا بیان نقل کیا ہے کہ امام عمر بن ہارون الجلی کی والدہ احادیث لکھنے میں ان کی مدد کیا کرتی تھیں۔<sup>۳</sup>

امام حافظ الحدیث ابو احمد حجاج بن یوسف بن حجاج بغدادی حجاج بن الشاعر کے نام سے مشہور ہیں۔ صالح جزوه کا بیان ہے کہ میں نے حجاج بن الشاعر سے سنا ہے کہ میری والدہ نے میرے لیے ایک سو روٹیاں مہیا کیں جن کو میں زنجبیل میں رکھ کر امام شاپہ کی خدمت میں بغداد پہنچا اور سو دن تک ان کی خدمت میں رہ کر حدیث پڑھتا رہا۔ اس درمیان میں روزانہ ایک روٹی دریائے دجلہ میں بھگو کر کھا لیتا تھا۔ جب تمام روٹیاں ختم ہو گئیں تو میں بغداد سے نکل گیا۔<sup>۴</sup>

آپ نے بچوں کی دینی تعلیم و تربیت کے سلسلہ میں ماؤں کی حرص و محنت کے یہ چند واقعات پڑھے اس سلسلہ میں دو ایک ایسے واقعات بھی سنئے جن میں ان کی اس حرص پر شفقت مادری غالب آگئی۔

محدث بغداد امام ابوالعباس احمد بن علی بن مسلم نے اپنی ماں سے صلح کا سفر کر کے

۱۔ تذکرۃ الحفاظ ج ۲ ص ۱۲۲

۲۔ طبقات ابن سعد ج ۷ ص ۲۸۱

۳۔ تذکرۃ الحفاظ - ج ۱ ص ۳۱۱

۴۔ تذکرۃ الحفاظ ج ۲ ص ۱۱۸

امام قسیمیہ سے حدیث پڑھنے کی اجازت چاہی۔ ماں نے غایت محبت و شفقت کی وجہ سے اپنے بچے کو اجازت نہیں دی۔ جب ان کا انتقال ہو گیا تو امام تبار نے بلخ کا سفر کیا مگر وہاں پہنچے تو معلوم ہوا کہ امام قسیمیہؒ دنیا سے کوچ کر گئے، اس پر ان کو اس قدر رنج و غم ہوا کہ لوگوں نے ان کو تسلی دی اور تعزیت کی۔<sup>۱</sup>

امام ابن سعد سمعانی اپنے دادا امام ابوالمنظف منصور سمعانی کے بارے میں بیان کرتے ہیں کہ انہوں نے اپنے استاد امام سعد زنجانی متوفی ۱۷۳ھ کی صحبت و معیت میں مکہ مکرمہ میں قیام و مجاہدت کا ارادہ کیا تھا۔ ایک رات اپنی والدہ کو خواب میں دیکھا کہ وہ سخت پریشان ہیں اور کہتی ہیں کہ بیٹے! تمہارے اد پر میرے حق کا واسطہ ہے تم مڑو واپس آ جاؤ۔ میں تمہاری جدائی برداشت کرنے کی طاقت نہیں رکھتی ہوں۔

امام ابوالمنظف سمعانی کہتے ہیں کہ بیداری کے بعد مجھے سخت پریشانی ہوئی اور سوچا کہ امام سعد زنجانی سے خواب بیان کر کے مشورہ لوں گا۔ چنانچہ میں ان کی خدمت میں حاضر ہوا مگر ان کے ارد گرد اس قدر مجمع تھا کہ بات نہ کر سکا جب وہ مجلس سے اٹھ کر چلے تو میں ان کے پیچھے چلا راستہ میں انہوں نے میری طرف مڑ کر فرمایا کہ ابوالمنظف! بوڑھی ماں تمہارا انتظار کر رہی ہے۔ یہ کہہ کر گھر کے اندر چلے گئے۔ میں سمجھ گیا کہ ان کو میرے دل کی بات معلوم ہو گئی اور میں اس سال اپنے وطن مرو لوٹ آیا۔<sup>۲</sup>

## اعتراف و احترام

ان عالماں و فاضلات کی خدمت و عظمت کے اعتراف میں علمائے اسلام نے بڑی فراخ دلی اور وسعت ظرفی کا ثبوت دیا ہے۔ ان کو بڑے بڑے القاب و خطابات سے نوازا، ان کے سامنے زانوئے ادب تہ کیا۔ ان سے استفادہ و افادہ میں کوئی کسر نہیں اٹھا رکھی، ام محمد خدیجہ بغدادیہ امام احمد بن حنبل کی مجلس میں حاضر رہا کرتی تھیں۔ امام صاحب ان سے بہت مانوس تھے اور ان پر خاصی توجہ فرماتے تھے۔ امام صاحب کے صاحبزادے کا بیان ہے:

۱۔ تذکرہ الحفاظ ج ۲ ص ۱۹۳

۲۔ تذکرہ الحفاظ ج ۳ ص ۳۲۶

كانت تجيب: السى ابى تسمع منه و خديجه والد صاحب کے پاس آتی جاتی تھیں اور ان سے حدیث کا سماع کرتی تھیں اور والد صاحب بھی ان سے احادیث بیان کیا کرتے تھے۔

مشہور حافظ حدیث ابن علیہ کی والدہ علیہ بنت حسان کے پاس بصرہ کے مشائخ اور فقہاء آتے تھے اور وہ ان سے علمی اور دینی گفتگو کرتی تھیں، مشہور محدثہ اور عابدہ زاہدہ ریطہ بنت عبد اللہ کی زیارت کے لیے بڑے بڑے مشائخ اور عباد و زہاد آیا کرتے تھے، ابن جوزی نے لکھا ہے۔

وكان مشائخ الزهاد يزورونها۔<sup>۱</sup> ریطہ کی زیارت بڑے بڑے زاہد اور مشائخ کیا کرتے تھے۔

خديجه بنت شهاب الدين مكيه سے اہل علم کے استفادہ کا یہ حال تھا، کہ ان میں اور ان کے معاصر علماء میں مختلف علمی اور دینی مسائل میں خط و کتابت رہا کرتی تھی۔<sup>۲</sup>

خواتین اسلام کی عظمت و جلالت اور امامت و سیادت کا عملی اقرار و اعتراف ان کے ہاتھ سے خرقہ پوشی کے ذریعہ بھی ہوا ہے، اور مشائخ نے شیخات سے احسان و تصوف میں خرقہ حاصل کیا ہے، امۃ الرحمٰن فاطمہ بنت قطب الدین مکیہ جمالیہ نے شیخ نجم الدین تبریزی سے خرقہ خلافت پہنا اور اعیان کی ایک جماعت کو حدیث کی تعلیم دے کر خرقہ خلافت پہنایا۔<sup>۳</sup>

حفصہ بنت سیرین کی بزرگی و برتری کا اعتراف ایاس بن معاویہ نے ان الفاظ میں کیا ہے: ما درکتُ احداً افضلہ علی حفصۃ۔<sup>۴</sup> میں نے کسی کو ایسا بزرگ نہیں پایا کہ اسے حفصہ پر فضیلت دوں۔

۱ ذیل العمر ذہبی ص ۲۱۳

۲ المنتظم ج ۶ ص ۲۵۸

۳ العقد الثمین ج ۸ ص ۲۰۸

۴ العقد الثمین ج ۸ ص ۲۰۸

۵ تہذیب التہذیب ج ۱۲ ص ۳۰۹



شیخ ام اللع لمة السلام بنت قاضی ابوبکر احمد بن کامل بغدادیہ کے علم و فضل اور دین و

دیانت کا اعتراف بغداد کے ایمان محمدین نے کیا ہے۔ خطیب کا بیان ہے:

سمعت الازهری والتونحی ذاکر امة  
 میں نے امام ازہری اور امام تنوخی کو لمة السلام کا  
 السلام بنت احمد بن کامل نائیا علیها تذکرہ کرتے ہوئے سنا ہے ان دونوں حضرات نے ان  
 نساء حسناً ووصفاها بالدهانة و العقل کی خوب تعریف کی اور ان کی دیانت، عقل اور فضل کو  
 والفضل۔<sup>۱</sup> بیان کیا۔

امام ابو حامد اسفرائینی اپنی جلالیت شان کے باوجود ام حسین جمعہ بنت احمد نیشاپوریہ کی  
 تعظیم و تکریم کیا کرتے تھے۔ محدث خلال کا بیان ہے:

كان ابو حامد الاسفرائینی بعظمها و ابو حامد اسفرائینی ان کی تعظیم و تکریم کرتے تھے۔  
 بکر مہا۔<sup>۲</sup>

ام زینب فاطمہ بنت عباس بغدادیہ محدث و اعظمہ تھیں اور عوام و خواص میں بے پناہ  
 مقبولیت رکھتی تھیں ذہبی کا بیان ہے۔

وكان لها قبول زائد و وقع فی ان کی ہر دل عزیز کی اور لوگوں میں مقبولیت حد سے  
 النفوس۔<sup>۳</sup> زائد تھی۔

خدیجہ بنت شہاب الدین نوریہ مکہ کے بھائی شیخ الاسلام قاضی کمال الدین اور قاضی  
 نور الدین اپنی بہن کا حد درجہ احترام کرتے اور ان سے دعا کراتے تھے۔ قاسی کا بیان ہے۔

ببالغان فی اکرامها غاية المبالغة و دونوں بھائی اپنی بہن کی تعظیم و تکریم میں انتہائی درجہ  
 یتبركان بدعائها۔<sup>۴</sup> مبالغہ سے کام لیتے تھے اور ان کی دعا کی برکت حاصل  
 کرتے تھے۔

۱ تاریخ بغداد ج ۱۴ ص ۲۲۲

۲ تاریخ بغداد ج ۱۴ ص ۲۲۲

۳ ذیل العبر ذہبی ص ۸۰

۴ الحدائق ص ۸ ص ۲۰۷

فخر النساء شہدہ بنت احمد بغدادیہ کے علم و فضل کا شہرہ دور دور تک تھا۔  
 ام الفضل حمیدہ بنت قاضی ابوالقاسم عبدالواحد کے ذکر میں امیر ابن ماکولانے فخریہ انداز  
 میں لکھا ہے۔

جارتنا..... کتب عنہا  
 وہ ہماری پڑوسن تھیں، میں نے ان سے حدیث لکھی  
 ہے۔

نیز تصریح کی ہے کہ ان سے خطیب بغدادی اور صوری وغیرہ نے تعلیم حاصل کی ہے۔  
 اسی طرح امیر ابن ماکولانے ابوالفتح بن ابوالقوارس کی باندی حمیرہ کے بارے میں نہایت  
 فخر و اتمان کے انداز میں لکھا ہے۔

زوجة شيخنا عبدالعزيز بن علي  
 وہ ہمارے استاد عبدالعزیز بن علی ازجی کی زوجہ تھیں،  
 الازجی رحمہ اللہ، روت عن ابن ابی  
 ابن ابوالقوارس سے حدیث کی روایت کی، میرے یہاں  
 الفوارس و کانت تحضر عندی کثیراً ولم  
 اکثر آیا کرتی تھیں، میں نے ان سے سماع نہیں کیا البتہ  
 اسمع منها شيئاً و سماع غیرى منها۔  
 میرے علاوہ دوسروں نے ان سے سماع کیا ہے۔

امام ابو عبداللہ محمد بن عبدالعزیز امام محمد بن بیصم کے ارشد تلامذہ میں سے تھے، شیخ نے  
 اپنی صاحبزادی ام کلثوم کی شادی اپنے اس شاگرد سے کر دی اور میاں بیوی دونوں ہی اپنے زمانہ  
 میں علم و فضل میں یکتا و بے مثل تھے، تذکرہ نگار کا بیان ہے:

و کانت عالمة زمانها، و هذا من  
 ام کلثوم اپنے زمانہ کی مشہور عالمہ تھیں اور ان کے  
 افاضل زمانہ۔  
 شوہر اپنے زمانہ کے فضلاء میں سے تھے۔

ان خدماتِ اسلام کی مقبولیت اور ہر دل عزیز کی آخری منظر اس وقت قابل دید ہوتا  
 تھا جب وہ دنیا سے جاتی تھیں، اور علماء اور عوام و البانہ انداز سے ان کو الوداع کہتے تھے، اور ان



۱۔ ابن خلکان ج ۱ ص ۲۴۵

۲۔ اکمال ج ۳ ص ۲۶۳

۳۔ اکمال ج ۲ ص ۳۰

۴۔ طبقات المفسرین ج ۲ ص ۲۵۵

خواتین کے جنازے میں بے پناہ مخلوق شریک ہوتی تھی، بغداد کی مشہور محدثہ اور زاہدہ فاطمہ بنت نصر کے جنازہ میں اس قدر زیادہ مسلمان شریک ہوئے کہ لوگوں کی بھیڑ کی وجہ سے جامع القصر کے مقصورہ کی جاہلیاں نکالنی پڑیں، اطراف کے تمام بازار اور سڑکیں آدمیوں سے بھر گئیں، اور عید کے دن سے زیادہ مجمع ہوا۔ ان کے جنازہ میں علماء اور عوام کے علاوہ ارکان دولت بھی شریک ہوئے۔ اعیان بغداد مقبرہ امام احمد تک ان کے جنازہ کے ساتھ گئے۔ بھائی نے نماز جنازہ پڑھائی، اور باپ کے پہلو میں دفن کی گئیں مدتوں ان کا ذکر خیر عوام و خواص میں ہوتا رہا۔

اندلس کی محدثہ و فقیہہ اور عابدہ و زاہدہ فاطمہ بنت یحییٰ قرطبہ میں فوت ہوئیں، اور مقام ربض میں دفن کی گئیں، ان کے جنازہ کے بارے میں لکھا ہے کہ اس میں اس قدر آدمی شریک ہوئے کہ کسی عورت کے جنازہ میں اس سے زیادہ آدمی نہیں دیکھے گئے۔ ان کی نماز جنازہ محمد بن ابوزید نے پڑھائی تھی۔

فخر النساء شہدہ بغدادیہ کی نماز جنازہ جامع القصر میں ادا کی گئی اور اس قدر مجمع ہوا کہ مقصورہ کی جاہلیاں ہٹانی پڑیں۔ ابن جوزی کا بیان ہے کہ ان کے جنازہ میں علماء اور کثیر مخلوق نے شرکت کی، اسی طرح مکہ مکرمہ کی محدثہ ام الخیر جویریہ کے جنازہ میں خلق کثیر نے حاضری دی اور ام زینب فاطمہ بنت عباس بغدادیہ کا جنازہ بھی، جنازہ مشہودہ تھا اور ایک جم غفیر نے اس میں شرکت کی۔

## باب دوم

### طبقة صحابہؓ میں فقہیات و مفتیات اور محدثات

اسلام اور مسلمانوں کے امتیازات میں سے یہ امتیازی شان ہر دور میں نمایاں رہی ہے کہ اسلامی اور دینی علوم میں مردوں کی طرح عورتوں نے پورا حصہ لیا ہے، اور ان کی تعلیم و تدریس اور نشر و اشاعت میں ان کے دوش بدوش خدمات انجام دی ہیں، خاص طور سے حدیث و فقہ میں عورتیں پیش پیش رہی ہیں، صحابیات، تابعیات اور ان کے بعد کی بنات اسلام نے احادیث کی تدوین و ترتیب اور روایت میں نمایاں کام کئے ہیں، اسی طرح فقہ و فتویٰ میں ان کی شاندار خدمات ہیں اور بہت سے حفاظ حدیث اور ائمہ فقہ نے اپنی جلالتِ شان کے باوجود ان محدثات و فقہیات سے استفادہ کیا جو علم و عمل، روایت و درایت، تفقہ اور زہد و تقویٰ میں مشہور زمانہ رہی ہیں۔

فقہ و فتویٰ کی باقاعدہ تدوین سے پہلے خاص خاص فقہاء و فقہیات اس میں مہارت و شہرت رکھتے تھے، عہد رسالت میں خود رسول اللہ ﷺ کی ذات اقدس جملہ دینی علوم و امور کا مرکز تھی۔ ہر قسم کے معاملات و مسائل آپ کے سامنے پیش کئے جاتے تھے، اور آپ ان میں رہنمائی فرماتے تھے، نیز اس زمانہ میں حضرت ابوبکر، حضرت عمر، حضرت عثمان اور حضرت علیؓ فتویٰ دیا کرتے تھے، بعض روایات میں ہے کہ عہد رسالت میں صرف حضرت ابوبکرؓ اور حضرت عمرؓ فتویٰ دیا کرتے تھے۔

اسی طرح بعض صحابہ جو مختلف مقامات کے لیے امیر و معلم بنا کر روانہ کیے جاتے تھے۔ کتاب و سنت کی روشنی میں الہام کا کام کرتے تھے، بعض احادیث میں رسول اللہ ﷺ نے خاص خاص صحابہ کے علمی کمالات کو بیان فرمایا کہ مسلمانوں کو ان سے استفادہ کی تلقین فرمائی ہے۔

دوسری صدی کے نصف اول تک فقہ و فتویٰ کا یہی حال رہا حتیٰ کہ ۱۴۰ھ اور ۱۵۰ھ کے درمیان پورے عالم اسلام میں فقہی ترتیب و تہویب پر باقاعدہ احادیث کی تدوین ہوئی اور علمائے اسلام نے اس انداز پر کتابیں لکھیں، اس دور سے پہلے احادیث و فقہ کے حاملین اپنے اپنے طور پر تحدیث و الہام کی خدمت انجام دیتے تھے۔ جن میں مردوں کی طرح عورتیں بھی شامل تھیں۔

چنانچہ امام ابن قیم رحمۃ اللہ علیہ نے اعلام المؤمنین میں لکھا ہے کہ رسول اللہ ﷺ کے جن صحابہ کرام سے فقہی مسائل و فتاویٰ منقول و محفوظ کئے گئے ہیں، ان کی تعداد ایک سو تیس سے زائد ہے، ان میں مرد اور عورتیں سب ہی شامل ہیں۔ پھر ان کے حسب ذیل تین طبقات قائم کر کے ہر طبقہ کے فقہاء و مفتیین کی طرح فقہیات و مفتیات کے نام درج کئے ہیں۔

طبقہ مکثرین میں سات اجلہ صحابہ ہیں جن کے فتاویٰ اگر مدون و مرتب کئے جائیں۔ تو ہر ایک صحابی کی ضخیم کتاب تیار ہو سکتی ہے۔ چنانچہ خلیفہ مامون کے پڑپوتے ابو بکر محمد بن موسیٰ بن یعقوب بن امیر المؤمنین مامون نے ان میں سے حضرت عبداللہ بن عباس رضی اللہ عنہ کے فتاویٰ میں جلدوں میں مرتب کئے تھے۔ اس طبقہ علیا میں فقہیہ امت ام المؤمنین حضرت عائشہ رضی اللہ عنہا بھی شامل ہیں۔

طبقہ وسطیٰ میں تیرہ فقہائے صحابہ ہیں جن میں سے ہر ایک کے فتاویٰ مختصر کتاب میں آسکتے ہیں، ان میں ام المؤمنین حضرت ام سلمہ رضی اللہ عنہا بھی ہیں۔

طبقہ سفلیٰ میں باقی حضرات ہیں۔ ان میں سے ہر ایک کے فتاویٰ ایک ایک جزء میں جمع کئے جاسکتے ہیں، ان میں ام المؤمنین حضرت صفیہ، ام المؤمنین حضرت حفصہ، ام المؤمنین، حضرت ام حبیبہ، ام المؤمنین حضرت جویریہ، ام المؤمنین حضرت میمونہ رضی اللہ عنہن کے علاوہ حضرت فاطمہ الزہراء، حضرت ام عطیہ، حضرت اسماء بنت ابوبکر، حضرت ام شریک، حضرت ام الدرداء، حضرت عائکہ بنت زید، حضرت فاطمہ بنت قیس، حضرت لیلیٰ بنت قائف، حضرت حواء

بنت قویت، حضرت سہلہ بنت سہیل، حضرت ام سلمہ، حضرت زینب بنت ام سلمہ، حضرت ام ایمن، حضرت ام یوسف، حضرت عامرہ رضی اللہ عنہن شامل ہیں۔ جن میں بعض تابعیات میں سے ہیں۔ اس تصریح کی رو سے ایک سو میں فقہائے صحابہ میں سے بائیس فقیہات و مفتیات ہیں، جن میں سے ہر ایک کے فقہی مسائل اور فتاویٰ ضخیم جلدوں، متوسط کتابوں اور مختصر اجزاء میں مرتب ہو سکتے ہیں اور جن کے تفقہ اور فقہی آراء کی مقبولیت و شہرت صحابہ و تابعین کے زمانہ میں عام تھی۔ امام ذہبی نے تذکرۃ الحفاظ میں بیس حفاظ صحابہ کا تذکرہ کر کے اجمالی طور سے چونسٹھ علماء صحابہ کے نام درج کیے ہیں۔ جن سے صحاح احادیث مروی ہیں جن میں ان چودہ صحابیات کے اسماء بھی درج کئے ہیں۔

حضرت اسماء بنت ابوبکر صدیق، ام المؤمنین حضرت جویریہ بنت حارث مصطلقیہ، ام المؤمنین حضرت حفصہ بنت عمر بن خطاب عدویہ، ام المؤمنین حضرت جیبہ رملہ بنت ابوسفیان امویہ، ام المؤمنین حضرت زینب بنت جحش اسدیہ، حضرت زینب بنت ابوسلمہ مخزومیہ، حضرت قاتلہ بنت رسول اللہ ﷺ ہاشمیہ، حضرت ام الفضل لبانہ بنت حارث ہلالیہ، ان کی بہن ام المؤمنین حضرت میمونہ بنت حارث ہلالیہ، حضرت ام عطیہ نسیبہ انصاریہ، ام المؤمنین حضرت ام سلمہ ہند مخزومیہ، حضرت ام حرام بنت ملحان انصاریہ، ان کی بہن حضرت ام سلیم بنت ملحان انصاریہ، حضرت ام ہانی بنت ابوطالب رضی اللہ عنہن۔

اس باب میں ان ہی فقیہات و مفتیات کا مختصر تعارف مقصود ہے۔ جس میں ان کی فقہی حیثیت کو نمایاں طور پر بیان کیا گیا ہے، ان فقیہات اسلام اور مفتیات امت میں ام المؤمنین حضرت خدیجہ الکبریٰ رضی اللہ عنہا کا نام سرفہرست ہوتا اگر وہ قدیمہ الوقات نہ ہوتیں، ہم بطور تبرک ان کا مختصر حال لکھتے ہیں۔

واقعہ یہ ہے کہ ابتداء میں رسول اللہ ﷺ اور اسلام کو ان سے جس قدر تقویت پہنچی کسی سے نہیں پہنچی، اور وہ مکی دور کے اسلامی احکام کی عالمہ و قاضیہ تھیں۔

(۱) اعلام الموقعین ج ۱ ص ۱۰/۱۱

(۲) تذکرۃ الحفاظ ج ۱ ص ۲۵

## ام المؤمنین حضرت خدیجہ الکبریٰ

ام المؤمنین حضرت خدیجہ الکبریٰ بنت خویلد رضی اللہ عنہا ابتداء میں عتیق بن عائد کے نکاح میں تھیں۔ پھر ابوہالہ نباش بن زرارہ اُسیدی کے نکاح میں آئیں۔ ان سے ہند بن ابوہالہ پیدا ہوئے جو رسول اللہ ﷺ کے ربیب یعنی پروردہ تھے، اس کے بعد حضرت خدیجہ کی تیسری شادی رسول اللہ ﷺ سے ہوئی، عام روایت کے مطابق اس وقت حضرت خدیجہ کی عمر چالیس سال کی تھی جب کہ رسول اللہ ﷺ صرف پچیس سال کے تھے، حضرت ابراہیم بن ماریہ قبظیہ کے علاوہ رسول اللہ ﷺ کی تمام اولاد حضرت خدیجہ کے بطن سے تھی۔ یعنی حضرت قاسم، حضرت طاہر، حضرت طیب، حضرت فاطمہ، حضرت زینب، حضرت رقیہ، اور حضرت ام کلثوم رضی اللہ عنہم و عنہن، یہ سب حضرت خدیجہ سے ہیں۔

حضرت خدیجہ مکہ مکرمہ کی مالدار ترین عورت تھیں، تجارتی کاروبار بہت اونچے پیمانہ پر کرتی کراتی تھیں زمانہ جاہلیت میں اعلیٰ کردار کی وجہ سے طاہرہ کے لقب سے مشہور تھیں۔ نہایت عاقلہ فاضلہ اور معززہ و محترمہ خاتون تھیں۔ وہ پہلی مسلمان ہیں جنہوں نے رسول اللہ ﷺ پر ایمان لا کر اپنا سب کچھ اسلام پر وقف کر دیا، اور چوبیس سال چھ ماہ تک رسول اللہ ﷺ کی رفیقہ حیات رہیں۔ اور اپنی دولت، اثر و رسوخ اور فہم و فراست سے کام لے کر کئی دور میں ہر نازک موقع پر اسلام کے لیے سپر بنی رہیں، قدیمۃ الوفا ہونے کی بنا پر وہ فقیہات و مفتیات کے طبقہ میں شمار نہ ہو سکیں مگر واقعہ یہ ہے کہ ان کی ذات اس طبقہ کے لیے سرنامہ و عنوان ہے اور بنات اسلام کے دینی اور علمی کارناموں کی حسین داستان میں وہ زیب عنوان ہیں۔

## (۱) ام المؤمنین حضرت عائشہ

ام المؤمنین حضرت عائشہ بنت ابوبکر صدیق رضی اللہ عنہا "فقیرہ امت" کے لقب سے مشہور ہیں، فقہ، حدیث، فرائض، احکام، حلال و حرام، اخبار و اشعار، طب و حکمت، غرض کہ بہت سے علوم کی جامع اور اپنے زمانہ میں ان علوم میں سب سے آگے تھیں، ان کی فتاہت اور جامعیت اجلہ صحابہ میں مسلم تھی اور سب ہی حضرات ان کے علم و فضل، اصابت رائے اور دینی علم میں تخر

کے قائل تھے۔

حضرت ابو موسیٰ شمریؓ کا بیان ہے کہ صحابہ جس بات میں شک و شبہ کر کے حضرت عائشہؓ کی طرف رجوع کرتے اس کے بارے میں ان کے پاس صحیح علم پاتے تھے۔ امام زہریؒ کا بیان ہے کہ حضرت عائشہ رضی اللہ عنہا علم الناس یعنی سب لوگوں سے زیادہ علم رکھتی تھیں اور اکابر صحابہ ان سے علمی اور دینی باتیں دریافت کیا کرتے تھے۔

ام سرورؓ نے کہا ہے کہ خدا کی قسم میں نے رسول اللہ ﷺ کے صحابہ میں سے مشائخ اور اکابر کو دیکھا ہے کہ وہ حضرت عائشہ سے فرانس کے بارے میں سوال کرتے تھے، ابوسلمہ عبدالرحمن کا قول ہے کہ رسول اللہ ﷺ کی احادیث و سنن، فقہی آراء، آیت کی شان نزول اور فریضہ کے بارے میں اگر سوالات و معلومات کی ضرورت پڑی ہے تو میں نے حضرت عائشہ سے بڑا عالم نہیں دیکھا، عطاء بن ابی رباح نے شہادت دی ہے کہ حضرت عائشہ افقہ الناس، احسن الناس اور عام باتوں میں اعلم الناس تھیں، محمود بن لبید نے بیان کیا ہے۔

کان ازواج النبی ﷺ بحفظن من	عام طور سے نبی ﷺ کی ازواج مطہرات آپ کی
حدیث النبی ﷺ کثیراً و لامثلاً لعائشة و	حدیثوں کو بہت زیادہ یاد رکھتی تھیں مگر حضرت عائشہ اور
ام سلمة، و کانت عائشة تفتی فی عہد	حضرت ام سلمہ اس بارے میں سب سے آگے تھیں، اور
عمر و عثمان الی ان ماتت برحمتہا اللہ	حضرت عائشہ حضرت عمر اور عثمان کے دور خلافت میں
وکان الاکابر من اصحاب رسول اللہ	فتویٰ دیا کرتی تھیں۔ حتیٰ کہ وصال تک فتویٰ دیتی رہیں
ﷺ عمر و عثمان بعدہ یرسلان الیہا	اور رسول اللہ ﷺ کے بعد اکابر صحابہ حضرت عمر اور
فیسالنہا عن السنن۔	حضرت عثمان ان کی خدمت میں آدمی بھیج کر ان سے
	احادیث و سنن کے متعلق سوالات کیا کرتے تھے۔

اسی کو امام زہری نے مختصر طور سے یوں بیان کیا ہے۔

لو جمع علم عائشة الی علم جمیع	اگر تمام ازواج مطہرات کا علم بلکہ تمام مسلمان عورتوں
ازواج النبی ﷺ و علم جمیع النساء لکان	کا علم جمع کیا جائے اور اس کے مقابلہ میں حضرت عائشہ کا
علم عائشة افضل۔	علم جمع کیا جائے تو ان کا علم سب سے اعلیٰ و افضل ہوگا۔



ہشام بن عروہ کا قول ہے کہ فقہ، طب اور شعر میں حضرت عائشہ سے بڑا عالم میں نے نہیں دیکھا ہشام کے والد حضرت عروہ بن زبیر بات بات پر اشعار پڑھنے کے عادی تھے۔ لوگوں نے ایک مرتبہ ازراہ تعجب ان سے کہا کہ آپ کو کس قدر زیادہ اشعار یاد ہیں تو انہوں نے بتایا کہ میری اشعار کی روایت حضرت عائشہ کی روایت کے مقابلہ میں کچھ نہیں ہے ان کے سامنے جب بھی کوئی بات ہوئی تو وہ اس کے مناسب اور حسب حال شعر پڑھ دیا کرتی تھیں حضرت عروہ بن زبیر حضرت عائشہ کے بھانجے تھے۔<sup>۱</sup>

ابن قیم نے لکھا ہے کہ حضرت عائشہ کے تلامذہ و اصحاب میں ان کے بھتیجے قاسم بن محمد بن ابوبکر اور بھانجے عروہ بن زبیر ان کے فقہی مسائل و آراء سے تجاوز نہیں کرتے تھے، بلکہ ان ہی کے فقہی مسلک پر عمل کرتے تھے۔<sup>۲</sup>

حضرت عائشہ نے براہ راست رسول اللہ ﷺ سے بہت سی احادیث کی روایت کی ہے نیز اپنے والد حضرت ابوبکر، حضرت عمر، حضرت حمزہ بن عمر و اسلمی، حضرت سعد بن ابی وقاص، حضرت جدام بنت وہب اسدیہ اور حضرت فاطمہ زہراء رضی اللہ عنہم سے روایت کی ہے۔ امام ابن حزم نے طبقہ مکثرین بالروایۃ میں گیارہ صحابہ کا ذکر کر کے ان کی مرویات کی تعداد بیان کی ہے، جن میں حضرت عائشہ رضی اللہ عنہا کی احادیث کی تعداد ۲۲۱۰ بتائی ہے۔ امام ذہبی نے تذکرۃ الحفاظ میں لکھا ہے۔

من اکبر فقہاء الصحابة وكان فقہاء  
حضرت عائشہ رضی اللہ عنہا بڑے فقہاء صحابہ میں  
اصحاب رسول اللہ ﷺ يرجعون اليها  
سے تھیں اور فقہائے صحابہ دینی مسائل میں ان کی طرف  
تفقہ بہا جماعة۔<sup>۳</sup>  
رجوع کرتے تھے، ایک جماعت نے ان سے فقہ حاصل  
کی ہے۔

ام المؤمنین حضرت عائشہ رضی اللہ عنہا سے احادیث رسول اور ان کے فقہی آراء و فتاویٰ کی روایت کرنے والوں کی تعداد بہت زیادہ ہے۔ جس میں خاص ان کے رشتہ داروں اور

۱ طبقات ابن سعد ج ۲ ص ۳۷۲ و ۳۷۵ اور استیعاب ج ۲ ص ۷۶۶

۲ اعلام الموقعین ج ۲ ص ۱۷

۳ تذکرۃ الحفاظ ج ۱ ص ۲۶

اہل خاندان کے نام یہ ہیں: بہن ام کلثوم بنت ابوبکر صدیق، رضاعی بھائی عوف بن حارث بن طفیل، دونوں بھتیجے قاسم بن محمد بن ابوبکر اور عبداللہ بن محمد بن ابوبکر، دونوں بھتیجی حفصہ بنت عبدالرحمن ابن ابوبکر اور اسماء بنت عبدالرحمن بن ابوبکر، دونوں بھانجے عروہ بن زبیر بن عوام، اور عبداللہ بن زبیر بن عوام، (یہ دونوں حضرات اسماء بنت ابوبکر کے صاحبزادے ہیں) بھانجی عائشہ بنت طلحہ، عبداللہ بن ابوعقیق محمد بن عبدالرحمن بن ابوبکر، عباد بن حبیب بن عبداللہ ابن زبیر، عباد بن حمزہ بن عبداللہ بن زبیر، موالی یعنی غلام ابویونس، ذکوان، ابو عمرو ابن فروخ۔

اور صحابہ میں سے عمرو بن عامر، ابو موسیٰ اشعری، زید بن خالد جہنی، ابو ہریرہ، عبداللہ بن عمر، عبداللہ بن عباس، ربیعہ بن عمرو جرشی، سائب بن یزید، حارث بن عبداللہ بن نوفل وغیرہ۔

اور اکابر تابعین میں سے سعید بن مسیب، عبداللہ بن عامر بن ربیعہ، صفیہ بنت شیبہ، علقمہ بن قیس، عمرو بن میمون، مطرف بن عبداللہ بن شخیر، ہام ابن حارث، ابو عطیہ وادی، ابو عبیدہ بن عبداللہ بن مسعود، مسروق بن اجدع، عبداللہ ابن حکیم، عبداللہ بن شداد بن ہاد، عبدالرحمن بن حارث بن ہشام، ان کے دونوں صاحبزادے ابوبکر بن عبدالرحمن بن حارث، اور محمد بن عبدالرحمن بن حارث ابوسلمہ بن عبدالرحمن بن عوف، اسود بن یزید نخعی، ایمن بن یزید، شامہ بن حزن قشیری، حارث بن عبداللہ بن ربیعہ، حمزہ بن عبداللہ بن عمر، جناب صاحب مقصورہ، سالم بن سلیمان، سعد بن ہشام بن عامر، سلیمان بن یسار، ابودائل، شرح بن ہانی، زر بن حبیش ابوصالح التسمان، عابس بن ربیعہ، عامر بن سعد بن ابی وقاص، طلحہ بن عبداللہ بن عثمان، طاؤس، ابوالولید عبداللہ بن حارث بصری، عبداللہ بن شقیق عقیلی، عبداللہ بن شہاب خولانی، ابن ابی ملیکہ، عبداللہ السجی، عبدالرحمن بن شامہ، عبید اللہ بن عمیر لیشی، عراق بن مالک، عبید اللہ بن عبداللہ بن عتبہ، عطاء بن ابی رباح، عطاء بن یسار، عکرمہ، علقمہ بن وقاص، علی بن حسین بن علی، عمران بن حطان، مجاہد بن جبر، کریم، مالک بن ابوعامر اصحی، فروہ بن نوفل اشجعی، محمد بن قیس بن مخرمہ، محمد بن منتشر، نافع بن جبیر بن مطعم، یحییٰ بن یسر، نافع مولیٰ ابن عمر، ابوبردہ بن ابوموسیٰ اشعری، ابوالجوزاء ربیع، ابوالزبیر بن خیرہ والدہ حسن بصری، صفیہ بنت ابوعبید، عمرہ بنت عبدالرحمن، معاذہ عدویہ۔

حافظ ابن حجر نے حضرت عائشہ رضی اللہ عنہا کے اصحاب و تلامذہ کی یہ فہرست لکھ کر "وعلق کثیر" لکھا ہے، جس کا مطلب یہ ہے کہ مذکورہ بالا حضرات کے علاوہ اور بہت سے علماء و فضلاء نے ان سے روایت کی ہے، ۵۵۵ یا ۵۵۶ میں فوت ہوئیں۔

## (۲) ام المومنین حضرت ام سلمہؓ

ام المومنین حضرت ام سلمہ بنت ابوامیہ یا سہیل کا نام ہند ہے، پہلے ابوسلمہ بن عبدالاسد کے نکاح میں تھیں۔ ان سے ایک لڑکی زینب اور ایک لڑکے عمر پیدا ہوئے، عمر کی پرورش رسول اللہ ﷺ نے فرمائی تھی ۲۔ میں حضرت ام سلمہ رضی اللہ عنہا بیوگی کے بعد رسول اللہ ﷺ کے نکاح میں آئیں۔ حدیث و فقہ میں حضرت عائشہ رضی اللہ عنہا کے بعد حضرت ام سلمہ رضی اللہ عنہا ہی تمام عورتوں سے زیادہ علم رکھتی تھیں۔ محمود بن لبید کا قول گزر چکا ہے کہ:

كان ازواج النبی ﷺ بحفظن من ازواج مطہرات رسول اللہ ﷺ کی حدیثیں بہت  
حدیث النبی ﷺ کثیراً ولا مثلاً لعائشہ و زیادہ یاد رکھتی تھیں۔ مگر حضرت عائشہ اور حضرت ام سلمہ  
ام سلمہؓ سب سے آگے تھیں۔

ان کے غلام (مولیٰ) شیبہ بن نصاح بن سرجس بن یعقوب اپنے زمانہ کے اہل مدینہ کے امام القراء تھے، حضرت نافع مولیٰ ابن عمر تجوید و قراءت میں ان کے شاگرد ہیں، اور ان کی ہاندی (مولاۃ) خیرہ امام حسن بصری کی والدہ ہیں۔

حضرت ام سلمہ نے رسول اللہ ﷺ کے علاوہ اپنے پہلے شوہر ابوسلمہ بن عبدالاسد اور حضرت قاطمہؓ سے روایت کی ہے، اور ان سے حدیث کی روایت کرنے والوں میں ان کے یہ متعلقین ہیں، صاحبزادے عمر بن ابوسلمہ، صاحبزادی زینب بنت ابوسلمہ، بھائی عامر بن ابوامیہ بھیجے مصعب بن عبداللہ بن ابوامیہ، موالیٰ نبھان، عبداللہ بن رافع، نافع، سفینہ، ابوکثیر، ابن سفینہ، خیرہ ہیں۔

ان حضرات کے علاوہ سلیمان بن یساز، اسامہ بن زید بن حارثہ، ہند بنت حارثہ فرامیہ

صفیہ بنت شیبہ، ابو عثمان نہدی، حمید بن عبدالرحمن بن عوف، ان کے بھائی ابواسامہ بن عبدالرحمن بن عوف۔ سعید بن مسیب، ابووائل، صفیہ بنت محسن، شعبی، عبدالرحمن بن ابوبکر صدیق، عبدالرحمن بن حارث بن ہشام، ان کے دونوں بیٹے عکرمہ بن عبدالرحمن بن حارث اور ابوبکر ابن عبدالرحمن بن حارث، قبیصہ بن ذؤیب، نافع مولیٰ ابن عمر، لیلان بن مملک اور دوسرے علماء و فقہاء نے حضرت ام سلمہ سے روایت کی ہے۔<sup>۱</sup>

### (۳) ام المومنین حضرت حفصہؓ

ام المومنین حضرت حفصہ بنت عمر بن الخطاب رضی اللہ عنہا پہلے خنیس ابن عبداللہ بن حذافہ سہمی کے نکاح میں تھیں۔ ان کے انتقال کے بعد ۲ھ یا ۳ھ میں رسول اللہ ﷺ کے نکاح میں آئیں حضرت عبداللہ بن عمر کی حقیقی بہن ہیں۔ نہایت بزرگ اور عوامہ توامہ اور صالحہ خاتون تھیں۔ قال مرتدین کے سلسلہ میں جنگ یمامہ کے بعد حضرت عمر کی رائے سے جو مصحف لکھا گیا وہ حضرت ابوبکر اور حضرت عمر کے بعد حضرت حفصہ ہی کے پاس رکھا گیا تھا اور انہوں نے اس اہم دینی امانت کی نگہداشت کی۔

انہوں نے رسول اللہ ﷺ اور اپنے والد حضرت عمر سے حدیث کی روایت کی ہے اور ان سے روایت کرنے والوں میں یہ حضرات قابل ذکر ہیں۔

بھائی عبداللہ بن عمر، بھتیجے حمزہ بن عبداللہ بن عمر، صفیہ بنت ابوعبید زوجہ عبداللہ بن عمر، ام بشر انصاریہ، مطلب بن ابوداؤد، حارث بن وہب، شتیر بن شکل، عبداللہ بن صفوان بن امیہ، سعراء خزاعی، عبدالرحمن بن حارث بن ہشام، مسیب بن رافع، ابوجبلو، ان حضرات کے علاوہ رواۃ کی ایک جماعت نے ان سے روایت کی ہے ۳۱ھ یا ۳۵ھ میں انتقال فرمایا۔<sup>۲</sup>

### (۴) ام المومنین حضرت ام حبیبہؓ

ام المومنین حضرت ام حبیبہ کا نام رملہ بنت ابوسفیان صحرا میں حرب ہے، ابتدائی دور میں

۱۔ تہذیب احمدیہ ج ۱۲ ص ۴۵۶

۲۔ معارف ابن قتیبہ ص ۵۹ و تہذیب احمدیہ ج ۱۲ ص ۴۱۰۔

اسلام لائیں اور اپنے شوہر کے ساتھ ہجرت حبشہ میں شریک رہیں، پہلے عبید اللہ بن جحش اسدی کے نکاح میں تھیں جن کا انتقال حبشہ میں ہوا، بعد میں رسول اللہ ﷺ کے نکاح میں آئیں۔

۳۳ھ میں انتقال کیا۔ انہوں نے آخری وقت میں حضرت عائشہؓ کو بلا کر کہا کہ ہمارے اور ہماری سوکنوں کے درمیان جو کچھ ہوا ہے، اس کے بارے میں اللہ تعالیٰ ہم سب کو معاف فرمائے۔ حضرت عائشہؓ نے اس کے جواب میں کہا کہ اللہ تعالیٰ ہم سب کو معاف کرے اور درگزر فرمائے۔ حضرت حفصہؓ نے حضرت ام حبیبہؓ سے کہا کہ اس گفتگو سے آپ نے مجھے خوش کر دیا اللہ تعالیٰ آپ کو بھی خوش کرے پھر حضرت ام حبیبہؓ نے حضرت ام سلمہؓ کو بلا کر یہی بات کہا اور انہوں نے اس کے جواب میں اسی قسم کی عفو و درگزر کی بات کی۔

حضرت ام حبیبہؓ نے رسول اللہ ﷺ اور زینب بنت جحشؓ سے روایت کی ہے اور ان سے مندرجہ ذیل حضرات نے روایت کی ہے۔ صاحبزادی حبیبہ بنت عبید اللہ بن محسن اسدی، دونوں بھائی معاویہ بن ابوسفیان اور عتبہ بن ابوسفیان، بختیجہ عبداللہ بن عتبہ ابن ابوسفیان، بھانجے ابوسفیان بن سعید بن مغیرہ بن افضل بن شریق، دونوں موالی سالم ابن سوار، اور ابوالجراح، ان کے علاوہ ابوصالح التسمان، عروہ بن زبیر، زینب بنت ام سلمہ، صفیہ بنت شیبہ، شہر بن حوشب وغیرہ نے ان سے روایت کی ہے۔<sup>۱</sup>

## (۵) ام المؤمنین حضرت میمونہؓ

ام المؤمنین حضرت میمونہ بنت حارث رضی اللہ عنہا پہلے ابوسبرہ بن ابورہم کے نکاح میں تھیں، پھر رسول اللہ ﷺ نے مقام سرف میں ان سے نکاح فرمایا اور اسی مقام پر ۳۵ھ میں ان کا انتقال ہوا۔ ان کے مولیٰ اور غلام یسار تھے، جن کے لڑکے عطاء بن یسار، سلیمان بن یسار، مسلم بن یسار اور عبدالملک بن یسار تھے، یہ چاروں بھائی فقہائے اسلام میں سے تھے، ایک موقع پر حضرت عائشہؓ نے ان کے بارے میں شہادت دی کہ

۱ طبقات ابن سعد ج ۸ ص ۱۰۰۔

۲ تہذیب و تہذیب ج ۱۲ ص ۳۶۹۔

انہا كانت من اتقانا لله و اوصلنا  
 وہ ہم سب ازواج نبی میں سب سے زیادہ اللہ سے  
 للرحم۔ ڈرنے والی اور صلہ رحمی کرنے والی تھیں۔

ایک مرتبہ حضرت میمونہؓ نے انار کا ایک دانہ زمین پر گرا ہوا دیکھا تو اٹھالیا اور کہا:  
 إِنَّ اللَّهَ لَا يُجِبُّ الْفَسَادَ۔“

انہوں نے رسول اللہ ﷺ سے روایت کی ہے اور ان سے ان حضرات نے روایت کی  
 ہے، چاروں بھانجے عبداللہ بن عباس، عبداللہ بن شداد بن ہاد، عبدالرحمن بن سائب، یزید بن اصم،  
 ربیب بن عبداللہ خولانی، باندی ندیہ، موالی عطاء بن یسار اور سلیمان بن یسار، ابراہیم بن عتبہ،  
 عبداللہ بن معبد بن عباس، کریب مولیٰ ابن عباس، عبیدہ بن سباق، عبید اللہ بن عبداللہ ابن عتبہ،  
 عالیہ بنت سبع وغیرہ۔<sup>۱</sup>

## (۶) اُمّ المؤمنین حضرت جویریہؓ

ام المؤمنین حضرت جویریہ بنت حارث بن ابوضرار رضی اللہ عنہا پہلے مسافع بن صفوان  
 کے نکاح میں تھیں بعد میں رسول اللہ ﷺ کے عقد میں آئیں، وہ ایک غزوہ میں قیدیوں کے ساتھ  
 آئی تھیں جب صحابہ کرام کو رسول اللہ ﷺ سے ان کے نکاح کی خبر ہوئی تو آپس میں کہنے لگے کہ کیا  
 رسول اللہ ﷺ کے رشتہ دار قیدی اور غلام بنائے جائیں گے؟ اس کے بعد بنو مصطلق کے تمام قیدی  
 آزاد کر دیے گئے، چنانچہ اس نکاح کی برکت سے ایک سو خاندان کو آزادی مل گئی۔

ایک مرتبہ رسول اللہ ﷺ فجر کی نماز کے بعد دن چڑھے گھر میں تشریف لے گئے اور  
 دیکھا کہ حضرت جویریہؓ اب تک اپنے مصطفیٰ پر نماز پڑھ رہی ہیں۔ آپ نے ان کو یہ دعا پڑھنے کی  
 تلقین فرمائی۔

سُبْحَانَ اللَّهِ عَدَدَ مَا خَلَقَ، سُبْحَانَ اللَّهِ رِضًا نَفْسِي، سُبْحَانَ اللَّهِ زِنَةَ  
 عَرْشِهِ، سُبْحَانَ اللَّهِ مِذَاذَ كُلِّ مَتَابَةٍ۔<sup>۲</sup>

حضرت جویریہ نے رسول اللہ ﷺ سے روایت کی ہے، اور ان سے ان حضرات نے

۱ طبقات ابن سعد ج ۸ ص ۱۳۹، معارف ابن تیمیہ ص ۶۱، تہذیب اجتہاد ج ۱۲ ص ۲۵۲۔

(۲) طبقات ابن سعد ج ۸ ص ۱۱۸۔

روایت کی ہے، عبداللہ بن عباس، عبید بن سباق، ابویوب مراغی، مجاہد بن جبر، کریم مولیٰ ابن عباس، کلثوم بن مصطلق، عبداللہ بن شداد بن ہاد، ۵۰ھ یا ۵۱ھ میں انتقال کیا۔

مذکورہ بالا اہمہات المؤمنین فقہ و فتویٰ میں خصوصی شہرت اور بصیرت رکھتی تھیں۔ دیگر اہمہات المؤمنین حضرت سودہ بنت زمعہ، حضرت زینب بنت جحش، حضرت زینب بنت خزیمہ، حضرت ریحانہ بنت زید رضی اللہ عنہم اہل بیت رسول کی افراد اور کاشانہ نبوت کی رہنے والی تھیں اور وہ بھی دینی علوم سے حصہ وافر رکھتی تھیں، ان سے بھی احادیث مروی ہیں، چنانچہ حدیث کی کتابوں میں ان کی مرویات اور واقعات موجود ہیں، البتہ مذکورہ چھ اہمہات المؤمنین فقہ و فتویٰ اور حدیث میں نمایاں مقام رکھتی تھیں۔

### (۷) حضرت فاطمہ الزہراءؑ

حضرت فاطمہ بنت رسول اللہ ﷺ کا نکاح حضرت علی رضی اللہ عنہ کے ساتھ ہجرت کے ایک سال بعد ہوا۔ ان کی اولاد میں حضرت حسن، حضرت حسین، حضرت محسن، حضرت ام کلثوم کبریٰ، حضرت زینت کبریٰ رضی اللہ عنہم ہیں، حضرت عائشہؓ کی شہادت کے مطابق عورتوں میں حضرت فاطمہؓ اور مردوں میں حضرت علیؓ رسول اللہ ﷺ کے نزدیک سب سے زیادہ محبوب تھے، حضرت فاطمہؓ کے بڑے فضائل و مناقب ہیں۔ وصال نبوی کے چھ ماہ کے بعد ان کا وصال ہوا۔

انہوں نے اپنے والد ماجد رسول اللہ سے روایت کی اور ان سے دونوں صاحبزادے حضرت حسن اور حضرت حسین نے براہ راست اور پوتی حضرت فاطمہ بنت حسین بن علی نے مرسل روایت کی، نیز حضرت عائشہؓ، حضرت ام سلمہ، حضرت انس بن مالک، اور حضرت سلمیٰ ام رافع نے ان سے روایت کی ہے۔

### (۸) حضرت اسماء بنت ابوبکر صدیقؓ

حضرت اسماء بنت ابوبکر صدیق رضی اللہ عنہا کا لقب ذات الطاہرین ہے، مکہ مکرمہ میں

۱۔ تہذیب المعجزات ج ۱۲ ص ۴۰۷۔

۲۔ تہذیب المعجزات ج ۱۲ ص ۴۳۱۔

سترہ آدمیوں کے بعد اسلام لائیں۔ بڑی عاقلہ، فاضلہ اور نبیلہ خاتون تھیں۔ ساتھ ہی سہوات اور حن سکوئی میں مشہور تھیں۔ ان کے صاحبزادے عبداللہ بن زبیر بن عوام نے یزید کے دور میں مکہ مکرمہ میں اپنی خلافت قائم کی تھی۔ حضرت اسماء سو سال کی عمر میں ۳۷ھ میں فوت ہوئیں۔ اس وقت بھی ان کی نظر اور عقل میں فتور نہیں آیا تھا۔ احادیث میں ان کے بھی بڑے مناقب و فضائل آئے ہیں۔ حضرت اسماء نے رسول اللہ ﷺ سے روایت کی ہے اور ان سے ان حضرات نے روایت کی ہے۔ دونوں صاحبزادے عبداللہ بن زبیر، اور عروۃ بن زبیر، جتیبہ عبداللہ بن عروہ بن زبیر، جتیبی فاطمہ بنت منذر بن زبیر، عباد بن حمزہ بن عبداللہ ابن زبیر، عباد بن عبداللہ بن زبیر، مولیٰ عبداللہ بن کیسان، صفیہ بنت شیبہ، عبداللہ بن عباس، مسلم مصری، ابونوفل بن ابوعقرب، عبداللہ بن ابی ملیکہ، وہب بن کیسان وغیرہ۔

### (۹) حضرت ام عطیہ انصاریہؓ

حضرت ام عطیہ رضی اللہ عنہا کا نام نسیمہ بنت کعب یا حارث انصاریہ ہے، رسول اللہ ﷺ کے ساتھ غزوات میں شریک ہو کر زخمیوں اور مریضوں کا علاج کرتی تھیں، ان کے بارے میں ابن عبدالبر نے لکھا ہے۔

كانت من كبار نساء الصحابة  
وهي صحابيات من بيت مقام ومرتبہ کی مالک تھیں۔  
رضوان اللہ علیہم اجمعین۔

رسول اللہ ﷺ کی ایک صاحبزادی کے انتقال پر ان کے غسل میں شریک تھیں بعد میں غسل میت میں ان کی حدیث معتبر مانی جاتی تھی اور بصرہ کے علماء و فقہاء میں ان کا شمار ہوتا تھا۔ صحابہ اور تابعین ان سے غسل میت کا طریقہ سیکھتے تھے، ابن عبدالبر نے لکھا ہے۔

حدیثها اصل فی غسل الميت وکان  
جماعة من الصحابة و علماء التابعین  
ان کی حدیث میت کے غسل کے احکام میں بنیاد  
ہے، بصرہ کے صحابہ اور علمائے تابعین ان سے غسل میت  
کا طریقہ سیکھتے تھے۔  
بالبصرة یا خذون عنها غسل الميت۔



بنات اسلام کی دینی و علمی خدمات

انہوں نے رسول اللہ ﷺ اور حضرت عمر سے روایت کی ہے اور ان سے حضرت انس بن مالک، محمد بن سیرین، حفصہ بنت سیرین، عبدالملک بن عمیر، اسعیل بن عبدالرحمن ابن عطیہ، علی بن اقر، ام شراحیل نے روایت کی ہے۔<sup>۱</sup>

### (۱۰) حضرت ام شریک انصاریہؓ

حضرت ام شریک کا نام غزیہ یا غزیلہ بنت دودان انصاریہ دوسرے ہے، ان کے حالات میں اختلافات پائے جاتے ہیں۔ انہوں نے رسول اللہ ﷺ سے روایت کی ہے اور ان سے حضرت جابر بن عبد اللہ، سعید بن مسیب، عروہ بن زبیر، شہر بن خوشب نے روایت کی ہے۔<sup>۲</sup>

### (۱۱) حضرت فاطمہ بنت قیسؓ

حضرت فاطمہ بنت قیس قریشیہ فہریہ رضی اللہ عنہا حضرت ضحاک بن قیسؓ کی بڑی بہن ہیں۔ قدیمۃ الاسلام ہیں اور انہوں نے ہجرت کے آغاز میں مدینہ منورہ کی طرف ہجرت کی ہے۔ ان کے ظاہری اور باطنی حسن و کمال اور دینی علوم میں فہم و بصیرت کے بارے میں امام ابن عبدالبر نے تصریح کی ہے۔

و کانت ذات جمال و عقل و کمال وہ حسن و جمال کے ساتھ عقل و کمال رکھتی تھیں۔  
و فی بیتھا اجتمع اصحاب الشوری عند حضرت عمر کی شہادت کے بعد ان کے مکان میں اصحاب  
قتل عمر بن الخطاب رضی اللہ عنہ۔ شوری جمع ہوئے تھے۔

حضرت زبیر بن عوام نے ان کو امرأة نحدو یعنی باہمت و حوصلہ خاتون کے لقب سے یاد فرمایا ہے۔<sup>۳</sup>

حضرت فاطمہ بنت قیس نے رسول اللہ ﷺ سے روایت کی ہے اور ان سے قاسم بن محمد بن ابوبکر صدیق، ابوبکر بن ابوجہم بن ابوسلمہ بن عبدالرحمن، سعید بن مسیب، عروہ بن زبیر بن عوام،

۱۔ استیعاب ج ۲ ص ۸۰۰۔ تہذیب المعجم ج ۱۲ ص ۳۵۵۔

۲۔ تہذیب المعجم ج ۱۲ ص ۴۷۲۔

۳۔ استیعاب ج ۲ ص ۷۷۳۔

عبداللہ بن عبدالرحمن بن عبید بن مسعود، اسود بن یزید، سلیمان ابن یسار، عبداللہ الحلی، محمد بن عبدالرحمن بن ثوبان، عامر شعفی، عبدالرحمن بن عامر بن ثابت، اور ان کے سوانی تمیم نے روایت کی ہے۔

## (۱۲) حضرت عاتکہ بنت زیدؓ

حضرت عاتکہ بنت زید بن عمرو بن نفیل قریشیہ عدویہ رضی اللہ عنہا حضرت سعید بن زید کی بہن ہیں، مہاجرات میں سے ہیں، حسن و جمال میں مشہور اور اخلاق کی بلندی میں یکساں تھیں۔ ان کی پہلی شادی حضرت ابو بکر صدیق کے صاحبزادے حضرت عبداللہ سے ہوئی جو ان کے حسن و جمال پر فریفتہ رہا کرتے تھے، غزوہ طائف میں ان کی شہادت کے بعد حضرت زید بن خطاب سے شادی ہوئی، جنگ یمامہ میں ان کی شہادت کے بعد حضرت عمر بن خطاب نے ان سے شادی کی، حضرت عمرؓ نے ولیمہ کا خاص اہتمام کیا تھا۔ ان کی شہادت کے بعد حضرت زبیر بن عوام نے عاتکہ سے نکاح کیا اور ان کی شہادت کے بعد حضرت علیؓ نے ان کو نکاح کا پیغام دیا تو انہوں نے کہا: بھیجا کہ اے رسول اللہ ﷺ کے بھائی میں آپ کو قتل سے بچانا چاہتی ہوں۔ زبیر بن عوام کی شہادت کے بعد میراث کے بارے میں بات چیت ہوئی تو عاتکہ نے کہا کہ آپ لوگ جو کچھ دیدیں گے بلا چون و چرا قبول کر لوں گی چنانچہ ان کو اتنی ہزار درہم دیئے گئے۔ جن کو قبول کر کے صلح کر لی۔

ان کی خواہش پر حضرت عمرؓ نے ان کو مسجد نبوی میں نماز پڑھنے کی اجازت دی تھی۔ چنانچہ جس وقت حضرت عمرؓ مسجد نبوی میں زخمی کئے گئے۔ حضرت عاتکہ وہاں موجود تھیں۔ حضرت عاتکہ نے حضرت عمرؓ سے نکاح کے موقع پر شرط لگادی تھی کہ وہ ان کو مسجد میں جانے اور حق بات کہنے سے نہیں روکیں گے، چنانچہ حضرت عمرؓ نے ناپسندیدگی کے باوجود ان کو اس کی اجازت دی تھی، بعد میں زبیر بن عوام سے یہی شرط کی اور انہوں نے بھی مسجد نبوی میں جانے

۱۔ تہذیب المتذیب ج ۱۲ ص ۲۲۲

۲۔ استیعاب ج ۲ ص ۶۸ و ۶۹

۳۔ طبقات ابن سعد ج ۸ ص ۲۶۵

کی اجازت دی، جب عاتکہ عشاء کی نماز کے لیے مسجد میں جاتی تھیں تو زبیر بن عوام پر بہت شاق گزرتا تھا۔ آخر بانہیں گیا اور ایک دن وہ عاتکہ سے پہلے نکل کر راستہ میں چھپ کر بیٹھ گئے جب عاتکہ راستہ سے گزریں تو ان کے جسم پر اپنا ہاتھ مارا، اس واقعہ کے بعد انہوں نے مسجد میں جانا بند کر دیا۔

حافظ ابن حجر نے اصابہ میں امام ابن عبدالبر کی اتہمید کے حوالہ سے ان واقعات کو اختصار کے ساتھ یوں نقل کیا ہے۔

ان عمر لما خطبها شرطت علیہ ان لا یضربہا و لا یضربہا من الحق، ولا من الصلوٰۃ فی المسجد النبوی، ثم شرطت ذلک علی الزبیر، فتحیل علیہا ان کمن لہا لما عرجت الی صلوٰۃ العشاء فلما مرت بہ ضرب علی عجزیہا فلما رجعت قالت لئن لہ فسد الناس فلم تخرج بعدہا۔

جب حضرت عمرؓ نے حضرت عاتکہ کو شادی کا پیغام بھیجا تو انہوں نے شرط لگائی کہ وہ ان کو نہ ماریں گے اور حق بات کہنے اور مسجد نبوی میں جانے سے نہ روکیں گے، پھر یہی شرط حضرت زبیر سے نکاح کے وقت لگائی، انہوں نے ایک بار یہ ترکیب کی کہ عاتکہ نماز عشاء کے لیے نکلنے والی تھیں کہ راستہ میں چھپ گئے اور وہ سامنے سے گزرنے لگیں تو ان کے جسم پر ہاتھ مار دیا جب واپس ہوئیں تو اللہ پڑھ کر کہا کہ لوگ بگڑ گئے اس واقعہ کے بعد پھر نماز کے لیے مسجد نبوی میں جانا بند کر دیا۔

ان تصریحات سے معلوم ہوتا ہے کہ حضرت عاتکہ اکابر صحابہ میں اپنے علم و فضل، عزت و احترام اور شان و شوکت میں اہم مقام و مرتبہ رکھتی تھیں۔

### (۱۳) حضرت ام ایمنؓ

حضرت ام ایمن رضی اللہ عنہا کا نام یہ کہ ہے۔ رسول اللہ ﷺ کی باندی ہیں، انہوں نے رسول اللہ ﷺ کی پرورش میں بڑی محبت و شفقت سے کام لیا ہے۔ آپ ان کو ماں کہہ کر پکارتے تھے، اور فرماتے تھے کہ ہذہ بغیۃ اہل بیتی، آپ نے ان کو آزاد کر دیا تو حضرت عبید بن

زید سے نکاح کر لیا اور غزوہ حنین میں ان کی شہادت کے بعد حضرت زید بن حارثہ سے نکاح کیا جن سے حضرت اسامہ بن زید پیدا ہوئے، غزوہ اُحد اور غزوہ خیبر میں رسول اللہ ﷺ کی معیت میں شریک ہو کر زخمیوں کی مرہم پٹی اور مجاہدین کو پانی پلانے کی خدمت انجام دی ہے۔

حضرت ام ایمن وصال نبوی پر بہت زیادہ روتی تھیں، لوگوں نے روکا تو کہا کہ مجھے معلوم تھا کہ رسول اللہ ﷺ کا انتقال ہوگا۔ میں اس لیے رو رہی ہوں کہ اب آسمان سے وحی الہی کا سلسلہ بند ہو گیا اور ہم نزول وحی سے محروم ہو گئے۔

حضرت ابو بکرؓ اپنے دور خلافت میں حضرت عمرؓ سے کہا کرتے تھے کہ آؤ ام ایمن کی زیارت کو چلیں جیسا کہ رسول اللہ ﷺ ان کے یہاں تشریف لے جایا کرتے تھے۔

انہوں نے رسول اللہ ﷺ سے روایت کی ہے اور ان سے حضرت انس ابن مالک، جنس بن عبد اللہ صنعانی، ابو یزید مدنی وغیرہ نے روایت کی ہے، خلافت عثمانی کی ابتداء میں انتقال کیا۔

### (۱۴) حضرت حولاء بنت تویت

حضرت حولاء بنت تویت بن حبیب بن اسد بن عبد العزیٰ بن قصى قرشیہ اسدیہ رضی اللہ عنہا نے اسلام لانے کے بعد ہجرت کی اور رسول اللہ ﷺ سے بیعت بھی کی۔ عہد رسالت میں زہد و عبادت میں اپنی مثال آپ تھیں۔ ابن حزم نے تصریح کی ہے۔

الحولاء بنت تویت المنقطعة فی الزهد ایام رسول اللہ ﷺ۔  
 حولاء بنت تویت رسول اللہ ﷺ کے زمانہ میں زہد و تقویٰ میں بے مثال تھیں۔

وہ رات بھر جاگتیں اور عبادت کرتی تھیں، جب رسول اللہ ﷺ کو اس کی خبر لگی تو آپ نے فرمایا کہ جب تک تم لوگ عبادت اور دعا کرنے سے نہیں اکتاتے ہو اللہ تعالیٰ اجر و ثواب دینے اور دعا قبول کرنے سے نہیں گھبراتا ہے تم لوگ اسی قدر عمل کے مکلف ہو جس کی طاقت رکھتے ہو۔

۱۔ طبقات ابن سعد ج ۸ ص ۲۲۲۔

۲۔ تہذیب التہذیب ج ۱۲ ص ۳۵۹۔

۳۔ طبقات ابن سعد ج ۸ ص ۲۳۳۔

۴۔ حمرة التساب العرب ابن حزم ص ۱۱۸۔

وہ ایک مرتبہ حضرت عائشہؓ کے پاس سے گزریں، اتفاق سے رسول اللہ ﷺ بھی موجود تھے، حضرت عائشہ نے کہا کہ یہ حواء بنت تویت ہیں جن کے متعلق مشہور ہے کہ رات بھر جاگتی اور عبادت کرتی ہیں اس پر آپ نے فرمایا کہ تم لوگ جس قدر عمل کر سکتے ہو اسی قدر کیا کرو۔ ان کی حدیثیں بخاری، مسلم اور موطا میں مختلف الفاظ سے منقول ہیں۔

### (۱۵) حضرت ام الدرداء الکبریٰؓ

حضرت ام درداء رضی اللہ عنہا کا نام خیرہ بنت ابو درداء سلمیٰ ہے۔ ان کی نسبت جہیمہ اوصابیہ ہے۔ حضرت ابو درداء رضی اللہ عنہ کی زوجہ ہیں۔ نہایت عالمہ، فقیہہ، اور عاقلہ، فاضلہ اور عابدہ زاہدہ خاتون تھیں۔ امام ابن عبدالبر نے لکھا ہے۔

وكانت من فضلاء النساء و عقلالهن  
و ذوات السراي منهن، مع العبادة  
و النسك۔<sup>۱</sup>

وہ نیک و عبادت کے ساتھ طبقہ نسواں میں  
ذوات السراي منهن، مع العبادة  
عاقلہ، فاضلہ اور صاحب الرائے تھیں۔

امام زہبی نے حضرت ام درداء کو طبقہ صحابہ کے حفاظ حدیث میں شمار کیا ہے اور تذکرۃ الحفاظ میں ان کے بارے میں لکھا ہے:

كانت فقيهة، عالمة، عابدة مليحة  
جميلة، واسعة العلم، و افره العقل،  
وہ فقیہہ، عالمہ، عابدہ، حسینہ و جمیلہ تھیں، اور وسیع علم  
اور افر عقل رکھتی تھیں۔

انہوں نے اپنے شوہر حضرت ابو درداء، حضرت سلمان فارسی اور حضرت عائشہ رضی اللہ عنہم سے بہت زیادہ احادیث کی روایت کی ہے، اور ان سے کچھول شامی، سالم بن ابو جعد، زید بن اسلم، اسلم بن اسلم، ابو حازم مدنی، عطاء کینارانی، اور کئی دیگر حضرات نے روایت کی ہے۔<sup>۲</sup>

ابن عبدالبر نے لکھا ہے کہ انہوں نے رسول اللہ ﷺ اور اپنے شوہر ابو درداء سے روایت کی ہے، اور ان سے تابعین کی ایک جماعت نے روایت کی ہے جس میں صفوان بن عبداللہ بن

۱۔ اسد الغابہ ج ۵ ص ۳۴۲، اسما ج ۸ ص ۵۶

۲۔ استیعاب ج ۲ ص ۷۹۲۔

۳۔ تذکرۃ الحفاظ ج ۱ ص ۵۰

صفوان، میمون بن مہران، زید بن اسلم اور ام درداء الصغریٰ شامل ہیں۔

## (۱۶) حضرت زینب بنت ابوسلمہؓ

حضرت زینب بنت ابوسلمہ رضی اللہ عنہا کی والدہ ام المؤمنین حضرت ام سلمہؓ ہیں اس لیے ان کو زینب بنت ام سلمہ بھی کہتے ہیں۔ حضرت اسماء بنت ابوبکر صدیق ان سے بے انتہا محبت کرتی تھیں انہوں نے ان کو دودھ پلایا تھا۔

حضرت زینب بنت ابوسلمہ فقہائے مدینہ میں ممتاز مقام و مرتبہ رکھتی تھیں، مشہور تابعی عالم ابورافع کا بیان ہے۔

كنت اذا ذكرت امرأة بالمدينة فقيهة  
میں جب بھی مدینہ منورہ کی کسی فقیہہ عورت کو یاد کرتا  
ذکرت بنت ابی سلمة۔  
تھا تو زینب بنت ابوسلمہ کو یاد کرتا تھا۔

ان ہی کا بیان ہے کہ ایک دن کسی بات پر میں اپنی بیوی پر غصہ ہوا، اور ہاتوں ہاتوں میں زینب بنت ابوسلمہ کا نام میری زبان پر آ گیا تو بیوی بے ساختہ بول اٹھی۔

زینب بنت ام سلمة هي يومئذ افقه  
زینب بنت ام سلمہ اس زمانہ میں مدینہ منورہ کی سب  
امراة بالمدينة۔  
سے بڑی فقیہہ عورت ہیں۔

انہوں نے رسول اللہ ﷺ اور امہات المؤمنین حضرت ام سلمہؓ، حضرت عائشہؓ، حضرت زینب بنت جحشؓ، حضرت ام حبیبہؓ سے روایت کی ہے، اور ان سے ان کے صاحبزادے ابو عبیدہ بن عبد اللہ بن زعد، محمد بن عمرو بن عطاء، حمید بن نافع مدنی، عراق بن مالک، عمرو بن زبیر، ابوسلمہ بن عبد الرحمن، کلیب بن وائل، علی بن حسین بن علی زین العابدین، ابو قلابہ جری وغیرہ نے روایت کی، ۷۷ھ میں مدینہ منورہ میں انتقال کیا۔

## (۱۷) حضرت لیلیٰ بنت قانفؓ

حضرت لیلیٰ بنت قانف ثقفیہ رضی اللہ عنہا رسول اللہ ﷺ کی صاحبزادی حضرت ام کلثوم

کے اہل خانہ کے عقل و عمل میں شریک نہیں۔ ان کا بیان ہے کہ ام حضرت ام کلثوم کے عقل و عمل سے اس سے اسے پتہ چلے کہ رسول اللہ ﷺ سے پرکھنے سے ہو کر ام کو کلمن کا ایک ایک کپڑا سے اسے پتہ چلے کہ ان سے بہتر اور ان کا علم ان سے زیادہ ہے۔ ام کلثوم کی روایت کی ہے کہ ام کلثوم نے کہا میں قائف اور سے ہے اور نہ وہ ان ہر نے اصحاب میں قائف بقائف ثم لول ثم قاف سے تصریح کی ہے۔

### (۱۸) حضرت سہلہ بنت کھیل

حضرت سہلہ بنت کھیل بن عمرو رضی اللہ عنہا ابتدائی دور میں مکہ مکرمہ میں مسلمان ہوئیں ۱۰ھ شہینہ نامہ حضرت اوسینہ بنت ابی قحطہ کے ساتھ ہجرت ہجرت میں شریک رہیں۔ ان کے شوہر اوسینہ کے خاتم حضرت سالم بن عبد اللہ نے اپنا عقیدتی نکاح کیا تھا اور وہ اندر آنے چائے گئے تھے۔ اسی زمانہ میں رسول اللہ ﷺ نے رضاعت کی صورت بتائی اور سالم ان کے رضاعتی لڑکے بن گئے۔ بعد میں حضرت عائشہ اس زمانہ کی رضاعت پر رضعت رضاعت کا فتویٰ دیا کرتی تھیں مگر دوسری ازواج مطہرات کا کہنا تھا کہ رسول اللہ ﷺ کی طرف سے حضرت سہلہ بنت کھیل کو اس بارے میں خاص رخصت و اجازت تھی۔

حضرت سالم سوانی ابی سہیلہ رسول اللہ ﷺ کی ہجرت سے پہلے تھا بیچ گئے تھے اور اب تک چھتے صحابہ ہجرت کر کے وہاں آ گئے تھے ان سب کی امامت وہی کرتے تھے۔

### (۱۹) حضرت عاتقہ بنت ابی اسود

حضرت عاتقہ بنت ابی اسود قبیلہ ازود کی شاخ بنی عاتقہ سے تھیں۔ صحیح مسلم وغیرہ میں ان کے رجم کیے جانے کا واقعہ درج ہے۔ رسول اللہ ﷺ نے ان کی نماز و ہزارہ پڑھائی اور ان کے

۱۔ اسد الغابہ ج ۱ ص ۵۴۳

۲۔ تہذیب و تہذیب ج ۱ ص ۲۵۰

۳۔ اصحاب ج ۱ ص ۱۸۲

۴۔ فضائل ابن سعد ج ۱ ص ۲۵۰

ہارے میں لرمایا اللہ ثابت نوہ لونا ہا صاحب وکس لغز لہ

(۲۰) حضرت ام سلمہ بنت ابی سلمہؓ

حضرت ام سلمہ بنت ابی سلمہ رضی اللہ عنہا کی کنیت ام سلیم ہے، ام سلیمان بھی بیان کی گئی ہے۔ نام معلوم نہیں۔ انہوں نے ان فخرہ صحابیات کی علمی اور دینی صحبت اٹھائی ہے جو رسول اللہ ﷺ کے ساتھ نمازوں میں شریک رہا کرتی تھیں۔

(۲۱) حضرت ام یوسف برکہ حبشیہؓ

حضرت ام یوسف برکہ حبشیہ رضی اللہ عنہا، حضرت ام ابی سلمہ ام حبیبہؓ کی خادمہ ہیں، ام حبیبہ اپنے پہلے شوہر کے ساتھ ہجرت حبشہ میں شریک رہیں۔ واپسی پر حضرت ام یوسف وہیں سے ان کی خادمہ بن کر آئیں، اور جب حضرت ام حبیبہ رسول اللہ ﷺ کی زوجیت میں آئیں تو حضرت ام یوسف برکہ حبشیہ رضی اللہ عنہا بھی ان کے ساتھ چلی آئیں۔

(۲۲) حضرت عمرہ بنت عبد الرحمن انصاریہؓ

حضرت عمرہ بنت عبد الرحمن بن اسعد بن زرارہ انصاریہ رتمۃ اللہ علیہا حدیث منورہ کی عالمانہ تاہیات میں سے ہیں، ان کی تربیت ام ابی سلمہ حضرت عائشہؓ نے فرمائی ہے، زبردست فقیرہ محدث اور عالمہ فاضلہ خاتون تھیں۔ خاص طور سے حضرت عائشہؓ کی احادیث و فقہی آراء کا علم سب سے زیادہ رکھتی تھیں۔ ابن خثاب نے لکھا ہے۔

كانت من اعلم الناس بحديث عائشة  
ان کے پاس حضرت عائشہؓ کی احادیث کا علم سب سے زیادہ تھا۔

محمد بن عبد الرحمن کا بیان ہے کہ مجھ سے حضرت عمر بن عبد العزیز نے کہا۔

ما بقى احد اعلم بحديث عائشة من عمر بن محمد  
اب کوئی شخص ایسا نہیں رہ گیا جو احادیث عائشہؓ کو عمرہ سے زیادہ جانتا ہو۔

۱۔ تجرید ۱۰۱، الصحابہ ذہبی ج ۲ ص ۳۳۵  
 ۲۔ اتحباب ج ۲ ص ۸۰۳، اسد الغابہ ج ۵ ص ۵۸۹  
 ۳۔ اصحاب ج ۸ ص ۲۷۷، ص ۲۹۰  
 ۴۔ تہذیب الفقہ ج ۱ ص ۲۲۸



امام زہری کا بیان ہے کہ مجھ سے قاسم بن محمد بن ابوبکر صدیق نے فرمایا کہ تم طلب علم کے حریص معلوم ہوتے ہو! کیا میں تم کو اس کی جگہ بتا دوں؟ میں نے عرض کیا ضرور بتائیے تو کہا۔

عليك بعمره بنت عبد الرحمن فانها كانت في حجر عائشة فابتها فوجدتها بحراً لا يترف! تم عمرہ بنت عبد الرحمن کے پاس جاؤ وہ حضرت عائشہ کی آغوش کی پروردہ ہیں چنانچہ میں ان کی خدمت میں حاضر ہوا، اور ان کو علم کا ایسا سمندر پایا جو کم نہیں ہوتا۔

حضرت عمرہ کے پاس احادیث رسول کا ایک ناوہ مجموعہ تھا۔ حضرت عمر بن عبدالعزیز نے احادیث کی تدوین کے سلسلہ میں اس مجموعہ کو خاص طور سے نقل کرایا۔ ابن سعد کا بیان ہے۔

وكتب عمر بن عبدالعزيز المي ابى بكر بن محمد بن حزم ان انظر ما كان من حديث رسول الله ﷺ او سنة ماضية او حديث عمرة فاكبه فاني خشيت دروس العلم و ذهاب اهلہ۔ حضرت عمر بن عبدالعزیز نے ابوبکر بن محمد بن حزم کے پاس لکھا کہ تم تلاش کرو، رسول اللہ ﷺ کی جو حدیث یا سنت جاریہ یا عمرہ بنت عبد الرحمن کی حدیث دیکھو اسے لکھ لو۔ کیونکہ مجھے علم دین کے مٹنے اور اہل علم کے ختم ہونے کا ڈر ہے۔

عمرہ بنت عبد الرحمن نے حضرت عائشہ، ام ہشام بنت حارثہ، حبیبہ بنت سہل، ام حبیبہ بنت جحش سے روایت کی ہے، اور ان سے صاحبزادے ابوالرجال، بھائی محمد بن عبد الرحمن انصاری بھیجے یحییٰ بن عبداللہ بن عبدالرحمن، پوتے حارثہ بن ابوالرجال، ابوبکر بن محمد بن حزم۔ عبداللہ بن ابوبکر ابن محمد بن حزم، یحییٰ بن قیس انصاری۔ سعد بن سعید بن قیس انصاری، عبد رب بن سعید بن قیس انصاری، عمرو بن زبیر، سلیمان بن یسار، امام زہری، عمرو بن دینار وغیرہ نے روایت کی، ۹۸ھ یا ۱۰۷ھ یا ۱۰۲ھ میں انتقال ہوا۔

یہ ان بائیس فقہیات و مفتیات کا تذکرہ ہے جو عہد صحابہ میں فقہ و فتویٰ میں مرجع تھیں اور ان کے فتاویٰ، مسائل اور فقہی آراء پر اعتماد کیا جاتا تھا، اور یہ سب بیانات اسلام کتاب و سنت کا معتبر

۱۔ تذکرۃ الفقہاء ج ۱ ص ۱۰۶

۲۔ طبقات ابن سعد ج ۸ ص ۳۸۷

۳۔ تہذیب المعنی ج ۱۳ ص ۳۳۸

و معتمد علم رکھتی تھیں۔

ان کے علاوہ اس دور میں ایسی عالمات و محدثات بھی تھیں جو خاص طور سے حدیث میں امامت کا درجہ رکھتی تھیں اور ان کی احادیث و مرویات کتب حدیث میں بہت زیادہ پائی جاتی ہیں، محدثین نے عہد صحابہ کی محدثات کے نام اور حالات بیان کئے ہیں۔ جن میں مذکورہ بالا فقہیات و مفتیات کے علاوہ دیگر صحابیات بھی شامل ہیں۔ چنانچہ امام ذہبیؒ نے تذکرۃ الحفاظ کے طبقہ اولیٰ میں ۲۳ کبار صحابہ کے حالات لکھے ہیں۔ جن میں ام المؤمنین حضرت عائشہ رضی اللہ عنہا کا حال بھی ہے، اور طبقہ ثانیہ میں کبار تابعین کے ذکر ہیں حضرت ام درداء الکبریٰ کو شامل کیا ہے۔ نیز طبقہ اولیٰ کے حفاظ حدیث میں ۲۳ حضرات کا مفصل تذکرہ کرنے کے بعد ان ۶۴ نساء صحابہ کے نام درج کئے ہیں۔ جن کی مرویات و احادیث عام طور سے کتب حدیث میں موجود ہیں۔ اس کے بعد چودہ حافظات حدیث کے نام یوں دیئے ہیں۔

حضرت اسماء بنت ابوبکر صدیقؓ، ام المؤمنین حضرت جویریہ بنت حارث مصطلقیہؓ، ام المؤمنین حضرت حفصہ بنت عمر بن خطاب عدویہؓ، ام المؤمنین حضرت ام حبیبہ رملہ بنت ابوسفیان امویہؓ، ام المؤمنین حضرت زینب بنت جحش اسدیہؓ، حضرت زینب بنت ابوسلمہ مخزومیہؓ، حضرت فاطمہ بنت رسول اللہ ﷺ ہاشمیہؓ، حضرت ام الفضل لبانہ بنت حارث ہلالیہؓ، ان کی بہن ام المؤمنین حضرت میمونہؓ، حضرت ام عطیہ نسبیہ انصاریہؓ، ام المؤمنین حضرت ام سلمہ ہند مخزومیہؓ، حضرت ام حرام بنت ملحان انصاریہؓ، ان کی بہن حضرت ام سلیمؓ، حضرت ام ہانی بنت ابوطالب رضی اللہ عنہا۔

ان چودہ حافظات حدیث میں دس کے تذکرے گزشتہ بیان میں ہو چکے جو کتاب و سنت کی عالمہ فاضلہ ہونے کے ساتھ فقہ و فتویٰ میں امتیازی حیثیت رکھتی تھیں۔ باقی چار یعنی ام الفضل لبانہ بنت حارث ہلالیہؓ، ام حرام بنت ملحان انصاریہؓ، ام سلیم بنت ملحان انصاریہؓ، اور ام ہانی بنت ابوطالب کا مختصر تذکرہ موقع محل کے اعتبار سے مناسب معلوم ہوتا ہے۔

حضرت ام حرام بنت ملحان انصاریہؓ

حضرت ام حرام بنت ملحان بن خالد انصاریہ رضی اللہ عنہا حضرت ام سلیم کی بہن،

حضرت انس بن مالک کی خالہ اور حضرت عبادہ بن صامت کی زوجہ ہیں، رسول اللہ ﷺ ان سے بہت مانوس تھے اور ان کی بڑی تعظیم و تکریم فرماتے، امام عبدالبر کا بیان ہے۔

كان رسول الله ﷺ يفتح بكمرمها، رسول اللہ ﷺ ام حرام کا احترام فرماتے، ان کے گھر و ہرزوہا فی بینہا، و یقبل عندها و دعا جا کر ملاقات کرتے، دوپہر میں ان کے یہاں سوتے اور آپ نے ان کو شہادت کی دعا دی۔

لہا بالشہادۃ۔ صحیح بخاری وغیرہ میں اس سلسلے میں ان کے یہاں رسول اللہ ﷺ کا خواب دیکھنا اور حضرت ام حرام کی اپنی شہادت کی خواہش پر آپ کا ان کو اس کی دعا دینا اور غزوہٴ قہر میں شہادت پانامذکور ہے، وہ خلافت عثمانی میں ۲۷ھ میں قبرص کی بحری مہم پر اپنے شوہر حضرت عبادہ بن صامت کے ساتھ شریک ہوئیں۔ ساحل قبرص پر جہاز سے اتریں اور سواری سے گر کر شہید ہو گئیں اور وہیں دفن کی گئیں۔

انہوں نے رسول اللہ ﷺ سے روایت کی ہے اور ان سے انس بن مالک، عمیر بن اسود عسی، یعلیٰ بن شداد بن اوس، عطاء بن یسار نے روایت کی ہے۔

### حضرت ام سلیم بنت ملحان انصاریہ

حضرت ام سلیم بنت ملحان رضی اللہ عنہا، حضرت ام حرام کی بہن اور حضرت انس بن مالک کی والدہ ہیں ابتدائے اسلام میں اپنی قوم کے ساتھ مسلمان ہو گئیں مگر ان کا شوہر مالک بن نضر ان کی دعوت اسلام پر خفا ہو کر شام چلا گیا، اس کے بعد ابو طلحہ انصاری نے ان کو شادی کا پیغام دیا تو ان سے کہا کہ

يا ابا طلحة الت تعلم ان الہک الذی تعبد بنت من الارض ینحرها حبشی بنی فلان قال بلی، قالت افلا تستحی تعبد حبشیة ان انت اسلمت فانی لا ارید منک الصدق غیرہ۔

ابو طلحہ! کیا تم کو معلوم نہیں ہے کہ جس معبود کی تم عبادت کرتے ہو، وہ زمین سے آگیا ہے اور فلاں قبیلہ کے حبشی غلام نے اسے تراشا ہے؟ ابو طلحہ نے جب اسے مان لیا تو ام سلیم نے کہا کہ تم کو شرم نہیں آئی کہ تم کھڑی کی پوجا کرتے ہو؟ اگر تم اسلام قبول کر لو تو یہی میرا مہر ہوگا۔

یہ سن کر ابو طلحہ نے کچھ فوراً کرنے کے بعد اسلام قبول کر لیا اور حضرت ام مرام نے اپنے صاحبزادے انس بن مالک سے کہا تم ابو طلحہ سے میرے نکاح کا انتظام کرو، وہ رسول اللہ ﷺ کے ساتھ فرزات میں شریک ہوئی تھیں۔

وكانت من عفلاء النساء<sup>۱</sup> اور عقل مند عورتوں میں سے تھیں۔

حضرت ابو طلحہ انصاری سے حضرت عبداللہ بن ابو طلحہ انصاری پیدا ہوئے جن کی اولاد میں بڑی برکت ہوئی، ان کے دس لڑکے تھے۔ سب کے سب عالم دین اور محدث و فقیہ تھے اور ان سب سے علم پھیلا، حضرت ام سلیم نے رسول اللہ ﷺ سے روایت کی، اور ان سے صاحبزادے انس بن مالک، عبداللہ بن عباس مروہ بن عاصم انصاری، ابو سلمہ بن عبدالرحمن بن عوف نے روایت کی۔<sup>۲</sup>

### حضرت ام الفضل لبابہ بنت حارث ہلالیہ<sup>۳</sup>

حضرت ام الفضل لبابہ الکبریٰ بنت حارث بن حزن ہلالیہ رضی اللہ عنہا ام المؤمنین حضرت میمونہ کی حقیقی بہن، حضرت عباس بن عبدالمطلب کی زوجہ اور حضرت خالد بن ولید کی خالہ ہیں۔ ایک روایت کے مطابق ام المؤمنین حضرت خدیجہ الکبریٰ کے بعد وہ دوسری عورت ہیں جنہوں نے اسلام قبول کیا۔ منجیات میں سے ہیں۔ ان کے بطن سے حضرت عباس کے چچا نجیب و شریف لڑکے پیدا ہوئے۔ فضل، عبداللہ فقیہ، معبد، قثم، عبدالرحمن، فضل سے حضرت لبابہ کی کنیت ام الفضل اور حضرت عباس کی کنیت ابو الفضل ہے، رسول اللہ ﷺ کی چچی تھیں۔ آپ خاص طور سے ان کے یہاں تشریف لے جاتے اور آرام فرماتے تھے۔

وروت عنہ احادیث کثیرہ و كانت من المنجیات۔<sup>۴</sup> انہوں نے رسول اللہ ﷺ سے بہت زیادہ احادیث کی روایت کی ہے۔ وہ ان عورتوں میں سے تھیں جن کی اولاد نجیب و شریف تھی۔

۱ اسد اللبابہ ج ۵ ص ۵۹۱، استیعاب ج ۲ ص ۸۰۳

۲ تہذیب المعجم ج ۱۲ ص ۴۷۱۔

۳ استیعاب ج ۲ ص ۷۷۹۔

ایک مرتبہ صحابہ کوشک ہوا کہ رسول اللہ ﷺ نے یوم عرفہ کو روزہ رکھا ہے یا نہیں، تو اسے معلوم کرنے کے لیے حضرت ام الفضل لبابہ نے آپ کی خدمت میں دودھ کا پیالہ بھیجا جسے آپ نے نوش فرمایا اور معلوم ہو گیا کہ آپ نے روزہ نہیں رکھا ہے۔<sup>۱</sup>

جیسا کہ اوپر گزر چکا ہے حضرت لبابہ نے رسول اللہ ﷺ سے بہت سی حدیثیں روایت کی ہیں اور ان سے ان کے صاحبزادے عبداللہ بن عباس، کریب مولیٰ عبداللہ بن عباس، تمام، ان کے مولیٰ عمیر بن حارث، انس بن مالک، قابوس بن ابو معارق، عبداللہ بن حارث بن نوفل نے روایت کی ہے۔<sup>۲</sup>

### حضرت ام ہانی بنت ابوطالبؓ

حضرت ام ہانی بنت ابوطالب رضی اللہ عنہا حضرت علی رضی اللہ عنہ کی حقیقی بہن ہیں، فتح مکہ کے وقت اسلام لائیں اور ان کا شوہر ہمیرہ بن ابو وہب نجران کی طرف بھاگ گیا۔ رسول اللہ ﷺ نے ان کو شادی کا پیغام بھیجا تو ان الفاظ میں معذرت کر دی۔

یا رسول اللہ! آپ مجھے میری ذات سے بھی زیادہ  
سمعی و بصری و حق الزوج عظیم محبوب ہیں مگر شوہر کا حق بڑا ہے۔ میں ڈرتی ہوں کہ کہیں  
احشی ان اضیع حق الزوج۔ شوہر کا حق ادا نہ کر سکوں۔

حضرت ام ہانی حضرت علی کے بعد تک زندہ رہیں، صحاح ستہ وغیرہ میں رسول اللہ ﷺ سے ان کی روایات موجود ہیں۔ ان سے ان کے صاحبزادے جعدہ بن ہمیرہ، پوتے یحییٰ بن جعدہ بن ہمیرہ، دوسرے پوتے ہارون، دونوں غلام ابومرہ اور ابو صالح، عبداللہ بن عباس، عبداللہ بن حارث بن نوفل ہاشمی، عبداللہ بن حارث بن نوفل ہاشمی، عبدالرحمن بن ابویعلیٰ، مجاہد، عروہ۔<sup>۳</sup> ان کے علاوہ شععی، عطاء، کریب، محمد بن عقبہ بن ابومالک نے روایت کی ہے۔<sup>۴</sup>

۱ اصابع ج ۸ ص ۲۶۷۔

۲ تہذیب التہذیب ج ۱۲ ص ۳۳۹۔

۳ اصابع ج ۸ ص ۲۸۷۔

۴ تہذیب التہذیب ج ۱۲ ص ۳۸۱۔

ان محدثات و فقہیات اور مفتیات کے علاوہ طبہ صحابہ و تابعین و تبع تابعین میں بے شمار ایسی ہنات اسلام تھیں جن کے علم و تعلق کا شہرہ عام تھا، اور ان سے محدثین نے روایت کی ہے۔ حافظ ابن حجر نے تہذیب التہذیب کی آخری جلد میں کتاب النساء کے تحت اسماء و کنیٰ اور مہما سمیت تقریباً سو تین سو محدثات و فقہیات کا ذکر کیا ہے اور تقریب التہذیب أو تہذیب التہذیب میں ان کی تعداد ساڑھے تین سو کے قریب بتائی ہے، نیز روایۃ النساء عن النساء کے ماتحت انیس (۱۹) نامعلوم محدثات کا حال لکھا ہے۔

## مراجع و ماخذ

تہران	ابن اثیر	اسد الغابہ فی معرفۃ الصحابہ
مصر	ابن حجر	الاصابہ فی تمییز الصحابہ
حیدرآباد	ابن عبدالبر	الاستیعاب فی معرفۃ الاصحاب
حیدرآباد	ابن ماکولہ	الاکمال
مصر	ابن قیم	اعلام الموقعین
مصر	احمد بن یحییٰ نسفی	بخیۃ المسلمین فی رجال الاندلس
مصر	ابن خلکان	تاریخ ابن خلکان
مصر	خطیب بغدادی	تاریخ بغداد
حیدرآباد	حمزہ بن یوسف سہمی	تاریخ جرجان
مصر	احمد سہبائی	تاریخ مکہ
مصر	ذہبی	تجرید اسماء الصحابہ
حیدرآباد	ذہبی	تذکرۃ الحفاظ
حیدرآباد	ابن حجر	تہذیب التہذیب
مصر	ابن حزم	تجمیرۃ التساب العرب
کویت	ذہبی	ذیل العبر
کویت	حسینی	ذیل العبر
مصر	ابن عبدالبر	جامع بیان العلم
مصر	شمس الدین محمد بن علی احمد داؤدی	طبقات المفسرین

مصر	حارث عباسی	رسالہ المسترشدین
مصر	قاسی نکی	شفاء القرام فی تاریخ البلد الحرام
حیدرآباد	ابن جوزی	صفوة الصلوة
بیروت	محمد بن سعد و اقدی	طبقات ابن سعد
مصر	عبد القادر تیسوی مصری	طبقات السید فی تراجم الخلیفہ
مصر	ابو یعلیٰ موسلی	طبقات الختالبہ
کویت	ذہبی	البحر فی خبر من عمر
مصر	قاسی نکی	العقد الثمین فی تاریخ البلد الامین
		عنوان الدرابہ فیمن کان من العلماء
مصر	ابو العباس احمد فیریزی	فی القاتہ السابغۃ فی بحابہ
مصر	ابن قتیبہ	المعارف
حیدرآباد	ابن جوزی	المنتظم
اصطہبان	ابن خلکان	وفیات الاعیان
مصر	ابن جوزی	مناقب الامام احمد
بیروت	رامہر مزنی	المحدث الفاصل
بہمنی	قاضی اطہر مبارکپوری	رجال الہند والعنہ



مورخ اسلام حضرت مولانا قاضی اطہر مبارکپوری کے مطبوعہ تصانیف کی فہرست

- اردو تصانیف
- ۱۔ عرب و ہند عہد رسالت میں
- ۲۔ ہندوستان میں عربوں کی حکومتیں
- ۳۔ اسلامی ہند کی عظمت رفتہ
- ۴۔ خلافت راشدہ اور ہندوستان
- ۵۔ خلافت امیہ اور ہندوستان
- ۶۔ خلافت عباسیہ اور ہندوستان
- ۷۔ دیار پورب میں علم اور علماء
- ۸۔ تذکرہ علماء مبارکپور
- ۹۔ آثار و معارف
- ۱۰۔ اخبار و آثار
- ۱۱۔ تدوین سیر و مغازی
- ۱۲۔ خیر القرون کی درس گاہیں
- ۱۳۔ ائمہ اربعہ
- ۱۴۔ بنات اسلام کی علمی و دینی خدمات
- ۱۵۔ اسلامی نظام زندگی
- ۱۶۔ افادات حسن بھری
- ۱۷۔ مسلمان
- ۱۸۔ الصالحات
- ۱۹۔ تبلیغی و تعلیمی سرگرمیاں عہد سلف میں
- ۲۰۔ اسلامی شادی
- ۲۱۔ معارف القرآن
- ۲۲۔ طبقات الحجاج
- ۲۳۔ علی و حسین
- ۲۴۔ حج کے بعد
- ۲۵۔ خواتین اسلام کی علمی و دینی خدمات
- ۲۶۔ قاعدہ بغدادی سے بخاری تک
- ۲۷۔ کاروان حیات
- ۲۸۔ مسلمانوں کے ہر طبقہ اور پیشہ میں علم و علماء
- عربی تصانیف
- ۲۹۔ رجال السنند و الہند الی القرن السابع
- ۳۰۔ العقد الثمین فی فتوح الہند و رد فیہا
- من الصحابة و التابعین
- ۳۱۔ الہند فی عہد العباسیین
- ۳۲۔ جواهر الاصول فی علم حدیث الرسول
- ۳۳۔ تاریخ اسماء الثقات
- ۳۴۔ دیوان احمد (مجموعہ اشعار)
- وہ تصانیف جن کا اردو سے عربی میں ترجمہ ہوا اور شائع ہوئیں
- ۳۵۔ العرب و الہند فی عہد الرسالة
- ۳۶۔ الحکومات العربیة فی الہند و السنند
- ۳۷۔ المجد المغابر للہند الاسلامی